

A1 $\frac{15}{316}$

شب زندگی

حصہ اول



از

مصور و نظم حضرت علامہ راشد الخیری علیہ الرحمۃ

پہلا ایڈیشن

قیمت روپے

REVISED PRICE

3/2

پبلشر

پیام مشرق بکڈپو۔ جامع مسجد۔ دہلی

(اعلیٰ پرنٹنگ پریس دہلی)

بِسْمِ اللّٰهِ الرَّحْمٰنِ الرَّحِیْمِ

لے بسمہ کی رحلت، جمہولی موت نہیں، ایک قیامت تھی جس نے شہر بھر میں کہرام مچا دیا۔ اُس کا دم مجموعہ کرم تھا۔ اُس کی ہستی بے کسوں کی بستی تھی۔ اُس کا سایہ زخمی دلوں کا پھایہ تھا۔ خیر موت جس نے سنی جس حال میں سنی اور جہاں سنی ہائے کر کے رہ گیا۔ عورتوں کا، جوم دو پہر تک اتنا تھا کہ تل دھرنے کو جگہ نہ تھی۔ خلقت اُس میت پر پردانوں کی طرح گری۔ یتیموں نے سر پھوڑے۔ رانڈوں نے پچھاڑیں کھائیں۔ مظلوم قربان اور لاچار نثار ہوئے تسنیم ٹکٹکی باندھے ماں کا جنازہ دیکھ رہی تھی۔ کلیجہ پر گھونسلے مارتی تھی۔ مگر آنسو نہ نکلتا تھا۔ دفعتاً کچھ خیال آیا، ایک چیخ ماری اور یہ کہتی ہوئی اُٹھی۔

” یتیموں کی ماں! تسنیم کو نسیم نہ کر۔“

قدموں میں گری، پاؤں چومے۔ اور پھر خاموش کھڑی ہو گئی۔ ڈولی پر ڈولی اُتر اور برق پر برق آ رہا تھا کہ سنجیدہ کی آمد کا غلغلہ ہوا۔ سو برس سے اوپر عمر، حواس درست نہ عقل ٹھکانے۔ چلنے کے قابل نہ پھرنے کے لائق نسیم گود میں اُتار لایا اور زندہ پھوپھی کو مردہ کھتی کے پہلو میں بٹھایا۔ سنجیدہ صبر سے کام لیتی اُتری اور شکر کو ساتھ لیتی بیٹھی بے حواس تھی۔ مگر ضبط پاس تھا عقل زائل، خود گھائل۔ دل قاش قاش۔ کلیجہ پاش پاش لیکن سنبھلی ہوئی۔ دل کا حال جو کچھ تھا، اندر جیسی کچھ گذر رہی تھی، مگر زبان اور آنکھیں دونوں خاموش۔ گو وقت نے دماغ کو جس بے کش مکش حیات کی پیچیدہ سے پیچیدہ

گنتھیاں دن رات سُجھائیں، قریب قریب بے کار کر دیا۔ مگر ضرورت کے لحاظ سے مصلحت کے اعتبار سے، اب پر اُف اور زبان پر آہ نہ تھی۔ ادھر ادھر دیکھ کر نظر اُس شے پر پڑی، جو نسیم کا جسدِ خاکی تھا۔ ہاتھوں نے جس جسم کو راتوں مانتا کے جوش میں ڈالا، اُس کو نگاہ نے سر سے پاؤں تک پرکھا۔ اور دل نے بے ساختہ صدا دی، کہ مینا اُڑ گئی، پتھر موجود ہے۔ بیل خوش الحان چل دی اور نفسِ خاکی رہ گیا۔ اس جسم کو بڑی بڑی امیدوں، امانوں اور آرزوؤں سے پالا پوسا تھا۔ آج وہ تمام منگیں ختم ہوئیں۔ اس وقت آنکھ کے سامنے دوسرا منظر تھا۔ دماغ نے انتہائی اضطراب میں وہ سماں دکھایا کہ دو برس کی جان پھوپھی کے کلیجے سے چمٹی پڑی ہے۔ گھر میں حصّہ آیا۔ مچلی تڑپتی، مگر ایک سورا تک نصیب نہ ہوا چٹنیاں کھاتی سو گئی۔ اس خیال کے آتے ہی جب یہ یقین ہوا کہ اب تربیت اور احتیاط ختم ہوئی تو بیتاب ہو کر ہاتھ بٹھایا۔ منہ سے کپڑا اٹھا کر دیکھا، تو کلیجہ کا ٹکڑا خاموش پڑا تھا۔ جھکی اُس کے منہ پر منہ رکھا۔ ہٹی۔ پھر صورت دیکھی۔ ٹھٹھکی۔ پاس آئی۔ اُس کے منہ پر ہاتھ پھیرا اور صبر کیا۔

”اس چاند سے چہرے کو۔ اس پھول سے جسم کو مارنے والی معافی کی خواہش گناہ ہے۔ مارا ہے۔ پیٹا ہے، ڈانٹا ہے، ڈپٹا ہے، مگر تربیت کا تقاضا، اور پرورش کی ضرورت تھی۔ میری سختی عداوت نہیں شفقت اور زیادتی نہیں محبت تھی۔ پھر بھی تیرے بچوں کے سامنے تیرے شوہر کے روبرو التجا کرتی ہوں، اے نسیم! مجھے معاف کیجیو!“

اتنا کہہ کر سنجیدہ نے سامنے دیکھا اور نسیم سے کہا۔

”ہاں بی بی کپڑے تیار کرو۔ دو لہا کے واسطے دُہن بنانے والے ہاتھ آج قبر کے واسطے دُہن بنائیں گے۔ عطر لگانے والی ہیں تھی، کافور ملنے والی بھی

میں ہوں گی۔ لاؤ میری بینا کا جوڑا دو۔ چوٹنی کے جوڑے میں میں شریک ہوتی،
کفن میں بھی اپنے ہاتھ سے ایک ٹانگا لگا دوں؟

اب سنجیدہ دیوانہ وار کھتی ہے لپٹی اور اٹھ کھڑی ہوتی۔ ٹانگیں انتہائی
جوش میں پورا کام کر رہی تھیں۔ ہنلانے والی عورت پانی اور سامان لئے بیٹھی تھی
اُسے دیکھا اور کہا:-

”بی بی! ابھی نسیمہ کی ہنلانے والی موجود ہے زندہ کی ہنلانے والی میں تھی
مردہ کو غسل بھی میں ہی دوں گی۔ میں نے اس جسم کی مدتوں سیوا کی۔ میں نے اس نام
کی برسوں تسبیح رٹی۔ یہ بیج میرے سامنے پھلا پھولا مر جھایا۔ یہ کلی میرے ہاتھوں میں
کھلی، مہکی اور اُجڑی! نسیمہ میری گود میں کھلی، بڑھی اور مری۔ یہ تم کو مردہ مگر
مجھ کو زندہ ہے۔ تمہارے ہاتھ سخت ہیں۔ تمہارا پانی تیز ہے۔ تمہاری روئی گرم
ہے۔ ایسا نہ ہو۔ میری بچی کو اذیت ہو۔“

لاؤ لوٹے بھر بھر کے دو۔ وداع عارضی میں ماں نے مدد دی۔ وداع حقیقی
میں آنسو نسیمہ میرا ہاتھ بٹا۔“

تہذیب جدید نے اس قوم کے کان میں جو میدان ترقی میں سرپٹ دوڑ
رہی ہے اور جس کا نام مسلمان ہے، یہ بھی پھونک دیا ہے کہ انسانی تعلقات
صرف زندگی کے ساتھ ہیں۔ اور جب اُمید حیات منقطع ہوئی تو واسطہ غلط اور غلط فہم
اس ابتدا کی انتہا، اس آغاز کا انجام اور تہذیب کا نتیجہ ہے کہ مسلمان غسل اور کندھا
خلاف تہذیب اور کسر شان سمجھنے لگے۔ سنجیدہ قدامت کی دلدادہ مردہ ہنلانے
والی پر کیوں چھوڑتی۔ مردے کو زندوں کی طرح نہلایا اور زرق برق کپڑے
پہنانے والے ہاتھوں سے کفن پہنا خاموش بیٹھ گئی۔

باہر سے آواز آئی۔ ”پردہ کر لو۔ اندر آتے ہیں۔“

اب سنجیدہ اٹھی قسیم کو پاس بلا کر کہا

”خدا بچیں کی عمر دراز کرے۔ مگر میرا تمہارا رشتہ کل رات کو اس بیگم کی موت ختم کر گئی۔ اب میرا تم پر کوئی حق اور زور نہیں۔ میری بچی کے پچھلے حقدار اس وقت بد نصیب ماں کی تم سے سفارش کریں گے۔ اور مجھے امید ہے کہ میری التجا بیکار نہ جائے گی۔“

مرنے والی نسیم جو بالکی میں بیٹھ تمہارے ساتھ میری چوکھٹ سے وداع ہوئی، جس نے دستورِ دنیا کے موافق مجھ کو رلایا اور تم کو ہنسایا۔ اور جس کا جنازہ اس وقت میری اور تمہاری دونوں کی نگاہ کے سامنے ہے۔ تمہاری بیوی نہیں لونڈی اور بیگم نہیں کنیز تھی۔ دودھ کے دانت میری گود میں نکلے اور جوانی کے تمہارے گھر میں لڑے چٹیا گندھنے کے قابل میرے ہاں، اور سیاہی سفیدی سے تمہارے گھر میں بدلی۔ بچپن میری چوکھٹ پر ختم اور جوانی تمہاری دہلیز پر پوری ہوئی۔ میں جانتی ہوں مزاج کی کڑوی اور تپے کی تیز تھی۔ بیسیوں مرتبہ تمہارے حکم کی تعمیل میں انکار اور اپنی ناجائز ضد پر اصرار کیا ہو گا۔ مگر اب وہ باتیں ختم ہوئیں۔ اور زمانہ گزر گیا۔ اب یہ وقت ہے کہ خدمت گار نسیم تمہارے گھر سے وداع ہوتی ہے۔ آج اس کی بھلائی برائی، اس کی دوزخ جنت، اس کا عذاب ثواب تمہاری ذات پر منحصر ہے۔ اپنے بچوں کا صدقہ میری بچی کی خطائیں معاف کرنا۔ ناشاد نامراد بد نصیب و کم بخت بھڑپی میں تھی جس کو یہ وقت دیکھنا پڑا خوش نصیب و بامراد، کامیاب و مبارک تھی مرنے والی کہ تمہارے ہاتھوں زمین کا پیوند ہوتی ہے۔ بالکی آئی اور چارپائی چلی !

یہ درخواست میرے پاس امانت ہے اور میرے اس خط کا جواب ہے جو

میں نے پل میں لکھا :

یہ کہہ کر سنجیدہ نے نسیم کا خط نکالا اور قسیم سے کہا
 "آسمان کی طرف منہ کرو اور سچے دل سے اُس کے قصور معاف کر کے
 جنازہ اٹھاؤ۔"

قسیم مرد تھا اور سنجیدہ سے زیادہ ضابط اور سنجیدہ، مگر ساس کی التجا
 نے کلیجے کے ٹکڑے اڑا دیے۔ بے قرار ہو ہی رہا تھا اُس وقت پلوں کی تصویر آنکھ
 کے سامنے پھر گئی اور تمام باتیں جو وہاں ہوئی تھیں ایک ایک کر کے یاد آ گئیں
 نسیم کی موت۔ ماں کا صبر۔ اپنی بے دردی۔ بلبلا اٹھا اور یہ کہہ کر ساس کے
 قدموں پر گر گیا۔

"مرنے والی نسیم دکھا گئی کہ شریفوں کی بیٹیاں ناموں کی لونڈی اور کاموں
 کی بیگم ہیں۔ زندگی اس کے نام سے خوشی اس کے دم سے اور گھر اس کے بھرم
 سے تھا۔ عزت کا راز اس کی ہستی میں اور ترقی کا بھید اُس کی شرافت میں پنہاں
 اور پوشیدہ رہا۔ خوش نصیب تھی یہ بیوی کہ اپنا جلوہ دکھا کر مجھے بتا گئی کہ مسلمان
 بیوی کیا معنی رکھتی ہے۔ روؤں کا آج کیا عمر بھر۔ آنکھیں ڈھونڈیں گی۔ اب کیا
 مدت العمر، لیکن نسیم وہ عورت تھی کہ میں کیا اور چھوٹے بڑے بچے کیا۔ میرا محلہ، میرا
 خاندان، میرا شہر اس کو ہمیشہ ہمیشہ روئے گا۔ قصور وار میں ہوں، خطائیں مجھ سے
 ہوتیں، غلطیاں میں نے کیں۔ بچھڑوں کو ملانے والا جامع المتفرقین میرے الفاظ کا
 شاہد ہے کہ میں آپ کی کچی سے نادم ہوں اور اب صرف یہ آرزو ہے کہ موت
 یہ صورت پھر دکھائے۔"

جنازہ اٹھا تو شے وغیرہ کی رسم جس کو پڑھے لکھے مسلمان بھی ضروری
 سمجھ رہے ہیں۔ سنجیدہ نے قطعاً اُردی میت کے آنکھ سے اوجھل ہوتے ہی
 اُس نے کلام اللہ پڑھنا شروع کیا۔ اور جب یہ سنا کہ آنکھ کی پتی پیوند زمین

کر دی گئی تو سجدے میں گری گری گری گری اور مغفرت کے لئے دعا مانگی۔

جسدِ خاکی کا پیشِ نظر رہنا تھوڑی دیر کا منظر تھا۔ جب نسیم ہزاروں من مٹی کے نیچے جا چھٹی تو ایک دو یا دس بیس نہیں سینکڑوں ہنگاموں خدائے پختہ اپنے اپنے گھرِ رخصت ہوئے۔ اب نسیم اس دنیا میں نہ تھی۔ مگر اُس کا نام زندہ اور اس کے کام باقی تھے۔

دفن کے بعد قسیم گھر لوٹا۔ اُس کی حالت عجیب تھی۔ چاروں طرف نظر دوڑاتا، اور کہتا: "کدھر ڈھونڈوں، کہاں دیکھوں"۔ اسی خیال میں مستغرق گھر میں داخل ہوا تو سب سے پہلے اس کے بیٹھے کا کونہ سونا نظر آیا۔ جاننا نہ تھی۔ پلنگ تھا مگر بیٹھنے والی نہیں۔ دونوں کانٹے کو دوڑے، بڑھا اور سنجیدہ کی گردن میں ہاتھ ڈال کر چھین مارنے لگا۔ سنجیدہ اُس وقت آنکھیں بند کئے خاموش تھی۔ پانی منگوایا، پلوایا اور کہا۔

میں مسلمان ہوں گھائل یا جاہل جیسی بھی تھی۔ مگر میرا عقیدہ یہ ہے کہ عورت کی مغفرت کا بڑا حصہ شوہر کے ہاتھ ہے، زندگی شروع ہو کر ختم ہوتی۔ آفتاب طلوع ہو کر غروب ہو چکا۔ اب اندھیری رات ہے۔ تمہارے گھر کی رونق تمہاری زندگی کی شریک، تمہاری عمر کی رفیق، میری پیاری بچی، میری آنکھوں کا نور، میرے دل کا سرور اس وقت جنگلِ بیابان میں تنہا پڑی سوئی ہے۔ گھر کی چل چل جنگل کے سناٹے سے نرم و گرم بچھونے درخت کے پتوں سے، نواری پلنگ قبر کے گڑھے سے اور سفید چادر مٹی کے ڈھیر اور خاک کے انبار سے بدل گئی۔ ایک ہو کا مبدان ہے جہاں اعمال و افعال کے سوا کوئی کام آنے والا نہیں۔ ہاں تمہاری عیادت اُس کی قبر گزارا اور اس کا میٹرا پار کر سکتی ہے۔ رونا بے ثور اور رنج بے کار ہے۔ قسیم اگر اس کی محبت سچی تھی تو محبت کا ہاتھ اس کی طرف بڑھا۔ وہ جس طرح زندگی میں تیرا

دست نگر تھی، آج بھی تیرے کرم کی محتاج ہے۔ گرہ اور کہہ۔

تو اے وہ تُو جس کی حکومت کو فنا اور جس کی طاقت کو کبھی نہ وال نہیں۔ تُو وہ جس کی سلطنت سچی، جس کا فیصلہ حقیقی، جس کا قانون اُبل، تصدیق اپنے اس پیارے کا جس کی بیویاں ہماری مائیں، طفیل اُس کے ارشاد کا جس نے بیوی کی مغفرت شوہر کی رضامندی میں دکھائی۔ میری گنہگار بیوی کو جو ار رحمت میں جگہ دے۔

قبیم جہاں تک غور کرتا تھا۔ تمام عمر میں کوئی دن اور کسی دن کا کوئی واقعہ ایسا نہ تھا کہ وہ بیوی کی شکایت کر سکے۔ اس کے غصہ کو ہمیشہ سر پر رکھا۔ اس کی خفگی سرا آنکھوں سے لگائی۔ حد یہ ہے کہ مرض الموت میں بھی اپنے پاس انگیٹھی رکھ کر اُس کا ناشتہ اپنے ہاتھ سے گرم کیا۔ نوکر چاکر گھر میں موجود تھے۔ مگر گرمی کے دنوں میں جب وہ کچہری سے آتا تو اپنے ہاتھ سے کھڑے ہو کر نکچھا جھلتی۔ بچوں والی ہوئی۔ پوتا پوتی آگے کھیلے لیکن اس نے غصے میں فرق نہ آنے دیا۔ ڈاڑھیں مار مار کر رو رہا تھا۔ سنجیدہ نے روشنی اپنے پاس منگا کر خط نکالا کہا :-

”میرا پول کا خط تم پڑھ چکے یہ اس کا جواب ہے اس کو بھی سن لو تاکہ معلوم ہو جائے کہ میں کیوں مُصر ہوں“ اس کے بعد سنجیدہ نے خط پڑھا تو یہ تھا۔

پھوپھی جان کی خدمت میں فرمانبردار کنیز کا طرف سے دست بستہ ادب۔ آپ کا خط پہنچا۔ سر پر رکھا۔ آنکھوں سے لگایا۔ ہر سطر کلیجہ کے پار اور ہر حرف تپھر کی لکیر تھا۔ شعلت کی تصویر محبت کی تقریر نے یکسو دہلادیا۔ کچھ شک نہیں کہ زندگی کے تعلقات فانی اور معاملات عارضی ہیں حکومت اور ستر حیات انسانی کے مہمان ہیں۔ آئے ٹھہرے اور چلے گئے۔ حقیقی فرحت اور اصلی مصیبت مالک کی رضامندی اور اس کا عذاب ہے مگر پھوپھی جان کیا کردوں۔ انسان ہوں۔ ماتلے جان پر بناوی کرنی کچھ ہوں

ہوتا کچھ ہے کہنتی کچھ ہوں نکلتا کچھ ہے۔ صبر کی کوشش جہاں تک ممکن ہے
 کرتی ہوں۔ گو اس دل نے پریشان کر دیا۔ تین برس کی جان بچ نہیں
 چھلا وہ تھا۔ میری صورت کا عاشق، میرے نام کا دیوانہ مرتے مرتے
 گردن سے ہاتھ نہ نکالے، جانتی ہوں کہ آرزوئے موت جائز نہیں۔
 مگر کہنتی ہوں کہ نسیم حبیب اللہ جنگل میں جاسوئے اور ماں زندہ رہے۔
 بھلائی ہوں نہیں بھوت۔ کس طرح بھولوں۔ ننھی سی جوتی، ذرا سی ٹوپی
 اتنی سی لکڑی، یہ چیزیں رہ گئیں اور چیزوں والا نہ رہا! گھر کا کوڑا کون
 اس کی یاد تازہ۔ اور خیال زندہ کر رہا ہے۔ کہنتی ہوں ادھر سے نکلا،
 ادھر سے آواز آئی۔ آئے گا چٹے گا۔ روئے گا۔ چلے گا۔ کوٹھری میں
 دیکھتی ہوں۔ مگر وہ صورت نظر نہیں آتی۔ جمہرات تک اچھا خاصا
 کھیلنا مانتا پھر رہا تھا۔ میں نے ظہر کی نماز پڑھی۔ میرے برابر بیٹھ کر
 سجدے کئے۔ چیخ چیخ کر اللہ اکبر کہا۔ میں نے گود میں لیا۔ پیار کیا
 چمٹ گیا۔ اور کہنے لگا۔ "اماں ہمیں پان نہیں دیا بھول گئیں۔"
 ہائے پھوپھی اماں موت میرا لال توڑ گئی۔ اور اُس کی یاد میرا کلیجہ
 توڑ رہی ہے۔ میں اس دکھ سے بے خبر۔ درد سے نا آشنا اور مرن
 سے لاعلم تھی۔ اب معلوم ہوا کہ بندے اور خدا کا واسطہ خالق و
 مخلوق کا تعلق اسی پر کھلتا ہے۔ دُعا کیجئے کہ خدا میرے دل کو صبر
 میری زبان کو شکر اور مجھ کو تقویت دے۔ میں اُس کے حکم پر حاضر
 اور اُس کے فیصلہ پر راضی ہوں۔ امانت بھٹی لے لی۔ میں دخل دینے
 والی کون ؛

رہا اُن کا معاملہ وہ میرے سرتاج ہیں۔ میری اور اُن کی برابری

کیا اور لڑائی کیوں، وہ مرد میں عورت، وہ حاکم اور میں محکوم، وہ شوہر
 میں بیوی مطمئن رہیے ماں کے دودھ اور آپ کی گود پر حرف نہ آئے
 گا۔ میری انسانیت اور آپ کی تربیت بدنام نہ ہوگی۔ گھر جاؤنگی زمین
 کا پیوند ہو جاؤں گی مگر سادات کے خون اور باپ دادا کی آن میں فرق
 نہ آنے دوں گی۔ نفرت محبت سے زیادہ اور ناموافقت موافقت سے
 بڑھ کر تابع بنا دے گی جس ہاتھ میں ہاتھ دیا۔ اب اس میں محبت
 کی دھار ہو یا خنجر آبدار پرستش کروں گی۔ نسیم کلیجہ کا ٹکڑا اور سلطنت
 زندگی کا چہرہ اغٹھا۔ نسیم جان کا مالک اور سر کا سر تاج ہے۔ اس کا غصہ
 رحم اور اس کا ستم کرم، اس کا عتاب ثواب، اور اس کی اذیت
 شفقت ہے۔ نفرت کے قابل ہوں درست، غصہ کے لائق ہوں جائز۔
 مگر عنایت کا نشان نفرت میں، اور محبت کی جھلک غصہ میں موجود
 ہے۔ رابعہ، ہاجرہ بچیاں ہیں۔ سمجھ نہ سکیں، غلط کہہ دیا۔ ورنہ حقیقت
 یہ ہے کہ مجھ کو ان سے کچھ شکایت نہیں۔ میں اس پر قربان ہوں۔ یہ
 پاؤں دھو دھو کر پیوں تو بھی فرض سے سبکدوش نہیں ہو سکتی۔
 آرزو یہ ہے کہ جن ہاتھوں نے پالکی سے اتارا وہی زمین کا پیوند کر دیں
 اُمید ہے کہ مالک حقیقی میری آرزو پوری کرے گا۔ مجھے اپنے خدا پر بھروسہ
 اور اس پاک ذات سے پوری توقع ہے کہ میری التجا قبول ہوگی اور وہی
 ہاتھ جو آپ کی دہلیز سے اس چوکھٹ تک لائے اس گھر سے اصلی گھر
 پہنچا دیں گے۔ نسیم کی موت خون کے آنسو روارہی ہے۔ دیوانوں
 کی طرح پھرتی ہوں، سودائیوں کی مانند رہتی ہوں، جانتی ہوں میری
 ذات سے اُن کو تکلیف پہنچ رہی ہے اور یہ صدمہ بھی کم نہیں۔ دنیا اور

دین و دونوں برباد ہوئے۔ بچہ کا فراق، شوہر کی ناخوشی، مجھ سے بڑھ کر
بد نصیب کون ہوگا؟ اگر خیال سچا اور توقع درست ہے تو میری
موت وہ موت ہوگی جس سے دوزخ بھی پناہ مانگے گی۔ کوشش
کر رہی ہوں کہ رضا مند کروں لیکن زندگی کا اعتبار نہیں اگر موت
آگئی اور آئی کیا آج آئی تو اور کل آئی تو آنا برحق اور ملنا محال۔
تو آپ سے درخواست ہے کہ نسیم کا جنازہ اُس وقت تک نہ
اٹھے جب تک نسیم اُس کے قصور معاف نہ کر دے۔

نسیم پھلی کی طرح تڑپ رہا تھا اُس کی زبان سے صرف اتنا نکلا کہ
”نسیم بیوی نہیں چندن اور عورت نہیں کندن تھی جو اپنی شہرت کا ڈنکا
ایک عالم میں بجا گئی۔ میرا منہ اس قابل اور یہ گھر اس لائق نہ تھا کہ میری زندہ گئی اُس
خوڑ سے اور میرا گھر اُس نور سے روشن ہوتا۔ خدا مرنے والی کو جنت الفردوس
میں جگہ دے۔“

(۲)

جب دنیائے ناپائدار کی اُس قابل ناز ہستی کا جو نسیم کی صورت میں بنرم اسلام
کی صنف نسواں کو منور کر گئی دم واپس شروع ہوا اور آپہنچا وہ وقت جب
نسیم جیسے پھول اور وسیم جیسے شیر سے بچھڑ جانے والی ماں کی روح جس نے
اپا بچوں کے زخم، تاتوانوں کے درد، بیماروں کے دکھ اور یتیموں کی آہ میں اپنے
بچوں کے مکھڑے تلاش کئے، جسہر خاکی کو وداع کہے تو فرشتہ موت نے باوازا
بلند کہا کہ۔

آج عالم بالا میں اُس روح کا داخلہ ہے جو حیات انسانی کے ہر جزو میں بے مثال
رہی اور بے نظیر آئی۔ مبارک تھی وہ دنیا جو نسیم جیسی بیوی کا مسکن ہوئی۔ اور خوش نصیب

ہے وہ سرزمین جو اس نیک عورت کا مدفن ہوگی۔ دنیاۓ اسلام بالعموم اور دنیاۓ نسواں بالخصوص دیکھ چکی کہ کس طرح ایک مسلمان عورت ہر حیثیت میں چاند بن کر دسکی اور پھول بن کر مہکی۔ اب عالم ارواح دیکھے کہ دنیا کی جنت کے پھولوں کا گہنا آج سنجیدہ کی مینا پر قربان اور سدا بہار پھولوں کے بار اُس کے قدموں پر نثار ہوں گے۔ یہ ہے وہ انسان خود کا مہابی جس کا استقبال کرے گی اور مغفرت جس کو سر آنکھوں پر جگہ دے گی۔

بیٹی ہو کر ماں باپ کے، بہن بن کر بھائی بہنوں کے، چھوٹی ہو کر بڑوں، اور بڑی بن کر چھوٹوں کے حقوق اور خیال مرتے دم تک فراموش نہ کئے، بیوی بنی تو ایسی بنی کہ شوہر اور شوہر کے گھر والے ہر وقت اُس کا کلمہ پڑھتے، ماں ہوئی تو ایسی ہوئی کہ بچہ کامل تین سال تک اُس ملک میں اور اُس مقام میں اس شہر میں اور اُن لوگوں میں رہا جہاں خدا کا نام لینا گناہ اور مذہب کا خیال حرام مگر ایک وقت کی نماز قضا نہ ہوئی۔ دولت مند ہو کر حاجتمندوں کی اور طاقت ور ہو کر کمزوروں کی غلام بنی۔ مظلوموں کی اعانت اس نے کی۔ قوم کی خدمت اس نے کی حکومت میں تخت اور دولت میں نمکنت پاس آکر نہ بھٹکی۔ عزیز اس کے عاشق، محلہ اس کا بہو، بچے اس کے شہداء اور شوہر اس کا دیوانہ۔“

اب فرشتہ موت نے اوپر نگاہ اٹھا کر دیکھا اترنے کا قصد کیا کہ ایک عورت کی روح سامنے آئی۔ فرشتے کے پاؤں پکڑ لئے۔ اور کہا۔

”کچھ شک نہیں کہ مسلمانوں کا طبقہ نسواں روز بروز فرعون بے سماں ہونا جان رہا ہے۔ تعلیم جدید نے اُن کے کان میں پھونک دیا ہے کہ دنیا اُن کے واسطے اور وہ اپنے واسطے۔ گو وہ ایک اعتبار سے چنداں قصور دار نہیں اور اُن کے اس انقلاب کے ذمہ دار وہ عقلمند مرد ہیں جن کی آنکھیں حدت کی لذت نے خیرہ

کر دیں۔ اور بغیر سوچے اور بلا سمجھے بیٹیوں کا ہاتھ پکڑ کر صراطِ مستقیم چھوڑ کر اس ٹیبہ پر ڈال دیا۔ جہاں کو سوں مذہب کا سایہ نہیں۔ مگر پھر بھی اس لئے کہ اُن کی زبان سے قدم قدم پر اسلام نکل رہا تھا وہ اپنے ہر کام کے خود جواب دہ ہیں۔ ترقی کے اس دور، خود غرضی کے اس عہد، اور افراتفری کے اس زمانہ میں نسیم جیسی عورت کا وجود جس نے ماں باپ کے غصے، شوہر کی خفگی، بچوں کی اذیت پڑوس کے دکھ اور قوم کی مصیبت پر اپنی راحت، اپنا چین اور اپنا سکھ قربان کیا، نعمتِ غیر متزنیہ تھا۔ جس دنیا کا عطر آج تم کھینچتے ہو اُس میں میں بھی چالیس برس کے قریب رہی۔ مردوں سے سابقہ ہوا، عورتوں سے پالا پڑا، تعلیم قدیم کو دیکھا، تعلیم جدید کو پرکھا۔ شوہر کا عیش کیا، ماں باپ کا پیار دیکھا۔ عزیزوں کی محبت دیکھی۔ بچوں کی کمائی کھائی۔ خوشی کی گھڑیاں دیکھیں، مصیبت کے پاڑے بیلے، مگر جو محبت، جو کرم جو عنایت، جو خلوص اس نیک بی بی میں پایا جس کی روح تم قبض کرتے ہو، اُس کی مثال دوسری نہ ملے۔ میری گردن اس کے احسان سے ہیں خود اس کے کرم سے اس قدر دی ہوئی ہوں کہ اُس سے سبکدوش ہونا آسان نہیں۔ عالم ارواح کے سردار کا مجھ سے اقرار ہے، کہ میری ایک التجا قبول ہوگی۔ میں نے اپنی درخواست آج ہی کے واسطے محفوظ رکھتی تھی اور اب وقت ہے کہ تم اس سے پہلے کہ نسیم کی روح قبض کرو میرا پیام اپنے سردار تک پہنچا دو۔ تم خود میری داستان سنو اور بناؤ کہ میری خواہش کہاں تک درست ہے۔

میں ایک خوش حال باپ کی پڑھی لکھی لڑکی تھی۔ مگر اس لئے کہ ماں مر چکی تھی میری شادی کی زیادہ چھان بین نہ ہو سکی۔ یہ صحیح کہ باپ زندہ تھا اور یہ بھی درست کہ دوسری بیوی کا شوہر بھی نہ تھا مگر مرد تھا بائیں صحیح! اقرار درست! اور زبان سچی سمجھ لیا اور نکاح کر ہاتھ میں ہاتھ دے دیا۔ اور میں ایک ساس کے پھندے اور

اور ایسے شوہر کے قبضہ میں جا کھنسی جو جاہل مطلق تو نہیں مگر کچھ ایسا پڑھا لکھا بھی نہ تھا، بیچ کی راسی کا انسان تھا، خیالات لپیٹ، منگیں جھوٹی، حوصلے ذلیل اور یہ سب صرف اس وجہ سے کہ اُس کی صحبت خراب اور اُس کے دوست معقول نہ تھے، مجھ کو پہلی مرتبہ اُس کی بے جانی کا اندازہ اُس وقت ہوا جب وہ آٹھ دن کی بیاہی دہن کے واسطے گڑ کی گزک اور نیل کے سمو سے لایا۔ لایا اور اصرار کیا اور زبردستی کھلا کر پیچھا چھوڑا۔ حاشا وکلاً مجھے اس پر اعتراض جب تھا نہ اب ہے۔ وہ گڑ کی نہیں خالی تلوں کی اور نیل کے نہیں پانی کے سمو سے لاتا۔ میں اس سے چوری کی متوقع اور ڈاکہ کی خواستگار نہ تھی۔ افسوس اس کا ہے کہ گزک تول میں پکی آدھ سیر اور سمو سے گنتی میں پورے بیس، ستر کر بچکے اور بچنک کر گئے کہنے کو ایک معمولی بات تھی ہو گئی۔ مگر سمو سے نابکار کافی یادگار، گزک نامر اوپورا اثر چھوڑ گئی۔ تین دن اسی چکر میں رہی کہ شوہر نے نیا گل کھلایا۔ اس موت کے پھول۔ اس زخم کا نمک۔ اس عنایت کا غضب، اور اس پر طرہ یہ پیش آیا کہ ماں بیٹوں کی باتیں ہو رہی تھیں۔ صاحب فرماتے ہیں: "ہم تو جانتے ہیں کہ جنت تمہارے قدموں میں ہے۔" اس سے کس کم بخت کو انکار ہو سکتا ہے سچ کہا درست کہا۔ مگر اس کے آگے کیا ارشاد ہوتا ہے کہ "تم آدھی رات کو کہو کہ کنوئیں میں جاگرو اور میں انکار کر دوں تو کلمہ نصیب نہ ہو" میاں نے یقین دلایا قسم کھائی ساس بیٹھی سنتی رہیں مگر مجھے معلوم ہو گیا کہ میاں چشم بد دور اور ساس کور علی نور۔ اٹھاؤ کونڈا کنبہ کا کنبہ ہی بھونڈا ہے۔ ماں بیٹے سے سوا اور بیٹا ماں سے بڑھ کر۔ بند گیا سوموتی اور رہ گیا سوکنکر۔ نکاح گڑیا کا کھیل اور ترسی کی بیل نہ تھا۔ بندھنا تھا بندھ گیا سوموتی اور جو ہونا تھا سو ہو گیا۔ اب میں اس فکر میں رہی کہ بڑھے ہوئے لپکے اور پڑی ہوئی عادتیں کیونکر چھٹاؤں۔ زندگی کی تلخی ظاہر اور عمر بھر کی بربادی پیش نظر تھی۔ یہاں اگر یہ الزام ابا جان پر رکھوں

تو شاید غلط نہ ہو گا کہ انھوں نے حالت دیکھی۔ صحبت نہ دیکھی، ہڈی پر کھی، تربیت نہ پر کھی، بیٹی گھر کا کوڑا اور نکاح سر کا بلو جھوٹا تھا کہ نکال باہر اور اتار الگ کیا۔ معصوم چڑیاں عمروں کے سودے ہیں، جب زندگی ہی غارت ہوئی تو ہڈی کو بیٹھ کر کیسا چھوڑنا ہے، دولت نہ ہوتی نہ سہی، حشمت نہ ہوتی متفرد۔ مگر اختلاف مزاج تو نہ ہونا۔ میری تعلیم یہ کہ مردوں کے حقوق عورتوں پر اور عورتوں کے مردوں پر ان کا عقیدہ یہ کہ ماں کے قدموں میں جنت اور بیوی پاؤں کی ناک۔ مگر حق یہ ہے کہ قابل الزام وہ نہ میں۔ میری تعلیم نہ اُن کا عقیدہ۔ قابل الزام وہ ہیں جو اسلام کو بدنام کریں۔ یہ کام ماں باپوں کا تھا۔ اولاد کو بتاتے کہ ہمارے تم پرادر تھا کہ حقوق ہم پر ہیں۔ کیا؟ ماں لپک کر ساس اور باپ جلدی سے خسر چلنے کو ہو بیٹھے اور یہ نہ بتایا کہ پرانی جانی کے بیوی بن کر تم پر اور تمہارے خسر ہو کر اُس پر کیا حقوق ہیں۔

المختصر مجھ کو اس کے سوا چارہ نہ تھا کہ اُن کو اپنے رنگ میں ڈھالوں، یا خود اُن کے ڈھب پر ڈھل جاؤں۔ اُن کو اس طرف توجہ کرنے کی فرصت نہ موافقت کی ضرورت۔ مرد بچے جو جی چاہا کیا جو سنہ میں آیا کہا۔ مصیبت تو میری تھی۔ عورت ذات جو پڑے وہ اٹھاؤں۔ جو آئے وہ کھلتوں۔ کوشش شروع کی مگر اختلاف مزاج کی بھی کوئی حد ہوتی ہے۔ آسمان زمین کا فرق اور مشرق۔ مغرب کا بعد تھا میرے اختیار میں ہو تو اپنی روٹی محلہ بھر میں تقسیم کروں، اور بچے بچائے ٹکڑوں سے پیٹ بھروں۔ اُن کا بس چلے تو معصوم بچہ بلکتے کا بلکتا رہ جائے اور اُس کے ہاتھ سے جلیبی جھین کر صاف چٹ کر جائیں۔ ایسے شوہر سے نبھاؤ بڑی کٹھن منزل اور بیڑھی کھیر تھی۔ لوگوں نے سمجھانے میں جو درحقیقت سمجھانا نہیں بہکانا تھا کسر نہ چھوڑی اور ہر طرف سے یہ صداکان میں آئی کہ شوہر کو چھوڑ چھاڑ میں کہ

جا بساؤں۔ گویا باپ کا دم موجود اور گھر کا دروازہ کھلا ہوا تھا، اور میں خوب سمجھتی تھی کہ آبا جان اگر میری پریشانی کی اڑتی سی خبر سن پائیں گے تو دونوں ماں بیٹوں کو بچا دیں گے۔ مگر یہ بھی پورا یقین تھا کہ اسی گھر میں مرنا اور اسی شوہر کو بھرنا نکاح بھولوں کا ہار یا لوہے کی زنجیر۔ یہ تقدیر پر منحصر ہے۔ مگر کچھ دھاگہ نہیں کہ جب چاہا توڑ لیا۔ جب ضرورت ہوئی جوڑ دیا۔ بڑوں کی مثل ہے۔ "لائیے سجنوں کی بیٹیاں جو رکھیں پنچوں کی لاج" گھر سے وداع ہونا تھا ہو گئی۔ اب پنچوں کی لاج اور بزرگوں کی آن میرے ہاتھ ہے۔

زندگی کا یہ دور اگر غور کیا جائے تو تھوڑی یا بہت جینے جی کی موت تھی کہ جذبہ احساس، غیرت، حیثیت سب خاک میں ملا کر مقصدِ حیات صرف ایک شخص کا رام کرنا رکھتوں۔ اپنی سے بلندی اور خدمت سے عظمت معلوم تھی مگر نفیائیت کا خاتمہ کرنا بھی آسان کام نہ تھا۔ لیکن دلی شکر یہ کہ مستحق ہیں وہ ماں باپ جنہوں نے بچپن ہی میں پتہ گلو اور تیرہا نکلو ا دیا تھا۔ گوڑ لپیٹی کہا۔ بھاری پتھر بنا دیا۔ الغرض مردوں کے مقابلہ میں مساوات کا جیاں کبھی پاس آکر کھٹکنے ہی نہ دیا۔ اب اپنی حالت ظاہر اور اپنا درجہ روشن تھا۔ نتیجہ یہ ہوا کہ مصیبت کی گھڑیاں اور ذلت کی کڑیاں، ماں کا دودھ اور شہد کا گھونٹ بنیں۔ کلیجہ جھلنی ہوتا تھا۔ دل پر گھونٹ لگتے تھے مگر تیوری پیریل اور زبان پر شکایت نہ آتی تھی۔ بڑا زبردست کچھو کا ساس کی جلتوانی تھی۔ جس نے ہر سفید کو سیاہی اور بھلائی کو برائی بنا دیا۔ کتوں سے بدتر زندگی اور لونڈیوں سے ابتر حالت تھی۔ کہا جو کر سکتی تھی اور کرتی رہی جو ہوتا تھا۔ مگر ان کوششوں کا نتیجہ اس غلامی کا انجام پتھر پر کیا جو نک لگتی شوہر وہی جان کا دشمن اور ساس ویسی ہی خون کی پیاسی۔ میں پھر وہی کہتی ہوں کہ جب تک مسلمانوں کا تمدن قطعاً تبدیل نہ ہو جائے اور شرع اسلام کے مطابق

عورت کی عزت نہ کرنے لگیں، لڑکیوں کو مساوات کی تعلیم دینا ستم قاتل
 ہے تکلیفوں سے اکٹھا کر اذیتوں سے گھبرا کر ایک آدھ دفعہ نہیں بار بار میں نے
 قصد کیا ہے کہ سب جھگڑے چھوڑ چھاڑ اپنا ٹکاسا دم لے نکل کھڑی ہوں۔ میری
 ہمت ٹوٹی۔ میری طبیعت چھوٹی اور میرا جی گھبراتا، میں خود سٹ پٹاتی اور کہتی کہ
 موت اس زندگی سے تنہائی اس آبادی سے ویرانی اس مجمع سے اور اچھا اس
 شہاگ سے بہتر، ہزار درجہ افضل اور اعلیٰ۔ لیکن وہی ایک خیال تھا جو اس
 اڑے وقت میں کام آیا۔ ابا جان کے الفاظ جو انہوں نے وداع کے وقت
 کہے۔ اما جان کی نصیحتیں جو انہوں نے بچپن میں کہیں کانوں میں گونج رہی تھیں۔
 باپ دادا کی لاج ہر ہر پہلو سے اپنا رخ روشن دکھانے کیلئے دل کو تسکین دیتی تھیں
 اور دل خود بخود صدا دیتا تھا کہ نیت بھٹک گئی، قدم پھسل گیا طبیعت اچٹ
 گئی تو بڑوں کی آن بزرگوں کی لاج سب خاک میں ملی۔ یہ ناصح مشفق اور شیر
 و صلاح کار بغلی گھونٹے ہیں۔ ہنسنے والے اور اٹھانے والے۔ جلے پرانی دھڑی
 اور سنہیں ہٹاؤ لوگ۔ اس وقت تو چنا چنا یا محل اور بنا بنایا کھیل ڈھادیں اور
 بجاؤ دیں اور پھر قہقہے لگائیں۔ اور کھٹھے اڑائیں۔ سیاں ناخوش ہے تو خوش
 کر دلا، ساس ناراض ہے تو راضی۔ مختصر یہ کہ گو دل اکھڑ چکا تھا مگر دماغ
 کا منوانہ مشورہ یہی تھا۔

بندگی کرنے سے کہتے ہیں خدا ملتا ہے

پانچ برس کے قریب اسی طرح گزر گئے۔ ساس کلیجہ کی پھانسی بندھ کر کھٹکی
 پس کر خاک ہو گئی۔ مگر اس نیک بخت کا دل نہ پسچا۔ کم ہوں گی ابی بڑبڑ
 عورتیں جن کو اس قدر سخت مصیبت کا مقابلہ کرنا پڑا اور نہ ہوں گی اتنی کٹھن
 ساس میں شفقت اور محبت تو درکنار، رجم بھی جن کے پاس آکر نہ بچسکا ہو۔

ظالم صورت دیکھ دیکھ کر بھٹنی اور باتیں سن سن کر خستہ ہوئی جاتی تھی میں نے اپنے کام سے کام رکھا۔ اس میں شک نہیں کہ زندگی کی یہ منزل کٹھن سے بھی سخت تھی، مگر بڑوں کی نصیحت امرت نکلی اس دُکھ نے سُکھ دیا۔ اور یہ کلفت راحت ہوئی، ساس کی تیوری کابل تو نہ مٹنا تھا اور نہ مٹا۔ مگر ہاں میاں کی چیں ہیں کم ہونی شروع ہوئی۔ رد ہوں یا عورتیں اور لڑکے ہوں یا لڑکیاں عمر عزیز کے دونوں اجزار اور دنیاے ناپائیدار کے دونوں مہمان شادی و عہد خانہ دل میں آتے اور جانے رہتے اور گزرتے ہیں۔ زندگی کبھی ایسی فرحت کی خوشنما دیوی سامنے لا کر کھڑی کر دیتی ہے جس کا وہم و گمان بھی نہیں ہوتا۔ اور کبھی مصیبت کا وہ مہیب دیو پہلو میں لا بٹھاتی ہے جو واقعات ہی کا خاتمہ کر دے۔ میرے والد ماجد بیمار پڑے۔ علالت کی کیفیت۔ بدنمزی کی خبریں، سب میرے کان تک پہنچیں۔ میری آنکھیں روئیں میرا دل ٹپا۔ میری حالت بگڑی، میرا کلیجہ بٹیٹھا مگر دونوں مسلمان روحیں (جن میں سے آج ایک آما جان اپنے اعمال کی سزا بھگت رہی ہیں) یعنی شوہر اور ساس میری حالت پر نہ پسچیں۔ میں اس وقت پھر کہتی ہوں کہ غلطی پر ہیں۔ وہ مسلمان جو لڑکیوں کو مساوات کی تعلیم دے کر اُن کی زندگیوں پر باد کر رہے ہیں۔ یہ تعلیم آفت، یہ تلقین مصیبت اور یہ یقین قیامت ہے۔ اگر اس افی کا زہر چڑھ گیا، اور اس میں اڑدھے کی پھنکار نہ ر کی تو یہ بس ہے جو گاؤں اور شہر ملک اور قوم سب کو دس کر چھوڑے گا حکومت کا نشہ پہلے مردوں کے دماغ سے اتار د اور جب مسلمان ہو جائیں اس کے بعد عورتوں کو اس سطح پر لاؤ قوم بُرا کہے یا بھلا اور دُعا دے یا بد دُعائیں میں تو یہی کہوں گی کہ کنوار پنہ کا زہر سُسرال میں شہر بنا اور میکہ کی ذلت سُسرال میں عزت سے بدلی۔ مساوات کا بخار اگر مجھے بھی چڑھ چکا تو شاید ایک لمحہ بھی

گھر میں نہ نکلتی اور شوہر اور ساس کو چھوڑ چھاڑ کر بے پوچھے اور کچھ میکہ جا پہنچتی مگر شوہر کی برتری کا یقین رگ رگ میں تھا۔ دل پر جو گزری وہ میں جانتی ہوں مگر کٹ جلے یہ زبان اگر اُف بھی کی ہو۔ ساس کے کان پر تو کیا جوں چلتی شوہر ہی کے دل میں خدانے رحم ڈالا۔ میں صبح کی نماز پڑھ کر بیان بنا رہی تھی اور آبا جان کے خیال سے کلیجہ کے ٹکڑے اُڑ رہے تھے کہ وہ سامنے آئے۔ میں نے آنسو پونچھ کر پاں دیا۔ دیکھا، بیا اور سیدھے جا ڈولی لا مجھ سے کہا جاؤ تم اپنے ہاں ہو آؤ۔ میں کیا اور میری خدمت کہا۔ کچھ خدا ہی کی عنایت تھی۔ مگر آما جان آئیں تو جائیں کہاں۔ ڈولی کی آواز سن اور میری تیاری دیکھ آپے سے باہر ہو گئیں۔ اور ماں بیٹوں کی وہ جنگ ہوئی کہ خدا کی پناہ۔ مجھ کو اپنے کام سے کام تھا۔ جھگڑا ماں بیٹوں کا میں بولنے والی کون۔ دن بھر وہ شام کو آگئی۔ لیکن میرا یہ کہنا غلط نہ ہو گا کہ کنواری بچی اچھی طرح سمجھ لے کہ وہ نکاح کے وقت میکے ہی سے نہیں ماں باپ سے بھی وداع ہو رہی ہے۔ خدا نہ کرے کہ سنگ دلوں اور جاہل کٹروں سے پالا پڑے، مگر یہ مصیبت محال نہیں ممکن ہے کہ ادھر لڑکیاں اور ادھر ماں باپ ترس ترس کر اور پھڑک کر ختم ہو جائیں اور صورت دیکھنی نصیب نہ ہو۔ یہ اندیشے واقعات ہیں۔ اور خطرے معاملات جو دن رت پیش آرہے ہیں۔ ان حالات میں مساوات کا بیج عورت ذات کے دل میں بربادی کا سلام اور موت کا پیام ہے۔ قصہ کوناہ اماں جان پہلے ہی جان کی دشمن تھیں۔ شوہر کے مہربان ہونے سے کر بیا اور نیم چڑھا۔ نیک بخت نے دل کھول کر اور پیٹ بھر کر ستم توڑنے شروع کئے۔ یہ وہ وقت تھا کہ اگر شوہر کی عنایت کو کیسی ہی کم کتنی ہی مختصر کیوں نہ تھی تسکین نہ دیتی تو میرے زخم پھوٹ پڑتے اور تعجب نہیں کہ میں اس زندگی ہی کو سلام کرتی۔ مجھ کو اس

قیامت اور مصیبت ہیں کہ ہر طرف سے اذیت ہی اذیت تھی اُن کی عنایت غنیمت بلکہ امرت ہو گئی۔ مگر میں اچھی طرح سمجھ گئی تھی کہ جو کچھ ہے محض ثمر خدمت! اگر ذرا تیوری پر بل آیا تو بنا بنایا کھیل بگڑا۔ پہلے سے زیادہ سیوا کی اور توقع سے بڑھ کر میوہ کھایا اور وہ دن بھی آپہنچا کہ میاں کو بھی یقین نہیں تو شبہ ضرور ہو گیا کہ ماں ظالم بیوی مظلوم۔

ہماری آمدنی جائداد کا مختصر کرایہ تھا۔ شوہر صاحب اٹھانے کو تو بہت شیر تھے مگر کمانے کو خاک نہیں۔ میرے بہت کہنے سننے یا منت خوشامد سے کبھی تلاش میں گئے بھی تو نوکر سی ملنے سے پہلے ہی افسر میں ہزار کیڑے ڈال دیئے اس پر ستم یہ کہ کھانے کے بھی شوقین اور کپڑے کے بھی گو یہ شوق اپنی ہی ذات تک محدود تھا اور میں یا میرے بچے اس بلا سے محفوظ مگر کبھی مہربان ہوئے تو مٹھائی کی ایک آدھ ڈلی کباب کا آدھا پاؤ ٹکڑا مجھ کو بھی مرحمت ہو گیا۔ بچوں بیچاروں کو تو حکم ہی نہ تھا کہ کھاتے وقت باپ سے مانگنا تو درکنار اس طرف آنکھ اٹھا کر بھی دیکھ لیں۔ غضب یہ تھا کہ اُن کے اس فعل کو ماں نے بھی ہمیشہ جائز سمجھا۔ اور بھولے سے بھی باپ کے کھاتے وقت کوئی بچہ اُدھر نکل گیا، تو بیٹے سے پہلے ماں کی آنکھوں میں خون اتر آیا۔ حقہ کا شوق یہاں تک ترقی کر گیا تھا کہ انیسوں کو بھی مات کیا۔ دن رات حقہ ہاتھ میں گرمی کا ابتدائی موسم تھا۔ آندھیاں زور شور سے آرہی تھیں۔ میں نے اس دُنیا میں بھی کہا اور اس میں بھی کہتی ہوں اُن آدمیوں کے سامنے بھی اقرار تھا۔ اور تم فرشتوں کے سامنے بھی ہے کہ میں نے اچھی طرح آگ دبا اوپر سے نو اڈھانک دبا مگر نہ معلوم کیا جوگ پڑا کہ گھر میں آگ لگ گئی۔ جب شبہ تھا اور اب یقین ہے۔ جب نہ کہا اور اب کہتی ہوں کہ دبی دہائی آگ چھپک نہ تھی کہ نکلتی اور پھر نکلتی۔ حقہ میرے لب

بھرا گیا۔ آگ دہی نہیں۔ رات کا وقت۔ گھر بے خبر آندھی زور شور کی ہولے اڑی
 میری آنکھ کھلی تو بلی دالان اور سامنے کمرہ دھڑ دھڑ، جل رہا تھا، دم خشک ہو گیا
 گھر اکڑاٹھی، آواز دیتی ہوں تو نکلتی نہیں، پکارتی ہوں تو بولا نہیں جاتا۔ دالان کے
 آگے ٹین کا سا تہان تھا۔ بچوں کی چارپائیاں وہیں تھیں۔ ایک طرف ان کے پاپ
 کی آگ ٹین تک پہنچ چکی تھی۔ اور بڑے سے چھوٹے تک سب پڑے خراٹے لے
 رہے تھے۔ بھیڑ کی لات گھٹنوں تک۔ میں اس کے سوا کمرہ ہی کیا سکتی تھی کہ پانی بھر کر
 ڈالنا اور چھینا نثر و غ کیا جاگ تو سب پڑے مگر پانی تقدیر سے تیل کی طرح بھڑکا
 اور آگ کے شعلے ہوا سے باتیں کرنے لگے۔ اماں جان گھر اکڑا کر باہر آئیں۔
 دونوں بڑے بچے بھی نکل آئے اور ان کے آبا بھی۔ مگر دونوں چھوٹے تین برس
 کی بچی اور ڈیڑھ برس کا بچہ وہیں گئے میری جان ان میں پڑی ہوئی تھی۔ اور کلیجہ کے ٹکڑے
 غافل پڑے تھے۔ میں نے بلبل کر ایک ایک کا منہ حسرت سے نکا اور گڑگڑا کر
 ایک ایک سے التجا کی کہ میرے بچے اندر ہیں۔ آنے کو سارا محنت بلکہ اور بھی ادھر
 ادھر کے لوگ آ بھرے تھے لیکن ایک کی سمیت نہ ہوئی کہ موت کے منہ سے
 میرے معصوموں کو چھٹو ادیتا۔ ستم یہ تھا، غضب یہ تھا کہ میری آنکھوں میں
 دنیا اندھیر تھی اور اماں جان آگ کا سارا الزام میرے سر ٹھوپ رہی تھیں
 غصہ کی کوئی انتہا، نصیحتوں کی کوئی حد۔ سارے کنبہ اور پورے خاندان کو
 اُلٹ ڈالا۔ ماما اگر کوئی معنی رکھتی ہے تو دنیا والے ایماندار اس کا فیصلہ
 کریں! اولاد والے ماں باپ بتائیں کہ کیا گزر رہی ہوگی۔ اس کم بخت دل پر جس
 کے ایک چھوڑ دو دو پھلروا سے لال اس کی آنکھوں کے سامنے آگ میں بھن رہے
 ہوں۔ موت چیل کی طرح ان کے سروں پر منڈلا رہی تھی۔ شعلے دالان میں نہیں
 میرے کلیجہ پر تھے مگر کان برابر اٹی چھری سے ذبح ہو رہے تھے۔ یہ توقع اس

وقت غلط تھی مگر آج صبح ہے کہ انسانی صورت میں وہ گروہ جو حکومت کے واسطے
عورت پر فضیلت کا مدعی ہے میرے سامنے تھا۔ مگر اُن کے کلیجے پر پتھر تھے۔
اُن کی آنکھیں بے خبر تھیں۔ اُن کے دل لوہا بنے تھے وہ مسلمان تھے، اُن کا مذہب
اسلام تھا۔ لیکن اُن میں سے ایک متنفس ایسا نہ تھا کہ گھر کی نہیں مانتا کی آگ کو
ٹھنڈا کر دیتا! میں جانتی ہوں، مجھے معلوم ہے، میں نے پڑھا ہے کہ تسلیم یافتہ
مسلمان، ترقی یافتہ افراد بغیر وجہ کے بات نہیں کرتے اور مجھے ان سے توقع کا
کوئی حق نہ تھا مگر یہ کیا اندھیر تھا کہ بڑے سے چھوٹے تک ہر شخص میری دیکھنے اور
لطف اٹھانے والا تھا۔ یہ صحیح کہ ہر جدت میں لذت ہے اور یہ منظر معمولی نہ تھا
ایسے موقع کم دیکھنے میں آتے ہیں۔ مگر اتنا میں اب بھی کہوں گی اگر اُن کا فیصلہ
یہ ہے کہ قابلِ ملامت ہیں وہ سہتیاں کہ جب اعانت کے قابل اور دستگیری کے لائق
نہیں تو آنے کی وجہ، پھرنے کا سبب،

جہیز کے کپڑے میرے سامنے جل کر خاک تانے اور پینٹل کے برتن
میری موجودگی میں تپ تپ کر رہا کھ ہوئے۔ مگر مجھ کو اپنے بچوں کے سوا کسی چیز
کا ہوش نہ تھا۔ میں نے لوگوں سے کہا مگر وہ کیوں سنتے ہیں نے اُس سے التجا کی
جو فقط میرے ہی رنج و غم کا شریک نہیں مصیبت زدہ معصوموں کا باپ تھا۔
وہ میرے نہیں اس کے بھی کلیجے کے ٹکڑے اور آنکھوں کی ٹھنڈک تھے۔ لیکن
بد نصیب آنکھیں جو درخواست کے وقت اُس کی ہمدردی کی منتظر تھیں، اُس کی
خاموشی کو دیکھنا کام لوٹیں۔ رات آدھی سے زیادہ گزر چکی تھی۔ ہر اکا نکتارہ
چاروں طرف بج رہا تھا۔ اور آگ کے شعلے لمحہ بہ لمحہ نیز ہو رہے تھے۔ آسمان کی
خاموش محفل جی ہوئی تھی۔ چادر مہتاب میرے قدموں اور تارے میرے
سر پر تھے کہ میں اُس کی طرف بڑھی، جو سچا وارث اور حقیقی بادشاہ ہے

میری زبان بند تھی۔ میری آنکھوں نے اُس کو سجدہ کیا۔ ابھی میری التجا ختم نہ ہوئی تھی کہ میرے برابر ایک بُرقع پوش عورت آئی اور کہا: بچے کوئی دم میں خاک ہوئے۔ چلو لڑکے کو تم اور لڑکی کو میں لیتی ہوں عورت اتنا کہہ کر آگ میں گھس گئی اور اُس کے پیچھے پیچھے میں۔ اس نے لڑکی کو اٹھالیا۔ میں نہ کہتی ہوں وہ بی بی جنت کا فرشتہ اور آسمان کی حور تھی۔ بچی کو کلیجہ سے لگا کر بُرقع اٹھا اپنی جان قربان کر باہر نکلی۔ اُس کی قربانی نے میری ہمت، اُس کے اسلام نے میرا دل، اور اُس کی انسانیت نے میرا حوصلہ بڑھا دیا۔ اور میں بھی بچہ کو لے کر باہر آئی۔ جلیل کی آگ گلزار کرنے والا خلا ہمارا مددگار تھا۔ ہم زندہ سلامت نکلے اور بچی پر بھی آچ نہ آئی مگر بچہ جو میری گود میں تھا جل گیا۔ ڈیڑھ برس کی بساط ہی کیا تھی ایک ٹانگ بھرتہ ہو گئی۔ خدادستہ کو وہ گھڑی نہ دکھائے۔ بچہ کی ایک چیخ زمین اور ایک آسمان پر تھی۔ مائیں جان سکتی ہیں کہ اس حالت کرب میں خاموشی سے منہ کھولنا اور میرا منہ ٹکنا مجھ سے کیا کہہ رہا تھا۔ اما جان (میں وہاں بھی کہتی تھی اور یہاں بھی کہتی ہوں) خدا بخشے صاحب اولاد تھیں۔ مانتا سے آشنا اور لگی سے واقف۔ مگر اُن کو اس تکلیف یا موت دونوں سے واسطہ نہ تھا۔ اُن کو فلق تھا اور میں کہتی ہوں کہ بجا تھا، اُن کو صدمہ تھا، اور مجھے اقرار ہے کہ درست۔ اُن کو غم تھا اور میری رائے میں ٹھیک کہ گھر میں آگ لگی، مال برباد ہوا۔ جمع غائب ہوئی، لیکن ہر چیز پیدا ہو جانے اور ہر نقصان پورا ہو سکتے والا تھا، مگر سعید جیسا لال ماں کے کلیجہ سے بچھڑا کر دوبارہ چمٹنے والا نہ تھا۔ اُن کو اگر محبت نہ تھی نہ سہی، ہمدردی نہ تھی بلا سے مگر غضب یہ تھا کہ وہ اس حالت میں بھی آگ کا بار مجھ پر رکھ رہی تھیں۔ مجھ کو بچہ کی صحت کی اور اُن کو میری لاپرواہی کی تسبیح تھی، میں لاکھ ہزار غریب تھی اور فرمانبردار میسرے شہوہ مگر میرے حواس اور عقل ٹھکانے ہوتی تو یہ نہ ہوتا کہ خاموشی شوہر کو بھی جرم کا یقین

دلادیتی، حیا جزو ایمان اور بزرگوں کے سامنے خموشی جو ہر شرافت ضرور مگر ایسے
موقعوں پر حیا اور ادب دونوں حماقت۔ لیکن میری خموشی شرافت نہ حماقت مجبوری
تھی اور معذوری، مجھے اگر ہوش تھا تو صرف اتنا کہ بچہ کو نکال اُس فرشتہ غیبی کو دیکھا
جس نے عورت ذات ہو کر مردوں کو مات کیا اور دکھا گئی کہ ابھی اسلام کے نشان
مسلمانوں میں موجود ہیں۔ میں نے آنکھیں پھاڑ پھاڑ کر دیکھا چاروں طرف ڈھونڈا
مگر وہ صورت نظر نہ آئی، رات کتنی تھی کٹ گئی۔ پوچھت رہی تھی کہ بچہ نے آنکھ
کھولی اما جان چیخ پیٹ کر شوہر صاحب بگڑ بگڑ کر سو چکے تھے۔ اور میں اس پھول
کو ٹٹکی لگائے دیکھ رہی تھی۔ اس کا آنکھ کھولنا اُس جنت سے جو آج میسر ہے اور
اُس نعمت سے جو اس وقت حاصل ہے کم نہ تھا۔ اما جان کا نقصان اتنا کیا اگر
اس سے ہزار گنا زیادہ ہوتا میں اُس صورت پر قربان کرنے کو موجود تھی۔ میں نے
اس کو خطرے کو جو اُن کو مصیبت اور مجھ کو راحت تھا، سینہ سے لگایا۔ بچہ کہنے
کو ڈیڑھ سال کا تھا لیکن ایک پھول تھا۔ جس نے گھر بھر کو ایک مینا تھی جس نے
سارے محلہ کو مہرکا اور چہکار کھا تھا۔ اس غضب کی باتیں بناتا اور اس قیامت
کے فقرے ڈھاتا تھا کہ سُننے والے بھی لٹو ہو جاتے تھے۔ ماں بیٹے خبر پڑے
سوتے تھے اور میں کندھے سے لگائے دو کی فکر میں ٹہل رہی تھی۔ آفتاب کی
مدھم شعاں تیزی سے اور بچہ کی خفیف آواز سختی سے تبدیل ہوئی اور اس کے
بعد ہی اما جان کلمہ پڑھتی اُٹھ بیٹھیں۔ حاشا وکلاء میرا یقین اب تو کیا جب بھی نہ تھا
کہ دادی سعید کی دشمن ہیں۔ وہ اگر میرا لال تھا تو اُن کے لال کا لال ماں کے
بعد اُن سے زیادہ شفیق اور باپ سے اتر کر اُن سے زیادہ وفیق اور کون ہو سکتا
تھا۔ مگر اُس کا قصور صرف اتنا تھا کہ وہ مجھ 'دشمن کا دوست، سود شمنوں کا دشمن
تھا۔ اور میری دشمنی تھی محض مشارکت پر کہ سعید کے باپ اُن کے صاحبزادے

اور میرے شوہر سچ پوچھو تو یہ مشارکت صرف سمجھ کا پھیر اور طبیعت کی کمزوری تھی۔
 ورنہ اُن کا رشتہ جدا، میرا تعلق الگ، شرکت کا واسطہ کیا۔ یہ مسلمانوں کا تمدن اور
 ماؤں کی توقعات کہ لڑکوں کی پرورش اور خدمت کریں، اپنی مامتا کو، اور کریں
 کیا کہنی پڑے۔ قدرت کے قانون اور فطرت کی مجبوری سے اور توقع رکھیں
 معاوضہ کی۔

ہیں ہرگز ہرگز نہیں کہنی کہ لڑکے شادی ہوتے ہی ماؤں کو دودھ کی مکھی
 کی طرح نکال باہر کریں۔ اُن کا حق بچاؤ کی محنت جائز، میں جانتی ہوں جنت ماں
 کے قدروں میں ہے لیکن اولاد سے توقع اتنی رکھیں جتنا خود ماں باپ کے ساتھ کیا
 خیر مرد کی بیوی بنی اپنے ماں باپ کو سلام کیا، بیٹا غیر عورت کا شوہر ہوا، ماں
 کی جتنی خدمت کرے غنیمت یہ کیا مصیبت ہے کہ یہاں بیوی کے واسطے جڑاؤ
 گلو بند لایا اور ماں جان کی آنکھوں میں خون اُترا، کیوں؟ اس لئے کہ توقع تھی کہ
 اس کی تمام کمائی کی مالک اور آمدنی کی مختار میں پالا پوسا، پڑھایا لکھایا میری وجہ
 سے اس لائق ہوا کہ کچھ کما سکے۔ کس قدر لغو توقع لچر خیال اور فضول اُمید ہے۔ ایسی
 غلطی کا شکار میں ہوئی۔ اور ایک میں کیا، خدا مسلمانوں کو رکھے، اُن کے تمدن کو
 رکھے، اُن کی نفسانیت کو رکھے، نہ معلوم کتنی نازک سہتیاں اور معصوم روہیں
 اس دیوی کی بھینٹ چڑھیں اور چڑھیں گی۔

بچہ میری گود میں تھا اور میں دوا کی دھن میں غرق کہ ماں جان میرے
 پاس آئیں بچہ کو گود میں لیا چپکا رہا پیار کیا ٹانگ دیکھی، پیچھو لے دیکھے، اور کہہ دیا۔
 ”کچھ نہیں ٹکے کی کا ہی اور دوات کی سیاہی لگا دو“ شوہر صاحب بھی اٹھ بیٹھے
 تھے اور اب ماں جان کی گفتگو میں سوا مالی نقصان کے بچے کا ذکر تک نہ تھا۔ آگ کی
 خبر سن کر ابا جان بھی تشریف لائے اور یہ پہلا اتفاق تھا کہ وہ میری چوکھٹ پر

تشریف لائے۔ اما جان نے اُن کی دل آزاری میں کوئی کسر نہ چھوڑی اور اُن کو اس محبت کی ایسی کافی سزا دی کہ شاید اس عالم ارواح میں بھی وہ ذائقہ یاد ہوگا۔ مجھ پر جو گزری وہ سُنانی مشکل اور بیان کر فی ناممکن۔ ادھر مامتا نے میرے ہوش و حواس زائل کر دیئے تھے اُدھر اُن کی زبان درازی اور اُس پر طرہ ابا جان کی خاموشی۔ میرے دل پر تیر لگے، میرے کلیجے پر بجلیاں کوندیں۔ مگر بچہ کے آگے اپنا خیال رہا نہ باپ کا۔ ابا جان ہنسنے لگے تو میں نے کہا: ”ڈاکٹر یا حکیم کو بلا لیجئے۔“ انھوں نے مجھے نوجواب نہ دیا چپکے سے جا ڈاکٹر کو ساتھ لایچہ کو دکھایا۔ میرے زخم کو اور چرکال لگات کاتنگر میل کا بیل اور تیل کا پہاڑ بنا اور اما جان نے ان دونوں کے منہ پر صاف کہہ دیا: ”مفت کاروبار حرام کی دولت ڈاکٹروں کو دو دوا میں اٹھاؤ خواہ مخواہ کے نکتوڑے بچہ اچھا بچھا، جلنے کا نشان نہیں، پھپھو لے کا پتہ نہیں۔ وہی پُرانا دکھ بتی ہے۔“

میں تو کیا جواب دینی ابا جان اور ڈاکٹر دونوں مسکرا کر خاموش ہو گئے دوا اور مرہم آئی مگر پلائی نہ لگائی۔ ارادہ ہی کر رہی تھی کہ اما جان آئیں، دونوں چیزیں اٹھائیں اور کہا: ایسا غضب بھی نہ کرنا کہ یہ آگ دے دو۔ بچہ پھسکا بھی نہ کھائے گا۔ ایسی ویسی ہو گئی تو تمہارا کیا جائے گا۔ ہمارا پلا پلا یا بچہ ہاتھ سے جاتا رہے گا۔ میں منہ نکتی رہ گئی اور وہ دوا کی شیشی اور مرہم کی ڈبیہ لے چلتی ہوئیں۔ میں تم ان دیکھوں کے آگے اس مقام پر جہاں جھوٹ کی ضرورت نہ سچ کی حاجت خدا کو گواہ کر کے کہتی ہوں کہ بارہ تیر گھنٹہ کا لمبا دن صاف گزر گیا مگر اس معصوم بچے کو دوائی ٹھنڈائی نصیب نہ ہوئی۔ دونوں ماں بیٹوں نے میرے سامنے کھانے کھائے۔ مگر اُن کو مجھ سے پوچھنا قسم تھا۔ رات اپنے ساتھ مصیبت کا پہاڑ لئے سر پہ آئی۔ اور وہ وقت بھی آگیا کہ بے ہوش بچہ کو گود میں لئے میں اُس صورت کو نک رہی تھی۔

ہوا اور ایک آدھ دن کی مہمان تھی، اپنے جوش میں چپٹ چٹا کر منہ میں دودھ دیتی تھی ہنٹ کھتی تھی
 اور ناکام رہتی تھی۔ رات میری آنکھوں میں کٹی چاند میرے سر پر چمکا، تارے میرے
 سامنے جمیل رہے اور گویہ ہر تلخیر بجائے خود فنا کا سبق اور انقلاب کا ثبوت تھا مگر
 دل کو کسی طرح تسکین نہ ہوتی تھی۔ میں اُس کی بلائیں لیتی تھی، فدا ہوتی تھی، قربان ہوتی
 مگر وہ اپنی اس امانت سے جو قدرت نے دودھ کی صورت میں میرے پاس رکھی تھی بڑا
 ہو چکا تھا۔ اُس کے ہونٹ کام کے قابل اُس کا دماغ سمجھنے کے لائق نہ رہا۔ وہ میری
 آواز کا پروانہ تھا لیکن اب وہ آواز جس نے رونے کو مہسایا۔ اور بلکتے کو بہلایا بے سود
 تھی اور وہ معصوم ہستی جس نے ہمک ہمک کر ہنس ہنس کر اور کھیل کھلا کھل کھلا
 کر میرے دل کی کلی کھلائی تھی ننھے ننھے ہاتھوں سے میری خدمت کی، اور پیاری
 پیاری نظروں سے باغ باغ کیا۔ میری آغوش میں خاموش تھی جو کیلجہ سے لگتے ہی
 منہ میں دودھ لے کر محبت بھری نظروں سے مسکرا دیتا تھا، جو گلے میں ہاتھ ڈال کر بھینچ
 بھینچ کر چٹا اس وقت اُس کی آنکھیں بند تھیں اُس کے ہونٹ خاموش تھے، اُس
 کے ہاتھ بیکار اور وہ خود لاچار انسان اور انسان بھی عورت عورت اور عورت بھی،
 صرف ماں اور فقط ماں سمجھ سکتی ہے کہ میری کیا کیفیت ہوگی جب میں دیکھتی ہوں گی کہ
 میرا بچہ میری آواز کو پہچانتا ہے۔ آنکھیں کھلنے کی ہونٹ مسکراتے کی کوشش کرتے ہیں
 مگر ایک ٹھنڈا سانس، ایک لمبا سانس میری آواز کے جواب میں مجبوری کا اظہار کرتا ہے
 ہونے صدائے حق کان میں پہنچا کر بے ثباتی دنیا کا نقشہ میری آنکھوں میں کھینچا تو میں نے دیکھا
 کہ آنکھوں کا تارامنہ کھول رہا ہے، بتیا بانہ اٹھی کہ حلق میں شربت پیکاؤں مگر موجود نہ تھا
 چھاتی سے دودھ چھپ میں نکالا اور حلق میں ڈالا۔ یہ صبح کا وقت تھا اُس وقت پھر اُس نے
 آنکھ کھولی بخار ہلکا تھا۔ میں اُس کے منہ پر منہ رکھ کر بلبلائی اور کہا: اے چاند! مجھ نصیب
 پر رحم کر! اُس نے میری طرف ہاتھ اٹھایا۔ میں اس ہاتھ پر قربان ہو رہی تھی کہ اباجان ڈاکٹر کو

لے کر گئے۔ اُن کو کیا معلوم کہ مظلوم معصوم کو بد نصیب ماں کے ہاں دو اتک نصیب نہ ہوئی۔ میں بھی خاموش رہی۔ ڈاکٹر نے کہا: آج اندیشہ کم ہے وہی دوا دو بھی اور لگاؤ بھی۔ "دونوں وہی قدم گئے ہوں گے کہ منجھلی استانی مسکراتی ہوئی اندر گھسیں اُن کی صورت دیکھتے ہی اما جان کھل کھلا کر ہنسیں اور کہا۔

"اللہ بی استانی! کل سے تین آدمی بھیج چکی ہوں۔ بچہ ہاتھوں میں آگیا۔ مگر تمہیں گھر سے نکلنا نصیب نہ ہوا۔"

استانی: "اے ہے بیوی دم بھر کا چھٹکارا نہیں۔ سارا دن اور ساری رات اسی آرجا میں گزر رہی ہے۔ گھر تک پہنچنا بھی نصیب نہیں ہوتا۔ راستہ میں پکڑی جاتی ہوں۔ کل صبح کی نکلی ہوئی ہوں۔ ڈپٹی صاحب کی بہوتے نکلنے ہی نہ دیا۔ آٹھ برس کا پہلوٹھی کا لڑکا کوٹھے سے گر پڑا۔ ڈاکٹر حکیم یہ سب ہی آئے اور گئے ہونا کہا تھا وہاں دکھ ہی دوسرا تھا۔ میں تو کس قابل ہوں۔ جب اس وقت ذرا بچہ نے بات کی تو اُن کی جان میں جان آئی اور رخصت ملی۔ وہ بھی دو گھنٹہ کو، لاؤ دیکھوں بچہ کہاں ہے۔"

میری جان تو پہلے ہی نکلی جا رہی تھی۔ استانی کم بخت کو دیکھ کر بالکل ہی خون خشک ہو گیا میں جانتی تھی کہ ایک چلتی ہوئی عرافہ عورت ہے جس کو آنا جانا خاک نہیں مگر دخل دینا بھر کے کاموں میں۔ ڈاکٹر وہ حکیم وہ۔ ملا وہ۔ سببانی وہ۔ بچہ کی صورت دیکھ کچھ سوچا اور کہنے لگی: "بچا تجھ سے بچ کر کہاں جاؤ گے آگے آگے غم اور پیچھے پیچھے ہیں۔"

اما جان: "وہی خلل ہے۔"

استانی: "اور کیا ہونا مگر میرا نام بھی استانی ہے۔ ڈپٹی صاحب کے یہاں سے بھگایا تو یہاں آ رہا ہے۔ تم ایک کام کرو۔ ایک نوسات مرچیں لال لے آؤ۔ ایک

پیسہ اور ٹھوڑی سی آگ، پیسہ دہکا کر ماتھے پر داغ دیتی ہوں اور مریچوں کی دھونی
اس گھر میں تو کیا پڑوس تک میں بچا کی صورت نہ دیکھنا۔

تم فرشتے ہو۔ تم کو شاید قدر نہ ہو۔ یہ وہ وقت ہے کہ بیمار بچہ جو مرض الموت
میں گرفتار ہے۔ میرے کلیجے کا ٹکڑا جو میرے گھر میں کوئی دم کا مہمان ہے میرا معصوم
لال جو میری بھری گود خالی کر رہا ہے اس کو دو انصیب نہ ہوئی اور آگ کی دہکنی
ہوئی انگلیٹھی، مریچیں اور پیسہ لا کر رکھا گیا۔ ہائے اب بھی بیان کرتے کلیجے کے
ٹکڑے اڑتے ہیں، جھلسا ہوا معصوم جس کی ٹانگ بھرتہ ہے ظالم داوی اور
فضائی باپ کی بدولت پیسہ سے داغ جائے کہ پھر دکھ نہ اٹھے۔ پیسہ سترخ انگارا
نکا لا گیا۔ مجھے چکر آئے۔ میں شوہر کے قدموں پر گہری اور کہا۔ "لہو رحم رحم، خدا کا
واسطہ رحم، مر رہا ہے۔ دم توڑ رہا ہے یہ ظلم نہ کرو۔ یہ ستم نہ توڑو۔ میری دو سال
کی محنت ہے۔ یہ میرے پیٹ میں اس دن کو نہ رہا تھا۔ یہ میرے گھر میں اس
وقت کو نہ کھیلا تھا کہ بد نصیب ماں مظلوم لال کو مرقی دفعہ پیسہ سے داغ کر
رخصت کرے۔" اُستانی کے قدموں میں دوپٹہ، ساس کے قدموں میں ستر شوہر
کے قدموں میں خود۔ ہاتھ جوڑ کر کہا، گڑ گڑا کر کہا۔ شوہر پر التجا کا رگر ہوئی مگر اُستانی
کی عیاری اما جان کے دل پر جم چکی اور اُن کا اصرار بدستور تھا کہ دروازے
سے آواز آئی: "ڈولی اُتر والو۔" آنے والی بیوی کی صورت دیکھتے ہی اُستانی کے
ہوش اُڑ گئے اور سٹ پٹا کر کہا: "بگیم صاحب آداب۔"

آنے والی: "وعلیکم السلام۔ کیوں یہاں کیسے گذر ہوا۔ کیا یہ بچہ بھی مسان
میں دبا ہوا ہے؟" اُستانی کھڑی تو صورت دیکھتے ہی ہو گئی خفیں۔ مگر سلام
کے جواب میں یہ سنا تو برف سنبھال صرف اتنا کہا: "جی نہیں۔ ان کے کئی آدمی جاچکے
تھے اس لئے حاضر ہو گئی۔"

جواب تو اُستانی صاحبہ نے دے دیا مگر چہرے پر ہوا بیاں اڑ رہی تھیں
آنے والی نے کڑک کر کہا : یہ مکاری کب تک اور یہ عیاری کہاں تک۔ اب تم
جیل خانے جا کر ٹھیک ہو گی ۔

اُستانی : نہیں بیگم میں نے تو قسم کھالی ہے ۔
آنے والی : ان فریبوں سے کیا فائدہ جاؤ غارت ہو نکلو ۔
اُستانی تو اس طرح بھاگیں جیسے لاحول سے شیطان اُن کے بھاگنے سے
میری جان میں جان آئی۔ آنے والی نے اب میری طرف دیکھا اور کہا : کیوں بی بی ؟
آج آپ کا بچہ کیسا ہے ۔

میں اس بی بی سے مطلق واقف نہ تھی اور تعجب یہ تھا کہ اما جان بھی بتا ہم
جب انہوں نے بچہ کو پوچھا تو میں نے کرایہ باہر کھینچنے کا قصد کیا۔ انہوں نے منع کیا
اور کہا : جی نہیں۔ ہم غورتوں میں یہ رسم بھی ہے کہ آنیوالے کرایہ اپنے پاس سے موت
کے وقت دیں ورنہ ہر حال میں صاحب خانہ سے دوائیں کیونکہ وہ ہم آتا ہے۔ مجھے
پسندیدہ نہیں۔ کئے کی خواہش میرے دل میں پیدا ہوئی، ذمہ داری میں ہوں۔ آپ پر
کیوں پڑے۔ یہ خواہ مخواہ کی سزا دینی ٹھہری جس شخص کو نقصان پہنچانا چاہا گاڑی
کر آدھکے اور کرایہ کی ہتھیار دے دی۔ کرایہ دے دیا جائے گا۔ آپ فکر نہ کیجئے مہربانی
فرما کر ذرا بچہ دکھا دیجئے۔ اب کیسا ہے ۔

میں خاموش تھی انہوں نے آگے بڑھ کر بچہ دیکھا اور پوچھا : کیا پلایا
اور کیا لگایا ؟

اماں جان نے کہا : ابھی نو گھنٹی کی چٹی پٹی ہو رہی ہے ۔ آنے والی بیوی
اُسی وقت ڈولی میں بیٹھا لٹی گئیں اور خفوری دیر بعد پلینے کی اور لگانے کی دوا
لائیں اور اپنے ہاتھ سے پلاسٹر لگا میرے پاس ہو بیٹھیں ۔

فرشتہ اور جو رہیں تو یہی کہوں گی قربان کئے تھے اُس بی بی پر اُس نے ماں
 کی شفقت اور بہن کی محبت سب بھلا دی۔ بچہ کو گود میں لیا۔ مجھ کو تسکین دی
 اور دن بھر دوائی ٹھنڈائی کرتی رہی۔ چار بجے ہوں گے جس وقت اُس نے
 نماز عصر کا وضو کیا ہے۔ تو میں نے دیکھا کہ ہاتھ جلا ہوا ہے! یہ وہی بی بی تھی جو
 اُس رات کو میرے ساتھ بھرکتے ہوئے شعلوں میں گھسی! میں اس قدر بخیر تھی کہ
 زبان اُلٹ نہ سکتی تھی۔ خاموش اُس کا سنہ تک رہی تھی۔ ہمدردی جو آدمیت کا
 سبق اول سے خلوص جو انسانیت کا عین منشا ہے۔ صداقت جو اسلام کا بہترین
 جوہر ہے، اُس کی بات بات اور رگ رگ سے ٹپک رہا تھا۔ میرا منہ نہیں کہ اس
 کی تعریف، ممکن نہیں کہ اُس کا شکریہ ادا کر سکوں، اُس نے آگ میں کود کر میری مانتا
 ٹھنڈی کی۔ ظالم اُستانی کے پنجہ سے میرا لال نکالا۔ خدا کی عنایت دیکھو کہ اُس کے
 ہاتھ میں برکت دی۔ نیت میں صداقت تھی۔ محنت نیک لگی۔ بچہ گھنٹوں، اور
 گھڑیوں، لمحوں اور پلوں میں تندرست ہونا گیا، تم یقین کرنا کہ میری آنکھ رات کو
 لگ گئی مگر اُس نیک بخت نے پلک سے پلک نہ جھپکائی۔ پچھلے پہر جب میں اُٹھی ہوں
 تو بچہ کی حالت میں زمین آسمان کا فرق تھا۔ بخار بہت ہلکا تھا۔ ہوش درست
 حواس ٹھکاتے۔ میں نے بچہ کو گلے سے لگایا اور چاہتی تھی کہ محسنہ کے قدموں پر گروں
 آنکھوں سے لگاؤں یہ پاؤں۔ میں آگے بڑھی۔ بے اختیار ہو کر بیٹھی، میرا دل کمزور،
 میری حالت خراب، اور میری طبیعت بیٹھی جاتی تھی، اس قدر روئی کہ سچکی بندھ گئی
 اس نیک بیگم نے مجھ کو چھاتی سے لگا لیا۔ میری کتھا سنی اور کہا: "شوہر کی ہو یا ساس
 کی خدمت میں فرق نہ کرنے دینا اور یاد رکھنا کہ اطاعت کے بیج ایسے پھول بن کر
 مہکیں گے جن کو فنا نہیں۔" میں نے کہا: "آپ کا کیا نام ہے؟" مسکرائیں اور کہا: "تم
 کو اس سے کیا کام۔ اگر پھر کبھی ضرورت ہو تو میں حاضر ہوں۔ نسیم کا گھر پوچھ لینا،

اس نام کی شہرت تمام شہر میں مٹی بٹشدر رہ گئی، موذن اذان دے رہا تھا کہ اُس نے بچہ کو پیار کیا اور کہا : اچھا بیوی تمہارا بچہ تم کو مبارک ہو۔ خدا تمہاری مانتا ٹھنڈی رکھتے دعا کرنا کہ میرا بچہ اہوالال بھی مجھ سے ملے :

اتنا کہہ کر نسیم بیگم آنکھ سے اوجھل ہو گئیں اس واقعہ کے بعد کوئی آفتاب میرے سر پر ایسا طلوع نہ ہوا اور نہ کسی رات نے میرے سر پر ایسا سایہ ڈالا کہ اُس کا خیال میرے دل سے فراموش ہوا ہو۔ میری ساس ٹھوڑے روز بعد دُنیا سے رخصت ہوئیں مگر میں نے آخر وقت تک اُن کی اطاعت میں فرق نہ آنے دیا۔ اُس کا نتیجہ یہ تھا کہ وہی شوہر جو ماں کی زندگی میں کبھی سیر سے منہ بات نہ کرتا تھا۔ میرے مرض الموت میں پٹنیاں کھانا تھا۔ نسیم بیگم کی خدمت سے میرا بچہ موت کے منہ سے چھٹا اور اُن کی نصیحت نے شوہر کو جیتے جی میرے قدموں میں ڈلوادیا اور مرنے کے بعد میرے صبر اور شکر کا یہ انعام مجھے ملا کہ اس جنت الفردوس میں اپنے لئے کوئی خواہش نہیں میری التجا قبول ہو گی۔ یہ وقت نسیم بیگم کی پاک روح اُس کے مبارک جسم سے جدا ہوتی ہے۔ دنیائے حیات کی لاتعداد مستیاں اُس کی زندگی سے مستفید ہوئیں۔ ضرورت ہے کہ عالم بالا کی تمام جنتی رُوحیں اس وقت سجدے میں گر پڑیں اور درگاہ رب العزت میں گڑ گڑا کر عرض کریں کہ نسیم کی پاک روح جس وقت تن سے علیحدہ ہو تو وسیم جس کی صورت کو ترستی آواز کو پھرکتی ہوئی ماں دُنیا سے وداع ہوتی ہے کیلجہ سے چمٹ جائے۔ فرشتہ موت کی تیوری پر بل آگیا اُس نے عورت کی روح کو جھڑک دیا اور کہا۔

”تو مگر بھی دُنیا کے جھگڑوں سے نہ چھوٹی۔ اور آج تک وہی خیال تیرے دماغ میں چکر لگا رہا ہے۔ تجھ کو معلوم ہے یہ آخرت دُنیا کی کھیتی ہے۔ یہاں ایک

ایک ذرے کا عذاب ثواب ملتا ہے جس عورت کا تو ذکر کرتی ہے وہ تیری سفارش اور عنایت کی محتاج نہیں۔ اُس نے اپنی زندگی میں خدا کی پوری رضا مندی حاصل کی۔ موت اُس کی تکالیف کا خاتمہ اور فرحت کا آغاز ہے۔ نوکھڑی رہ اور دیکھ کہ اُس کی روح کا داخلہ قصرِ نسیم میں اس طرح ہو گا کہ
 نسیم اُس کی گود میں اور وسیم اُس کے ساتھ۔

(۲۳)

بزمِ طرب کی اُس شمعِ منور کی مانند جو رات کے آخری حصہ میں جب حاضرین مجلس ایک ایک کمر کے رخصت ہوں اور یہ سامانِ عیش بھیک پڑنا شروع ہو جائے جھلما جھلما کر صحبتِ شب سے وداع ہوتی ہے نسیم پہ جس وقت مرضِ الموت کی بیہوشی طاری ہوتی اور دماغ نے یادِ وسیم کے سوا تمام تعلقات کو خیر باد کہا اور خیال کی تمام قوت اُسی لال کی طرف ڈھل گئی جس کی تصویر کھاتے پیتے سوتے جاگتے اٹھوں پہر دن رات آنکھ کے سامنے رہتی تھی، تو کانوں نے شوہر کے آخری الفاظ سنے اور زبان نے یہ جواب دے کر کہ ”میرے لال کی روح میرے استقبال کو آئی بیش اکیس سال کے واسطہ کو جو بالآخر فنا ہونے والا تھا ختم کر دیا۔ اب ان بچیوں کے پھل جو دنیا میں پڑے اُن معاملات کے نتیجے جو تعلقات میں برتے، ان کاموں کے انجام جو زندگی میں کئے روہر و تھے۔ روح جس کی بدولت جسدِ خاکی اچھل کود رہا تھا رگ رگ سے وداع ہو رہی تھی۔ پنڈلی سے پنڈلی لپٹ رہی تھی۔ ہاتھ سے ہاتھ چپٹ رہا تھا اور موت جس کو زندگی بھول کر یاد نہیں کرتی اس مہین کپڑے کی طرح جو خاردار جھاڑی پہ ڈال کر گھسیٹا جائے جسم سے جان نکال رہی تھی۔ کتنا نازک وقت تھا کہ بچے جو ماں کے نام کے عاشق تھے۔ معذور کھڑے اُس کا دم داسیں، شوہر جو

بیوی کی صورت کا پروانہ تھا مجبور بیٹھا اُس کی مفارقت ابدی دیکھ رہا تھا گھر کا
 کونہ کونہ اور زندگی کا ذرہ ذرہ با آواز بلند صدا دے رہا تھا کہ کوار پتہ کی آزمائش
 اور سُسرال کے امتحان کا نتیجہ آج برآمد ہوتا ہے۔ زندگی فنا ہوتے ہی کانٹوں
 پٹا میدان یا پھولوں بھری سیجیں پیش کر دے گی۔ اور یہ راحت ابدی یا مستقل
 عذاب دوسروں کے واسطے عبرت یا سبق بن کر چند لمحہ میں ختم ہو گا۔ پیشانی پر بل
 آئے اذیت کی آدازیں نکلیں مگر یہ عارضی تکلیفِ قطعِ تعلق کا اثر تھا۔ روح پرواز
 کرتے ہی دیکھتی کیا ہے کہ دونوں کلبچہ کے ٹکڑے نسیم اور وسیم جن کے مکھڑوں کو
 آنکھیں ترس گئی تھیں اور جو سفید کفن میں لپٹے پٹائے ماں کی آنکھوں سے رخصت
 ہوئے تھے جھلا جھل کے کپڑے پہنے ہشاش بشاش گردن جھکائے کھڑے ہیں۔
 آنکھیں جن عورتوں کو تلاش کرتی تھیں۔ دل جن پیاروں کو ہر جگہ ڈھونڈتا تھا۔ جو آنکھوں
 کے سامنے جاندار سے بے جان ہو کر گہری گوروں میں سو چکے تھے۔ جن کی ہڈیاں تک
 گل کر خاک ہو چکی تھیں جن کی قبریں تک دھنسی شربو گئی تھیں، اُن کا اس وقت
 نظر آنا موت کی پہلی کامیابی تھی !

ٹھٹکی اور گم گم کھڑی ہو گئی کہ ملک الموت نے کہا :-

”خالق کے احکام کو سچے دل سے بجالانے والی مخلوق تیرے لال موجود ہیں۔“
 بے تاب ہو کر گئے بڑھی نسیم دوڑ کر ماں کے قدموں میں لپٹا اور وسیم نے اپنی
 گردن ماں کے سینہ سے لگا دی۔ دونوں کو کلیجہ سے لگایا۔ اور سجدے میں گر پڑی۔
 اب فرشتہ موت آسمان کی طرف اُڑا نسیم قدم قدم پر خدا کی رضا مندی
 کے آثار پارہی تھی۔ وہی درودِ یار جو قبل از رحلت اُس کی موت پر اُٹھا اُٹھا آنسو
 رو رہے تھے۔ اُس وقت مبارکہاد میں سرگرم تھے۔ پھولوں نے اُس کی زندگی
 سرائی پتوں نے اُس کے اعمال سنائے۔ بلبل نے اُس کے کام پر وجد کئے۔ اور طوطی

نے اس کے نام کا کلمہ پڑھا چشم زدن میں یہ منظر ختم ہوا اور اب وہ وقت آیا کہ
نسیم سیکیم کی پاک روح خالق الموجدات کے حضور میں حاضر ہو۔ لطیف روح
عسل کی محتاج نہ تھی۔ ایک خور سامنے آئی۔ اُس کے ہاتھ کو بوسہ دیا اور رضائے
باری کا ایک بیش بہا جھومر اُس کے ماتھے پر لگا لٹے قدموں پلٹ گئی۔ اب فرشتہ
موت جگمگاتی روح کو لئے ہوئے دوسرے مقام پر پہنچا۔

یہاں حوروں کی صفیں قطار و قطار استقبال کو موجود تھیں سب نے
بالا اتفاق خوش آسید کا نعرہ لگایا۔ ایک ممتاز خور سامنے آئی اور سر سے پاؤں تک
ہیرے اور جواہرات کے زیور پہنانے شروع کئے۔ وہ پہناتے وقت باواز بلند
کہنی تھی کہ یہ جڑاؤ گلو بند شو ہر کی رضا مندی کا صلہ ہے۔ اور ہیرے کے کنگن
اس لئے ان ہاتھوں میں پہنائے جاتے ہیں کہ یہ اپنے جسم سے زیادہ مخلوق کے کام
آئے۔ والدین کی فرمانبرداری، اور بزرگوں کی تعظیم کا انجام یہ موتیوں کی مالا ہے۔
خود کے اس اعلان پر باقی ماندہ گروہ مبارک، مبارک کی صدائیں دیتا تھا، اور
خاموش ہو جاتا تھا۔

(۴)

وسیم کی موت کے بعد اُس کی بیوی وسیم دلہن کو اپنے ہاتھ سے دلہن بنا کر
حقیقی ماموں زاد بھائی عارف سے نکاح کر دینا حق یہ ہے کہ نسیم ہی جیسی نیک
بی بی کا کام تھا۔ ہم جہاں تک اس معاملہ پر غور کرتے ہیں نسیم کا یہ انتخاب لاریب
لاجواب تھا، عارف کی بیوی مری وسیم دلہن کا شوہر مرا۔ دو بچوں کا باپ وہ،
دو بچوں کی ماں یہ۔ پانچ چھ سال بیوی والا وہ رہا، چھ ساڑھے چھ سال بہانگن
یہ رہی، پوری جوڑا اور برابر کی ہلکے تھی۔ یہ مرنے والی نسیم کا رحم اور کرم تھا۔

اُس نے اپنے بچوں کا بوجھ پر اُسے سر نہ ڈالا اور مہر کی پوری جائداد اپنے بچوں کا حق کاٹ کر بن باپ کے بچوں کو دے دی۔ وہ اچھی طرح سمجھتی تھی، اور سمجھتی کیا تھی کہہ دیا کھلے خزانے کہا اور علی الاعلان کہا۔ اُس وقت جب بہو کو پالکی میں سوار کیا کہ جائداد ان بچوں کی پرورش کے واسطے ہے، مگر اُس کی ذمہ دار وہ نہ ہم بلکہ خود مسلمانوں کی خدائی خوار قوم کی بادشاہ اور مزدور چشم بد دور جو ہے وہ نور علی نور عارف بے ایمان اگر ایمان سے کام لیتا تو وسیم دہن اُس کے واسطے حور تھی صورت میں شکل میں عزت میں آبرو میں روپیہ میں پیسہ میں عارف کی کائنات ساٹھ روپیہ کی ملازمت، وسیم دہن رانڈ ہو کر بھی بلیں مزار کا زیور اور چین ہزار کی جائداد رکھتی تھی کیجنت اگر خدا عقل دیتا تو ایسی بیوی کے پاؤں دھو دھو کر پیتا۔ وسیم کے معصوم بچے جن کو بال نصیب دادی مرتے مرتے کلیجہ سے چٹائے دنیا سے رخصت ہوتی سوتیلے باپ کے گھر کی رونق اور خاندان کی ناک تھے۔ نسیم کی آنکھ بند ہوتے ہی ظالم طوطے کی طرح دیدے بدل گیا نسیم جنتی بیوی تھی۔ اپنی زندگی میں مٹے ہوئے اسلام کی شان دکھا گئی اور نہ سمجھ سکی کہ مسلمان سب گنہوں پورے کوئی نہ کہو لندورے بیوہ بہو کا خود نکاح کر دینا آسان کام نہ تھا۔ دل پر جو گزری وہ اُسی کا دل جانتا ہو گا مگر خدا کے، اور رسول کے ارشاد میں فرق نہ آنے دیا۔ لیکن ضرورت یہ تھی کہ بیوہ کے بچے دادی کے پاس رہتے یا نانی کے اور پھوپھی کے یا خالہ کے اُس ماں کے پاس رہنا جو دوسرے شوہر کی بیوی ہے کھلی ہوئی تباہی اور علانیہ بربادی تھی۔ تاہم، ہم اس مصیبت کا ذمہ دار وسیم دہن کو قرار دیں گے۔ نکاح کیا خوب کیا، درست کیا، بجا کیا کرنا چاہئے اور ضرور کرنا چاہئے ساس کے اصرار سے، ماں کی مجبوری سے باپ کی زبردستی سے، الغرض خوشی سے یا جبر سے مگر کرنی یا ہوتا اُس سے جو نام ہی کا مسلمان نہیں کام کا بھی ہو۔

دیدے ہی کا نہیں عقیدے کا بھی۔ سب سے پہلا کام بچوں کا انتظام تھا کہ معصوموں کے
 سر پر باپ کا سایہ نہ رہا تھا۔ مگر باپ کو رونے والی ماں ابھی زندہ تھی۔ اُسی کی آگ
 تھی کہ پیٹ کے بچوں کا حق قربان کیا۔ اور اُن کی روٹی کا سہارا کر گئی۔ نگوڑی نہیں
 ناٹھی نہیں پورا گنبد موجود تھا۔ بچے دودھ پیتے نہیں خالص چار چھ برس کے تھے۔
 اور چار پانچ برس آنکھ بند کر کے گزر جاتے۔ بیوی کے زیور کو تو عارف نے اول
 ہی دن سے اپنی ملکیت سمجھا۔ خیر یہاں تک چنداں مضائقہ نہیں مگر بچوں کی جائداد
 بھی حلوائے بے دودھ تھی اور شروع ہی سے اس فکر میں تھا کہ کسی طرح یہ تنہاؤں
 بظاہر اُن کا دیوانہ تھا اور بیوی کے دل میں گھر کرنے کی اس سے بہتر تدبیر اور کیا
 ہو سکتی تھی۔ نکاح کے پہلے ہی سال، کئی موقعوں پر، کوشش کی کسی ترکیب سے چھٹکارا
 پاک کرے، مگر ادھر نسیم کی زندگی سر پر پورا انگن تھی۔ ادھر خود بھی کچھ ہمت نہ
 پڑتی تھی۔ اور سب سے بڑی بات وسیم دُاہن کی نیت تھی۔ دُنیا آخرت کی کھیتی ضرور
 گریہاں کے بیج یہاں بھی پھل نے آتے ہیں۔ اگر بن باپ کے بچے عارف کے گھر
 میں موجود تھے تو بن ماں کے بچے وسیم دُاہن کے سپرد بھی۔ چاہئے تھا کہ ماں بن کے
 آئی تھی ماں بن کر رہتی۔ اور ماں کی محبت ننھے ننھے دلوں سے بھلا دیتی۔ اور
 دکھا دیتی کہ سوتیلی مائیں پر اُسے پیٹ کے بچوں کو ماں سے زیادہ سمجھتی ہیں جب تک
 اُس کی نظریں محبت اور رحم سے بھری اُن بچوں پر پڑیں خدا اُس کے بچوں کا نگہبان ہا
 مگر جب نفسانیت نے محبت کو عداوت اور چاہ کو سوتیا ڈاہ بنا دیا، غریب بھوکے
 پیاسے پڑنے اور پھٹے پرنے پہننے لگے، تو خدا کا غضب مُصیبت بن کر ایسا نازل ہوا کہ
 کلیجہ مسوس کر رہ گئی۔ بات صرف اتنی تھی کہ عارف کا چھوٹا لڑکا فاروق چھری ہاتھ
 میں لئے کھڑا تھا۔ سلیم وسیم کا لڑکا دیکھ کر مچلا اور لوٹنے لگا کہ چھری لوں گا چھری
 عارف کی بھی نہیں فاروق کی مری ہوئی ماں کی تھی۔ سلیم کی ضد دیکھ کر وسیم

دہن آپے سے باہر ہو گئی اور فاروق سے بگڑ کر کہا : " دے کیوں نہیں دیتا
 اندھا ہے۔ دیکھ نہیں رہا بچہ زمین میں لوٹ رہا ہے۔ اپنا پوتہ دوسرے کا
 ڈھونڈتا رہتا ہے۔ اُس وقت اصل حقیقی مشکل سے فاروق بین چار مہینے سلیم سے
 بڑا ہو گا۔ مگر وسیم دہن کی رائے میں اپنا بچہ بچہ تھا اور وہ بوڑھا۔ فاروق یہ طمع
 ہے کہ زندہ باپ کا بے وارثہ بچہ تھا اور اُس کو حق نہ تھا کہ سوتیلی ماں کی دہلیز پر
 عدول حکمی کرتا۔ مگر بچہ تھا نہ سمجھ سکا کہ بد نصیب ماں کی شفقت سے محروم ہے۔
 اور مرنے والی کی موت بچپن کی تمام ضدیں ختم کر گئی۔ منہ پھلا کر کھڑا ہو گیا اور
 چھری کا پلٹر اٹھی میں بھیج کر کھڑا تھا کہ ڈائن ناگن کی طرح پھینچنا ہی اٹھی اور منہ پر
 ایک پتھر دے دستہ اس زور سے کھینچا کہ چھری معصوم کی چاروں انگلیاں اُہو
 لہان کرتی باہر نکلی۔ بچے نا سمجھ ہوں یا بھولے اور ضدی ہوں یا فیلی مکران کی
 ہر شرارت کی وجہ اور ضد کا سبب صرف ناز برداری ہوتی ہے۔ کسی لاڈلے
 بچے کے پتھر تو کیا بچا نس لگ جاتی تو قیامت بہہ پا کر دیتا۔ مگر فاروق لاکھ بچے
 تھا لیکن فطرت اُس کو سمجھا رہی تھی اور واقعات بتا رہے تھے کہ پسینہ پر خون گرا نیوالی
 قبر میں جاسوئی را اور اب کوئی خون پر بھی افسوس کرنے والا نہیں۔ اس نے پہلے اپنے
 ہاتھ کو دیکھا کہ خون دھل دھل بہہ رہا ہے اور اس کے بعد سوتیلی ماں کو۔ مگر بچہ
 سہم کر وہم ہو گیا۔ جب یہ دیکھا کہ میری انگلیوں سے زیادہ اس قصائی کی آنکھوں
 سے خون ٹپک رہا ہے۔ اپنی تکلیف بھول چھن بھری انگلیوں سے ہاتھ جوڑ کر سامنے
 کھڑا ہو گیا۔ اور کہنے لگا :
 " اچھی اب نہیں۔ "

فاروق کا بڑا بھائی صدیق جو اُس سے ڈیڑھ برس بڑا تھا سوتیلی ماں
 کے غصہ سے تھر تھر کانپ رہا تھا۔ جب وہ سامنے سے ہٹ گئی تو بھائی کا خون

دیکھ کر خون کے جوش نے بیتاب کر دیا۔ اُس کا ہاتھ پکڑ کر باہر لے گیا۔ ہر چند ہاتھ
 دھلا یا مگر زخم کاری تھا خون نہ تھا۔ دونوں بدنصیب گلی میں بیٹھے حسرت سے
 ایک دوسرے کی صورت کو تک رہے تھے کہ وسیم دلہن کی آواز کان میں پہنچی
 دے دے پاؤں ڈرتی ہوئی صورت اور بھولی آنکھوں سے اندر آئے عارف کے
 آنے کا وقت تھا اس خیال سے کہ خبر نہ ہو جائے دونوں کو باورچی خانہ میں بٹھا کر
 حکم دے دیا کہ "اگر یہاں سے ہلے تو کھال اڑا دوں گی۔"

بھول گئی یا جان کر خدا جانے یا وہ جانے کڑکڑاتے جاڑے اور چلے کی سردی
 میں وسیم دلہن اُس کے بچے، عارف سب گرم بچھونوں میں بے خبر سوتے تھے اور
 بن ماں کے دو بچے باورچی خانے میں سٹوں سٹوں کرتے اکڑ رہے تھے!

وسیم دلہن کی یہ سنگ دلی ایسی نہ تھی کہ خدا کا غضب جوش میں نہ آتا اور
 فاروق کا حقیقی وارث معصوم کی حمایت کو نہ اٹھتا۔ بہتری اور بدتری دونوں
 حالتوں کا انحصار اسباب پر ہے۔ عارف کے وہم و گمان میں بھی یہ بات نہ آسکتی
 تھی کہ ایک معمولی ساٹھ روپے کا اہلکار چالیس پچاس ہزار کی مالیت پر قابض اور
 وسیم کی بیوی کا مالک ہوگا۔ وسیم دلہن اُس کے واسطے نعمت غیر مترقبہ تھی، اُس نے
 ابتداء میں بیوی کی جو قدر منزلت اور اُلفت و محبت کی اُس میں صرف ایک
 سجدہ باقی تھا۔ وسیم دلہن اگر سمجھ دار ہوتی تو اس محبت کو ترقی دیتی۔ اس تعلق
 کو مستحکم کرتی اور اس فریفتگی کو استنوار کرتی مگر تقدیر دوسرے سامان پیدا کر رہی
 تھی۔ میاں کی محبت پر بھول گئی۔ اس تغافل کا نتیجہ یہ ہوا کہ عارف کو بیوی سے جو
 توقعات تھیں وہ پوری نہ ہو سکیں۔ لاکھ ایک چھوڑ دو دوا مائیں آگے موجود تھیں مگر اس
 کا مطلب یہ نہ تھا کہ خانہ داری کا انتظام ماؤں کے سپرد ہوا۔ اور بیوی دن رات
 پلنگ پر ایندنی اور آئینہ کے آگے ٹھکتی رہے۔ بارہ مہینے کی بیار تیس دن کی روگی۔

ہم تسلیم کر لیتے ہیں کہ وسیم دہن سچی تھی مگر سوچنی اور سمجھنی کہ عارف انسان ہے فرشتہ نہیں۔ بیمار تھی تو نادام ہوتی، مجبور تھی تو اعتراف کرتی۔ یہ کیا کام کے قابل نہیں، انتظام کے لائق نہیں۔ شوہر بھوکا پیاسا لقمہ کرتا دفتر جا اور آرہا ہے۔ ماماؤں نے جیسا چاہا اور جیسا ہو سکا بھون جھلس آگے رکھ دیا۔ کبھی نمک زہر اور مرہیں ہلاہلی اور بیجا بیوی بجائے افسوس کے زبان سے کچھ کے اور طعنوں کے چر کے دیے چلی جا رہی ہے۔ نتیجہ یہ ہوا اور ہونا چاہئے تھا کہ ایک دو ہی سال کے اندر عارف نے اور نکاح کر لیا۔ یہ عقلمندی بھی وسیم دہن ہی کی تھی۔ مغلائی کی جوان لڑکی گھر میں موجود تھی۔ بیوی نے میاں کے کھانے پینے کیڑے لٹے کا تمام کام اس کے سپرد کیا، انجام جو ہونا تھا وہ ہوا اب البتہ وسیم دہن کی آنکھیں کھلیں۔ مگر بے سود۔ اب پچھلے کیا ہوت ہے۔ جب چڑیاں چمک گئیں کھیت۔ مرض ختم بیماری رفقہ اور لا پیر واپس ہوا ہوتی۔ ہوش آیا مگر بے وقت، سمجھ آئی مگر دیر میں یہ وہ وقت تھا کہ ہاتھ تکیے والی۔ ہاتھ باندھنے والی ہاتھ جوڑنے والی نستر برابر کی سوکن تھی۔ وسیم دہن اس کا رنگ دیکھ دل ہی دل میں بھٹتی، انکاروں پر لڑتی مگر اس کا خدا اس کے ساتھ تھا۔ سب سے بڑی بات یہ تھی کہ دولت دیکھ کر ابھری نہیں اور بیوی بن کر نگہبازی نہیں۔ وہ کر رہی اور گھر گھر ملی۔

کم حیثیت تھی تو ہو۔ راجہ کے گھر آئی رانی کہلائی۔ جو کام کیا پورا کیا جو فرض تھا وہ ادا کیا۔ بیوی بن کر آئی اور لونڈی بن کر رہی۔ خدمت میں کمی نہ کی اطاعت سے منہ نہ موڑا۔ محبت میں کسر نہ کی۔ عنایت میں دقیقہ نہ چھوڑا۔ ضرورت سے زیادہ آسائش توقع سے بڑھ کر آرام اور امید سے سوا خوشی پہنچائی

انجام روشن نتیجہ ظاہر اور معاوضہ صاف تھا۔ عارف ایک سال ہی بھر میں نستر کا کلمہ پڑھنے لگا۔ خدا کی شان تھی وہی وسیم دہن جو عارف سے سیدھے منہ بات نہ کرتی

تھی آج گھنٹوں رستہ میں کھڑی رہتی۔ وہ آنکھ اٹھا کر نہ دیکھتا کبھی دفعہ ارادہ کیا کہ
پرچہ لکھ کر دوں مگر اتنا موقع بھی نہ ملا۔ نستر کے اختیارات روز بروز وسیع تھے۔
جس کو پیا چاہے وہی سہاگن، کل کلاں مختار وہی تھی۔ یہ وہ وقت تھا کہ وسیم
دلہن کو جو کچھ نستر ہاتھ اٹھا کر دیتی وہ کھا لیتی۔ جو پہنا دیتی وہ پہن لیتی۔ یہ
جو کچھ بھی تھا بد بخت کے اپنے کو تنکوں کا نتیجہ اور گنتوں کا پھل، ابھی تک قدرت
نے اس کو اپنی طرف سے کوئی ستر نہ دی۔

ماں کی بدولت دونوں بچوں کی مٹی پلید ہو رہی تھی۔ عارف جو بیوی کی
محبت کے زمانہ میں ہمیشہ سوچتا رہا کہ کسی طرح ان کا مال ہتھیاؤں۔ اب کہ بیوی
کے نام سے نفرت تھی بچوں کا جیسا بھی دشمن ہوتا کم تھا۔ دو دفعہ کوشش کی کہ
دونوں کا خاتمہ کر دوں۔ مگر دونوں دفعہ ناکام رہا۔ سات سال آنکھ بند کر کے
گزر گئے۔ مگر افکار کی متواتر بھرم سے وسیم دلہن کا اب صرف ایک ڈھلچ باقی تھا
جو کسی وقت سر سے پاؤں تک گوندنی کی طرح زیور میں لدی تھی۔ اب اُس کے پاس
چاندی یا نانے کا تاناک نہ تھا۔ میلے چکٹ کپڑے۔ لونڈیوں کی طرح دن رات ایک
کوٹہ میں پڑی رہتی تھی۔ سو کن اُس کی چھائی پر مونگ ڈلتی۔ عارف اُس کے سامنے
ٹھٹھے لگاتا۔ مہیاں بیوی اُس کے رو برو ہستے بولتے کلیجہ پر سانپ لوٹتا، دل میں
ہوک اُٹھتی، طبیعت میں جوش آتا۔ مگر سانپ کی طرح سر و صنتی اور چپ ہو جاتی
بھوک اُڑ گئی۔ نیند جاتی رہی۔ راتیں اسی جھکڑ میں، صبح اور دن اسی ہیچ و تاب میں
ختم ہو جاتے۔ اس وقت نستر بھی دولہڑوں کی ماں تھی اور گو عارف اور وسیم
دلہن دونوں کے بچے موجود تھے۔ مگر جو خرافت اور انسانیت ان دونوں کے
چہروں پر تھی وہ ان چار میں ایک کے بھی نہ تھی۔
باپ کے بعد وسیم کے بچے جب تک دادی کی چوکھٹ پر رہے۔ یا دادی زندہ

رہی لالوں کے لال تھے نسیم کے فرشتوں کو خبر نہ تھی کہ یہ تقدیر پھوٹی ہوئی ہے
 کو تکوں سے خود ہی نہیں بچوں تک کو برباد کر دے گی۔ اب بیوی سے لونڈی نسیم
 سے کینز اور گھر والی سے باندی بن چکی تھی نفس کی شرارت اور دل کی خباثت اس
 وقت بھی باز نہ آئی۔ زیور کا بڑا اھستہ پیروں اور ملاؤں کی نذر ہوا اور صرف اس امید
 پر کہ کسی طرح سو کن اور اس کے بچے زندہ نہ رہیں۔ دیوالی دسہرہ کی پونین تو مستقل
 تھیں ہی یوں بھی کوئی دن اس کوشش سے خالی نہ جاتا سو کن روڈیل تھی یا ذیل
 مگر اپنی آنکھ سے دیکھتی کہ آج سینہ در لٹی کلیدی کل سوٹیوں بھری سری اکنائی میں
 سے نکل رہی ہے مگر تنہا دیتی اور مال دیتی یہ کہنا مشکل ہے کہ وسیم دہن کی عقل
 میں فتور اگیا تھا۔ مگر اس میں کلام نہیں کہ بعض دفعہ اسی چکر میں ایسی سخت غلطیاں
 کر بیٹھتی تھی کہ تعجب ہوتا تھا۔ بھلا یہ بھی کوئی بات تھی کہ نستر کے بڑے لڑکے ظہیر
 کی گیند گھر میں آ پڑی گھنٹہ بھر تک دروازہ پر کھڑا وہ سر پکٹتا رہا۔ چپکلی بیٹھی سکتی رہی۔
 اور کنڈی نہ کھولی خواہش تو عارف کے دل میں بھی یہ موجود تھی کہ کسی طرح وسیم
 کے بچوں کا مال اٹاؤں مگر اس کی اور وسیم دہن کی خواہش میں زمین آسمان کا فرق
 تھا۔ وہ متمنی تھا مال کا اور یہ ساعی تھی موت کی۔ پھر ایک بھی نہیں تین کی عارف
 بد نصیب بیوی کی اس خواہش اور کوشش دونوں سے واقف تھا۔ کئی دفعہ قصد
 کیا کہ سرائے مگر واہ ری نستر کہنے کو تو مخلاتی کی لڑکی تھی، مبین کہو یا شیخ ذات مگر
 شریف زادہ دل کو مات کیا۔ ہمیشہ رو کا اور سدا سمجھایا۔ لیکن عارف کے علاوہ ایک
 اور طاقت بھی تھی جو وسیم دہن کے اعمال کو اچھی طرح پرکھ رہی تھی اور جو کسی صلاح
 یا مشورے کی محتاج نہ تھی۔

وسیم دہن کا بڑا لڑکا اسلام جو ماں کی کوششوں میں برابر کا نہیں شریک
 غالب تھا اور اس کی اخلاقی حالت بد بخت ماں کے ہاتھوں اتنی غارت اور برباد

ہو چکی تھی کہ اٹھتے بیٹھتے سوتے جاگتے ہر وقت اسی ادھیڑ میں غرق رہتا تھا کہ
 کوئی لفویدہ کوئی گنڈا، کوئی فلیتہ، کوئی داؤں کوئی ترکیب، کوئی کوشش، کوئی
 موقع، کوئی صورت ایسی ہو اور ایسا ہو کہ فاروق اور صدیق، نسترن اور اس کے
 دونوں بچے پھٹکانہ کھائیں اور سارے گھر کی حکومت ماں کے قبضہ میں آجائے خدا
 کی شان تھی کہ نسترن کے دونوں بچے کڑکڑاتے جاڑوں میں نماز صبح کے وقت
 بستہ نعل میں لئے پڑھنے جائیں اور وسیم کا بچہ چودہ پندرہ برس کا ڈھوکسی کا بل
 فقیر کی تلاش میں سرگرداں رہے! یہ درست کہ وسیم دلہن کی تقدیر پلٹا کھا چکی
 تھی مگر سوچتی اور سمجھتی کہ عمر ڈھل چکی بڑا حصہ ختم ہوا۔ یہ دو بچے مرنے والے
 شوہر کی یادگار اور عزیز ساس کی امانت ہیں، اُن کی زندگیاں برباد نہ ہوں، خدا
 کروٹ کروٹ جنت نصیب کرے اُس دادی کو جو بد نصیب بچوں کی روٹی کا سہارا
 چھوڑ مری اور جانور ماں اُن کی تعلیم پر توجہ کرتی تو لالوں کے لال تھے مگر کمبخت
 نے بھول کر بھی دھیان نہ کیا، آپ بھی دن بھر اسی ادھیڑ میں لگی رہتی اور بچے بھی
 دن بھر پیر فقیر کی تلاش میں مارے مارے پھرتے، شہر میں دفعتاً یہ خبر مشہور ہوئی
 کہ ایک ولی کابل جہنا کی درگاہ میں آکر بٹھیرے ہیں، کھانا پینا سب چھوڑ دیا، صرف
 رات کے وقت آبخورہ کتے دودھ کا پی کر گزارہ کرتے ہیں، مگر کسی کی مجال
 نہیں کہ وہاں تک جاسکے، بات چیت مطلق نہیں کرتے، اسلام اس موقع پر کیا
 چوکنے والا تھا، سنتے ہی پہنچا، دیکھتا ہے تو واقعی آدمیوں کا نامتا لگا ہوا ہے،
 مگر حضور تک کسی کی رسائی نہیں، پندرہ بیس مسندے بڑی بڑی زلفیں نیچے
 نیچے کرتے، ہاتھ باندھے گردنیں جھکائے خاموش پہرہ دے رہے ہیں، ایک ہفتہ
 بھر کی متواتر ریاضت اور لگاتار محنت کے بعد باریابی ہوئی، کامیابی شاہ صاحب
 کی زبان میں تھی، اب بیٹھا جوا بیٹھا تھا، گھٹا جوا گھٹتا تھا، خلقت پر دانوں کی

طرح پیر جی پر گری اور اس بچھے مانس نے بھی تاک تاک کے ایک ایک کو موسا۔
 اسلام اب اکثر شاہ صاحب کی اردلی میں رہتا۔ بارہ ایک بجے رات کو آیا اور پڑھا
 صبح نماز کے وقت پھر جا پہنچا۔ طبابت فقیری کا شاید کوئی جزو ہے کہ پیر حکیم بھی
 ہوتے ہیں۔ ہمارے شاہ صاحب روحانی ہی نہیں جسمانی طبیب بھی تھے۔ صبح کے
 وقت ایک شخص ایک لڑکی کو گود میں لئے حاضر ہوا۔ اور عرض کیا کہ آج سات روز
 سے بخار میں کھلس رہی ہے۔ دنیا بھر کے جتن کر ڈالے بخار ٹس سے مس نہیں ہوتا۔
 کمزوری کا یہ حال ہے کہ آواز نہیں نکلتی۔ "شاہ صاحب نے غور سے دیکھا۔ اور
 فرمایا۔ "گلا آگیا ہے گلا" اتنا فرما کر ایک مرید کی طرف اشارہ کیا۔ وہ فوراً لڑکی کو
 گود میں لے باہر آیا۔ اور ایک سفید رومال گلے میں ڈال گلا اٹھانے لگا۔ کچی بخار میں
 نوبل ہلا رہی رہی تھی۔ رومال میں تھپی کاٹھ نہ معلوم کس رگ پر پڑی کہ کچی باتوں
 ہی باتوں میں ٹھنڈی ہو گئی۔ شاہ صاحب کی اس بیہودگی اور ٹوٹ کھسوٹ کا شہر
 دور دور پہنچ رہا تھا۔ مگر خلقت اب بھی بات کی تہہ کو نہ پہنچی دوپہر کے وقت ایک
 ہندو سیٹھانی تین برس کا بچہ لئے ہوئے آئی اور کہا۔ "ڈاڑھ میں کیڑا لگ گیا۔"
 انگریزی اور یونانی دونوں علاج کر چکی کہ ایک چیخ زمین میں ہے اور ایک آسمان۔
 بچہ زبور میں لدرہا تھا۔ ایک شاہ صاحب کیا جماعت کے منہ میں دیکھتے ہی پانی بھر
 آیا۔ اشارہ ملتے ہی ایک مرید آگے بڑھا اور بچے کو لے دوسرے کمرے میں پہنچ
 کھٹ کیا کے نیچے جو دانتوں کے کیڑے کے واسطے مشہور ہیں ایک ہندو بائیں ڈال
 اوپر سے آگ ڈال دی شاہ صاحب ہشیار تھے یا تو مگر مرید تو بھی نہیں اتو
 کا پٹھا تھا کہ بچہ کا سر زبردستی ہندو بائیں ٹھونسنا اور کہا دھوئیں سے کیڑے مریں گے
 ہندو یا جھوٹی سر بڑا گردن پھنس گئی۔ ہوا کا راستہ نہیں رہا۔ دھوئیں سے دم گھٹا
 ہر چند غریب۔ ہاتھ پاؤں مار رہا ہے مگر گردن نہیں نکلتی۔ اور مرید صاحب

اوپر سے زبردستی گردن پکڑے مسکنے نہیں دیتے۔ دم نکلتا تھا نکل گیا بگر گردن ہڈیا
سے نہ نکلی۔ آدھ گھنٹہ سے زیادہ گز گیا سچ خاک آگ ٹھنڈی اور دھواں ختم ہوا۔
مرید صاحب بہت سٹ پٹے ہنڈیا توڑی تو بچہ کبھی کا اچھا ہو چکا تھا۔
ظالموں کو اس وقت زیور کی پڑی تھی۔ ماں کھڑی روپیٹ رہی تھی اور
وہ سنگ دل زیور کی ٹٹول میں آنکھ بچا کر کڑے تیر کئے اور چپ ہو گئے۔ دونوں
وارداتوں کی خبر پولیس کو پہنچی۔ شاہ صاحب کی غارت گری کا شہرہ تو مدت سے
تھا! ان خبروں سے باوجود یکہ کو نوال شریف النفس تھا ضبط نہ کر سکا، تلاشی
لینا ہے تو شہر بھر کی چوری کا مال موجود۔

(۵)

نسترن کی چچا زاد بہن عائشہ ایک درزی سے بیاہی گئی تھی۔ وہ بیاہی بیوی
اور دو بچے مزے سے رہتے تھے اتفاق سے شہر میں مہینہ بھوٹا اور اس شدت
اور کثرت سے کہ گھر کے گھر صاف ہو گئے۔ ہر گھر سے رونے کی آوازیں بلند تھیں۔
چاروں طرف ایک کھرام مچا ہوا تھا۔ کیسے کیسے کڑیل جوان دیکھنے دکھانے کے لائق
دو دو تین تین گھنٹہ میں چٹ پٹ ہو گئے۔ دبا کیا قہر خدا تھا جو مہینہ کی صورت
میں نازل ہو رہا تھا۔ وہ مچھپاتی لاشیں نکلتی تھیں کہ دیکھنے والے لرز جلتے عائشہ
تھی نوجوان اور نوجوان بھی کیا لڑکی۔ نسترن سے چھ سات مہینہ چھوٹی گھر آنکھوں
کی مریض بچپن سے تھی کسی مکار نے ممبر اکبر کمر کتیرا دے دیا۔ دونوں آنکھیں جو پٹ
ہو گئیں۔ درزی غریب معصوم بچوں کے ساتھ اندھی بیوی کو پال رہا تھا شام کے
وقت دوکان بند کر آٹا دال گھی ایندھن لے گھر آیا، آٹا گوندھا، دال چڑھائی
روٹی ڈال بچہ کو دی۔ بیوی کو کھلائی آپ لے کر بیٹھا تھا کہ قہ ہوتی۔ ایک ہوتی

دو سوئیں بنیں ہوئیں۔ آنکھیں بند ہو گئیں۔ دست شروع ہوئے صبح تک تمام بدن اولا تھا۔ جب زندگی کی کوئی اُمید نہ رہی اور تشنچ شروع ہو گیا۔ تو بیوی کو اپنے پاس بلا کر کہا۔

”میں اب گھڑی آدھ گھڑی کا مہمان ہوں، بچے تمہارے اور تم خدا کے سپرد ہو میرا کھانا سنا معاف کرنا۔“

اتنا کہہ کر درزی رخصت ہوا۔ عائشہ آنکھوں سے معذور تھی۔ ہاتھ ٹوٹا تو نبض تھی نہ سانس، بدن ایسے کہ سب کی جان ست ہی ست پر تھی۔ حالت یہ کہ گھر میں تانبے کا برتن نہیں۔ محلہ والوں نے بل جل کر مرنے والے کا گور گڑھا کیا ہم اہل محلہ کی ہمدردی ضرور قابلِ شک یہ خیال کرتے ہیں۔ لیکن ایسے گھر میں جہاں دو ٹوٹی کھٹیوں کے سوا خاک نہ تھا۔ ہر چیز جیسے متعدی مرض کی موت کے بعد خاموش ہو جانا یقیناً اسلام کی شان نہ تھی۔ مناسب تھا کہ اندھی ماں اور معصوم بچوں کو نہلاؤ دھلا کر اچلے پڑے پہنا اس مکان سے علیحدہ کر دیتے۔ مگر کون کرتا۔ شام کو بڑے بچے ہرگز نہ کیا۔ آنکھوں والی ماؤں کا اضطراب ایسے موقع پر جب دل تڑپتا اور کلیجہ مچلتا ہے صورت دیکھ کر کم ہو جاتا ہے۔ بے تابی میں تسکین اور نا اُمیدی میں اُمید کی جھلک دکھائی دیتی ہے مگر عائشہ کو اس یقین کے سوا کہ پانچ برس کی کمائی خاک میں مل رہی ہے۔ کوئی اُمید تھی نہ ہوش یقین کے ساتھ ہی وہ بچے سے لپٹ گئی، اور اس وقت تک لپٹی رہی جب تک لوگوں نے نہلانے کے واسطے علیحدہ نہ کیا۔

اب اس گھر میں صرف عائشہ اور اس کا ایک سات مہینے کا دودھ پیتا بچہ تھا۔ آنکھوں کے صدمہ نے عائشہ کی جان پر بنادی تھی۔ شوہر کی موت نے یہی سہی مگر توڑ دی۔ اور جب پانچ برس کا لال بھری گود خالی کر گیا تو عائشہ انسان نہیں ایک

مٹی کا کھانا تھا۔ جو قدرت کے اشاروں پر چل رہا تھا۔ بچے کے میلے کپڑے ہاتھ میں ہوتے۔ منتر پر رکھ کر سو گھنٹی اور پلبداتی۔ بیٹھے بیٹھے ایک ہو کر اٹھتی کھڑی ہو جاتی کپڑے پھاڑتی اور ٹکریں مارتی۔ آدھی رات کا وقت تھا ہوا درست ہو چکی تھی۔ بیماری کا دُکارہ گئی تھی اور خلقت کو بہت اطمینان ہو گیا تھا کہ عائشہ نے سہیضہ کیا۔ کرنا تعجب نہیں نہ کرنا تعجب انگیز تھا۔ کہ گھنٹوں مُردے کو لپیٹی رہی۔ سہیضہ ہونا چاہئے تھا۔ دوا کیسی اور ٹھنڈائی کس کی۔ باپ بیٹے کی خبر موت تو عائشہ پہنچانے والی موجود تھی کہ دونوں اول منزل ہو گئے۔ اس کی خبر دینے والا صرف ایک شیر خوار بچہ بلکتا تھا۔ ہونے معصوم بچے کی آواز دُور دُور پہنچنے کی کوشش کی مگر دُنبلے فکر ہو کر نرم گرم بچھونوں پر پڑی تھی کون اپنی نیند برباد کرتا۔ انجام جو باپ بیٹوں کا ہوا وہی اندھی عائشہ کا۔

عائشہ کا مردہ بے گور و کفن ایک دن اور ایک رات مسلمانوں کے پڑوس میں پڑا رہا۔ رات کے دس بجے ہوں گے کہ نستر کو عائشہ کی بیوگی۔ اور بچے کی موت کا علم ہوا۔ اس وقت ہمارے سامنے وہ موقع ہے کہ ہارون الرشید بہلول مانا سے ملتی ہے کہ کچھ نصیحت فرمائیے۔ بہلول خاموش ہیں اور ہارون مُصر۔ جب بہت منت کی تو مسکرائے اور فرمایا :-

” ہارون! مال اور جمال یہ دونوں دے کر خدا اپنے بندوں کو آزماتا ہے۔ سلطنت سے آج خوش ہو جا مگر کل یہ کمبخت بڑھی مصیبت سر پر لانیوالی ہے۔“
 نستر معمولی مغلائی کی لڑکی تھی جس نے آنکھ کھول کر سلائی کی روٹی کھائی اور خیرات کے کپڑے پہنے۔ مگر آج عارف کے گھر بار اور عارف ہی کے کیا سچ پوچھو تو عارف اور عارف کے بچوں اور ایمان سے کہو تو عارف عارف کے بچے و سیم دہن اور اُس کے بچے سب کی مالک وہی تھی۔ دستور دنیا کے موافق جتنا اکڑتی اور جتنا

پھیلتی سچی تھی۔ سیر کی ہنڈیا میں سوا سیر پڑا جو کرتی جائز تھا مگر حیرت ہوتی ہے کہ وہ
 پتہ اور تنہا جو کنوار پتہ میں موجود تھا نکاح ہوتے ہی خاک میں مل گیا۔ عارف تو غیر
 سرتاج تھا جو بھی کرتی حق رکھتا تھا۔ اُس کے بچوں تک کے آگے ہاتھ جوڑنی اور کھانے
 کھلائی اور پھر یہ نہیں کہ دنیا دکھا دے یا میاں کو خوش کرنے کو، گھر میں سوا بچوں
 کے اور کوئی نہیں اور وہ اللہ کی بندی پاس بٹھا کر چمکا رہی ہے بمنت کر رہی
 ہے، خوشامد کر رہی ہے اور کھانا کھلا رہی ہے۔ بچوں سے آگے بڑھ کر وہیم دہن
 گو سوکن تھی اور کسی سوکن جان کی دشمن اور خون کی پیاسی مگر پہلے اُس کو اور اُس
 کے بچوں کو کھانا بھیجنا اور پھر اپنے منہ میں ڈالنا۔ عائشہ کے شوہر اور بچہ کی خبریں
 وقت پہنچی سونے کی تیاری کر رہی تھی۔ سنتے ہی بے چین ہو گئی۔ اور ڈولی منگوا کر
 چلنے کو تیار ہوئی۔ ہم عارف کی طبیعت اور اُس کی نیت اور اس کی عادت سے
 واقف ہیں۔ اُس کا منشا ہرگز نہ تھا کہ بیوی وہاں جائے۔ مگر وہ خود بھی بیوی کی
 طبیعت سے اچھی طرح واقف تھا۔ کھلم کھلا تو نہیں ہاں دبی زبان سے اُس
 وقت کا جانا اُس نے پسند نہ کیا۔ وہ اگر صاف کہہ دیتا تو نسترین یقیناً نہ جانی مگر
 خود اُسی نے چبا کر کہا۔ اس لئے نسترین نے سنجیدگی سے عرض کیا: سرکار خدا آپ
 کے سامنے مجھے زمین کا پیوند کرے مگر یہ حالت میری رہنے والی نہیں۔ مجھے کچھ
 وہاں کی کمائی بھی کر لینے دیجئے۔ کام کا وقت یہی ہے جس نے مجھ کو یہ دن دکھایا
 ایک روز مجھے بھی اُسے اپنا منہ دکھانا ہے۔

عارف بیوی کی اس گفتگو سے بہت خوش ہوا اور اجازت دی تو وہ ایک
 ماما کو ساتھ لے وہاں پہنچی۔ اندر جا کر دیکھتی ہے تو وہ منظر تھا کہ خدا دشمن کو بھی
 نہ دکھائے۔ سات آٹھ مہینے کا زندہ بچہ مردہ ماں کی چھاتی پر لیٹا دودھ پی رہا تھا اور
 جب دودھ نہ نکلتا تھا تو وہ چیخیں مارتا تھا! سترہ اٹھارہ گھنٹے کا بھوکا رونے رونے

اور چھپتے چھپتے آواز بیٹھ چکی تھی۔ ہونٹوں پر پٹریاں بندھی ہوئی تھیں اور معصوم چہ گھنٹوں
 ہی کام ہان تھا۔ اس وقت جو کام نستر نے کیا قدرت اس کے احسان کا اعتراف ہمیشہ
 کرے گی۔ اس نے ماہ سے فوراً پانی گرم کر دیا اور بچہ کو نہلا گود میں لے اپنا دودھ اس کے
 منہ میں دے دیا۔ یہ وقت تھا کہ کیا آسمان کیا زمین کائنات کا ہر ذرہ اس کی تعریف
 کر رہا تھا۔ مردے کو غسل و کفن دے قبرستان پہنچا اور بچہ کو لے گھر پہنچا۔ عارف
 کی تیوری پر تیل بھی آیا مگر اس نے کہہ دیا کہ ”جو خدا چاہے کچھ کو دیتا ہے وہ سب کو
 کو بھی دے گا۔“

عارف ساٹھ روپے کا معمولی ملازم تھا اتفاق دیکھئے کہ کلکٹر صاحب کو
 ایک شخص کی دورے پر ضرورت ہوئی۔ عارف کا انتخاب ہوا۔ وقت کی بات تھی
 صاحب اس قدر خوش ہوئے کہ اسی سال تحصیلداری کے لئے نامزد کر دیا اور ایک
 تین ہی مہینے میں شہر کے شہر میں وہ عارف جس کو پانچ روپیہ کی ترقی کے بھی لالے
 تھے ڈیڑھ سو روپیہ کا تحصیلدار تھا۔

ہمارا عقیدہ سچا اور یقین سچا کہ عارف کی اس غیر معمولی ترقی کی وجہ جو اس
 کے کیا کسی کے بھی وہم و گمان میں نہ آسکتی تھی۔ محض نستر تھی۔ اس نے دکھا دیا کہ
 نیک بیبیاں کس طرح شوہروں کو زمین سے آسمان پر پہنچا سکتی ہیں تحصیلداری کی
 پہلی خواہ باتھ میں آتے ہی اس نے ایک جلسہ منعقد کیا۔ اور اعلان کر دیا کہ شہر کے
 تمام اپاہج و محتاج رات کا کھانا یہیں کھائیں۔ اسی سلسلہ میں لگے ہاتھ چھوئے
 بچے کی بسم اللہ کر دی۔

رات کے دس بجے جب وعظ ختم ہو چکا اور نستر کے دونوں بچے زرق برق
 پوشاکیں پہنے ماں کے پیچھے سے آکر چپے ہیں۔ وہ سب سے پہلے سجدہ میں گہری خدا
 کا شکر ادا کیا جس نے اس کو یہ خوشی کی گھڑی دکھائی۔ اس کے بعد دونوں بچوں

کو ساتھ لے تینیم بچوں اور راند عورتوں کی خاطر مدارات میں مصروف ہوئی۔ بیک ایک
 اُس کی نگاہ ایک ایسے ایسا بچہ پر پڑی جس کا صرف ایک ہاتھ تھا اور اس سے
 وہ اپنی آنکھیں ڈھانکے ہوئے تھا۔ بچہ نے کئی دفعہ قصد کیا کہ نوالہ توڑے مگر آنکھیں
 چونکہ دکھ رہی تھیں روشنی کی جوت تیر کی طرح پڑتی تھی۔ لوگ کھا پی کر اٹھ گئے اور
 جب کمرہ بالکل خالی ہو گیا تو یہ بچہ بھی خالی ہاتھ اٹھا۔ اس بچہ کے ماں اور باپ دونوں
 پچھلے سال طاعون میں مر چکے تھے۔ سیدھے ہاتھ میں ایسا پھوڑا نکلا کہ ڈاکٹر نے ہاتھ
 کاٹ دیا۔ بد نصیب بچہ کی عمر سات یا آٹھ سال کی ہو گئی۔ جب اس نے دیکھا کہ
 سب لوگ اٹھ گئے تو ٹھنڈا سانس بھر کر بھوکا اٹھا! یہ سانس بظاہر معمولی تھا
 مگر نستر نے اُس کو پڑھا جس میں یہ جذبہ پوشیدہ تھا کہ دنیا میں لاکھوں اور اس
 مجلس میں بیسیوں مائیں موجود ہیں۔ مگر کوئی ایسی ماں نہیں کہ مجھ بے ماں کے بچے
 کو اپنے ہاتھ سے کھانا کھلا دیتی۔ نستر اس خیال سے لرز گئی اور اُس کی معصوم
 خواہش میں جو موجودہ تہذیب و تمدن کے اعتبار سے قطعاً ناجائز اور مسلمانوں
 کے بچہ کی مامتا والوں سے یقیناً جائز تھی۔ اس درجہ مستغرق ہوئی کہ بچہ آنکھوں
 سے اوجھل ہو گیا مگر وہ بدستور محو رہی۔

وسیم دُہن انگاروں پر ہر وقت لوٹ رہی تھی۔ اس وقت نہ معلوم کس
 دُہن میں باہر نکل کھڑی ہو گئی۔ بچہ چلنے لگا تو ہاتھ آنکھوں پر تھا۔ دیکھ نہ سکا کہ کوئی
 کھڑا ہے۔ پاؤں وسیم دُہن کے پاؤں پر پڑا۔ کھونستے جوتیاں کیچڑ میں لتھڑی پتھڑی
 تکلیف کے علاوہ وسیم دُہن کی جوتی بھی خراب ہوئی۔ اور پاؤں بھی مٹی میں بھرا۔
 سخت غصہ آیا۔ بچہ کی بغل میں رات کے اوڑھنے کا ایک چٹھرا کبیل تھا۔ اُس
 کے چہرہ پر ایک چٹھرا اس زور سے مارا کہ ہلک گیا کبیل کو دیکھ کر کہنے لگی "کیسخت چور
 پیٹ بھرا۔ چوری کی چوری کی۔ پیٹ میں رکھا اور بغل میں بٹری لے چلا" چٹھرا پڑے

زور کا تھا۔ بچہ ہلک گیا اور کہنے لگا: "جی نہیں دیکھ لیجئے۔ یہ میرا کمبل ہے۔" اس کے رونے اور وسیم دہن کے چلانے کی آواز سے نسترن چونکی۔ پہلی نگاہ سے بچہ کو ڈھونڈا اور نہ پایا۔ بہت پریشان ہوئی اور پکی۔ دیکھا تو! دھریہ معاملہ گندہ ہا تھا۔ وسیم دہن اس کا ہاتھ پکڑے کھڑی کھٹی۔ اور چور بنارہی تھی، بچہ ہر چند کہہ رہا تھا کہ "میرا کمبل دیکھ لیجئے۔" مگر اسے یقین نہ آتا تھا۔ نسترن نے پہنچ کر کہا: "کیا ہوا جناب؟"

وسیم دہن: "ہوا کیا تو بلبلائی کیوں دوڑی اور کفن پھاڑ کر آئی؟"
 نسترن: "میں دریافت کرتی ہوں کہ اس سے کیا خطا ہوئی؟"
 وسیم دہن: "یہ تیرا کون ہے۔ بھائی ہے۔ بھانجا ہے۔ بیٹا ہے جو چوچھتی ہے۔"
 نسترن: "یہ میرا سب کچھ ہے۔ مگر اس کی خطا تو معلوم ہو؟"
 بچہ: "بگم صاحب میری آنکھیں دکھ رہی ہیں۔ ان بیوی کے پاؤں پر میرا پاؤں پڑ گیا۔ اتنا کہہ کر لڑکے نے کمبل جھاڑا اور کہا: "دیکھ لیجئے میں نے تو کچھ نہیں چرایا۔"
 نسترن نے آگے بڑھ کر بچہ کا ہاتھ چھٹایا اور کہا: "لائے میں آپ کی جوتی دھو دوں اور پاؤں صاف کر دوں۔ واقعی اس سے غلطی ہوئی۔ وسیم دہن نے اس کا جواب کچھ نہ دیا۔ منہ ہی منہ میں بڑبڑاتی چلی گئی۔ بچہ دروازہ میں پہنچ چکا تھا کہ سچھے سے یہ آواز اس کے کان میں آئی: "میاں تم نے کھانا کھا لیا۔؟"

اس کی آواز بھراتی تھی، اس کی آنکھ سے آنسو نکل رہے تھے۔ چوری کے الزام نے اس کے ہوش زائل کر دیے تھے۔ وہ نسترن کا فقرہ اچھی طرح نہ سمجھ سکا۔ اور پھر کمبل جھاڑ کر کہنے لگا: "دیکھ لیجئے میں نے روٹی نہیں چرائی؟" نسترن نے اس کے سر پر ہاتھ پھیرا اور کہا: "میں یہ نہیں کہتی۔ پوچھتی ہوں تم نے کھانا کھا لیا؟" کھانے کے سلسلہ میں آنے کی سزا بھگت چکا تھا۔ پھر اور چوری نے اس کو سبق

دے دیا تھا اور اب اس کے سوا چارہ نہ تھا کہ وہ کسی طرح پیچھا چھڑا کر بھاگے۔ بچہ
آخر بچہ تھا ننھے سے دل میں دہشت بیٹھ گئی تھی پھر یہی کہتا ہوا آگے بڑھا۔ جی ہاں
کھالیا۔

نسترن نے چکاما اور کہا: "میاں میں دیکھ رہی تھی تم نے کھانا نہیں کھایا،
اؤ چلو کھاؤ۔" چمکارنا اور سر پر ہاتھ پھیر کر تشفی اور دلاسا دینا قیامت تھی کہ کھتی
ہوئی آنکھیں دریا بہانے لگیں اور زخمی دل پھوٹ پڑا کہنے لگا: "بیگم میرا ایک
ہاتھ نہیں ہے آنکھیں دکھ رہی ہیں روشنی میں نہیں کھا سکتا۔" نسترن چلو میرے
ساتھ چلو میں انتظام کر دوں گی۔"

"آپ کیوں تکلیف کرتی ہیں مجھے جانے دیجئے اللہ مالک ہے پیٹ پھر دیگا۔"
نسترن: "ہاں یہ درست ہے مگر جب کھانا موجود ہے تو کیوں نہ کھاؤ۔"
لڑکا اس وقت شدت سے رویا اور کہا: "بیگم میرا ہاتھ نہیں ہے۔"
نسترن: "میں اپنے ہاتھ سے کھاؤں گی۔"

لڑکا اس کا یقین نہ کر سکا اور کہنے لگا: "نہیں آپ کیوں کھلانے لگیں مجھے
جانے دیجئے۔ میرے پاس یہ تھوڑے سے چنے بندھے ہیں۔ کھا کر سو رہوں گا۔"
نسترن: "تم ڈرو مت میں تمہاری ماں ہوں مجھے تم اپنی ماں سمجھو۔"
اب لڑکے نے ایک چیخ مار کر کہا: "نہیں بیگم! میری ماں اللہ کے ہاں گئی اور
میرے ابا کو بھی بلایا۔"

نسترن لڑکے سے زیادہ روئی اور چمکاری اور پیار کرتی اپنے خاص کمرہ
میں لائی روشنی کی طرف اس کی پشت کی اور اپنے ہاتھ سے نوالہ منہ میں دیا۔ عارف
یہ تمام کارروائی اپنی آنکھ سے دیکھ رہا تھا اور غیب سمجھ رہا تھا کہ میں جس کے پلنگ پر
کبھی اُجلی چاؤر بھی نصیب نہ ہوئی آج اس عالی شان مکان کا مالک ہوں جس کی دبیز

تک قالین کا فرش ہے۔ حق یہ ہے کہ نیک فرمانروا اور پارسیا بیوی اس طرح فقیر شوہر کو بادشاہ بنا دیتی ہے۔ نسترین بچہ کو سر پر ہاتھ پھیر کر کھانا کھلا رہی تھی کہ دروازہ پر غل غپاڑہ کی آواز سنائی دی۔ کوئی دوا لے بعد مامانے آکر کہا: "سرکار تھانہ دار آئے ہیں۔ اسلام میاں کے ہاتھ میں ہتھکڑی پڑی ہوئی ہے۔" عارف گھبرا کر باہر گیا تھانہ دار نے کہا: "میں بے قصور ہوں۔ پکتان صاحب نے خود مقدمہ کی تحقیقات کی ہے۔ جہنا والے فقیر کے ہاں جو دو قتل ہوئے ہیں مریدوں کا بیان ہے کہ یہ اس میں شریک تھا۔ اور اس نے خود ڈوٹی صاحب کے سامنے اقرار کر لیا۔"

سوکن کی مصیبت نے حق یہ ہے کہ وسیم دہن کی زندگی کو جلا کر اور سلاک سلاک کر خاک کر دیا تھا۔ وہ بظاہر زندہ تھی۔ کھاتی بھی تھی۔ پیتی بھی۔ ہنسنی بھی تھی۔ بولتی بھی۔ مگر دل کی کلی جو مڑھ چکی تھی اس کا کھلنا اب ناممکن تھا یہ صحیح کہ اپنی طرف سے نسترین عزت میں، توقیر میں، آداب میں، مراتب میں خاطر مدارات میں کبھی فرق نہ آنے دیتی اور نہ آنے دیا مگر اس کا یہ خلق اور انکسار بد بخت کے زخم پر کچھ کے تھے۔ گھلتے گھلتے بدن سوکھ کر ڈھانچ اور طباق سا چہرہ سیپی رہ گیا۔ اکثر روتی، اپنی غلطیوں پر نادم، خود اپنے اوپر لعنت ملامت بھیجتی اب اس کو اچھی طرح یقین ہو گیا تھا کہ بیوی ماں باپ کے پیٹ سے سلیم نہیں پیدا ہوتی۔ لونڈی بن کر سلیم بنتی ہے گھر بھر پڑا سوتا اور وہ اپنے جھگڑوں میں لپٹی اُٹھتی۔ اور اب تو نوبت یہاں تک پہنچ چکی کہ ہجوم افکار اور متواتر صدقات نے اس کو قبر کا مردہ بنا دیا تھا۔ وہ کہنے کو زندہ تھی مگر مردہ سے بدتر۔ کھڑی ہوتی جھکرتے بیٹھتی تو سر پھرتا۔ کئی دفعہ ایسا ہوا کہ چلتے چلتے گھیری آئی اور وہیں بیٹھ گئی۔ اسلام کی خبر کان میں پہنچتے ہی ایک سنسنی آگئی۔ اٹھی دروازہ تک پہنچی جھانک کر دیکھا تو کلیجہ کا ٹکڑا سپاہیوں کے ہاتھ میں گرفتار کھڑا ہے ایک چیخ مار کر گری

اور سیہوش ہو گئی !

خدا دشمن کو بھی یہ وقت نہ دکھائے۔ کس باپ کا بیٹا اور کس دادا دادی کا پوتا۔ قسیم وہ قسیم جس کے ادنیٰ اشارے پر ایک دو نہیں بیسیوں اور سینکڑوں آدمی جیل خانہ میں اندر سے باہر اور باہر سے اندر پہنچ گئے۔ نسیم وہ نسیم جس نے دو چار کی نہیں سینکڑوں کی مصیبتیں چٹکی بجاتے ہیں حل کر دیں۔ آج قسیم اور نسیم کا حقیقی پوتا اسلام محض ماں کی بدولت گرفتار اور ذلیل و خوار تھا۔ نشترن سو کن کو بے ہوش دیکھ جلدی سے پانی لائی چھینٹے دیئے، عطر سٹگھایا۔ نلخانے رکھے۔ قسیم دہن کی آنکھ کھلی تو عورت نہیں ایک پتھر تھا بے حس و حرکت پڑا تھا۔ مصیبتوں کی پوری پوٹ آنکھ کے سامنے تھی۔ اور بچہ کی قید اس کی بے بسی اور مجبوری کلیجہ پر بر چھیاں چلا رہی تھی۔ دفعتاً کچھ خیال آیا اٹھ کھڑی ہوئی۔ دروازہ میں پہنچی۔ جہانکا اور چلا کر کہا۔

”اے اسلام بدن پر بدھیاں کیسی ہیں؟“

ماں کی آواز سنتے ہی اسلام کی ہچکی بندھ گئی۔ اور کہا۔

”سپاہیوں نے مارا ہے۔“

عارف کو مجرم سے کیا اس کی ماں سے بھی کوئی ہمدردی نہ تھی اور سچ یہ ہے کہ دونوں اس کے مستحق بھی نہ تھے۔ مگر نشترن کے اصرار اور عارف کی خواہش پر چونکہ تحصیلدار تھا، تھانہ دار نے اسلام کو اندر جانے کی اجازت دے دی۔ لاکھ صحبت خراب اور بے وقوف ماں کا بچہ تھا مگر اب سر پر آکر پڑی تو چھلکے چھوٹ چکے تھے۔ ایک ایک کمانہ حیرت سے تکتا تھا اور بلبلا بلبلا کر اس درو سے اپنی بے گناہی کا اظہار۔ اور سپاہیوں کی زیادتی کی داستان سناتا تھا کہ بدن کے رونگٹے کھڑے ہوتے تھے۔

یہ سب کچھ تھا مگر رہائی باپ کے بس کی تھی نہ ماں کے اور بہن کے اختیار کی تھی نہ بھائی کے۔ دس پندرہ منٹ اسلام اندر ٹھہرا۔ اس کے بعد خفانہ دار نے تقاضا کیا اور عارف لے کر چلا تو بد نصیب مجرم کے گلے میں صرف اکہری اچکن تھی۔ رات سر پر تھی موسم سرد۔ نستر نے جلدی سے اپنا چادرہ اتار کر اس کو اڑھادیا وسیم دلہن اس سے بات کرنے کے قابل نہ تھی۔ اس کی آواز مدہم ہو چکی تھی۔ بچہ اس کی صورت دیکھتا رخصت ہوا۔ اور وہ کھڑی کی کھڑی رہ گئی۔

گیارہ روز اور بارہ راتیں بد نصیب ماں پر جب تک مقدمہ طے ہوا۔ کس طرح کہیں بیان کرنے کے قابل نہیں۔ اب وہ سوکن اور نستر سب کو بھول گئی تھی۔ بچہ کی تصویر ہر وقت آنکھ کے سامنے تھی۔ جوش دیوانگی میں یہاں تک ہوا ہے کہ راتوں کو زینہ کھول کر کوٹھے چڑھ گئی۔ اور گلی میں دیکھا کہ شاید آ رہا ہو۔

آخر وہ رات سر پر آگئی جس کی صبح ماں اور بیٹے کی تقدیر کا فیصلہ کرنیوالی تھی غروب آفتاب کے ساتھ ہی وہ ماں جس نے نو مہینے پیٹ میں رکھا دو سال کے قریب خون جگر پلایا۔ اس خیال سے کہ بے گناہ بچہ کی اذیت کا سبب میں ہوں پیری کی طرح تھر تھرا کانپنے لگی۔ اس مصیبت اور تکلیف پر اس یقین نے کچھ ایسی نمک مرچیں چھڑکیں کہ پھلی کی طرح چاروں طرف تڑپنے لگی۔ وہی وسیم دلہن جس کو بیگم بیگم کہتے عارف کا منہ خشک ہوتا تھا اور آنکھ اٹھا کر نہ دیکھتی تھی اس وقت اس کے قدموں میں جاگری۔ اُسی نستر کے آگے جس کے بچہ کو ایک معمولی گیند کے واسطے تین گھنٹہ دروازہ پر کھڑا رکھا اور گنڈی نہ کھولی ہاتھ جوڑ کر کھڑی ہوئی۔ کل جس بن ماں کے بچہ قاروق کی معصوم انگلیاں قصائی کی چھری سے ذبح کیں اور دھل دھل خون بہا کر بھی تیوری پر بل نہ آیا۔ آج اس کے سر پر ہاتھ پھیرا۔ مگر اب ان باتوں میں کیا رکھا تھا۔ خدا کی لاکھٹی بے آواز تھی دیر تھی

اندھیر نہ تھا پاپ کی ناز بھر کر ڈوبی تھی۔ عارف اور نسترن تو اُسے سمجھا رہے تھے مگر جس بے گناہ فاروق کے یہ الفاظ اب تک کانوں میں امانت تھے۔ اچھی اب نہیں۔ وہ بھی ستلاتی ہوئی زبان میں کہہ رہا تھا۔
 "روو نہیں۔"

رات کی ہر گھڑی سال سے زیادہ تھی کلیجہ پر گھونسنے مارتی، بلبباتی اور دعائیں مانگتی کہ کل اسلام کو گلے سے لگا کر کلیجہ ٹھنڈا کروں۔

دن کے دو بجے ہوں گے جب ماں کے کانوں میں یہ آواز پہنچی کہ پندرہ سولہ برس کی کمائی لٹ گئی اور اسلام اُس کی آنکھوں سے ہمیشہ کو اُس کے سینہ سے سدا کو ادھل ہوا اور چھپ گیا۔ عبور دریائے شور کی سنرا ہو گئی۔ اور جمعرات کو روانگی ہے۔ پچھاڑیں کھاتی تھی، ٹکڑیاں مارتی تھی، سر پھوڑتی تھی، مگر نتیجہ کچھ نہ نکلتا تھا۔ اُسی ماں کے دل سے پوچھنا چاہئے۔ جس کے گھر سے جو ان شیر کا زندہ جناہ نکل رہا تھا کہ کیا گزر رہی ہے۔

دن ہوا کی طرح گزرے اور وہ رات بھی آپہنچی جس نے نسترن کی غیر معمولی صدا اور عارف کی مجبورانہ کوشش سے ماں کو بچہ کی آخری صورت دکھا دی۔ یہ قیامت خیز منظر رات کے دو بجے واقع ہوا۔ وسیم دلہن ہتھکڑی اور بیڑی والے اسلام کو کلیجہ سے لگائے کھرام مچا رہی تھی۔ بالآخر ماں کی نگاہ آخر بچہ کے چہرہ پر پڑی اور وسیم دلہن کا لال ہمیشہ کے لئے جدا ہو گیا۔

عارف اور نسترن دونوں وسیم دلہن کو تسکین دے رہے تھے مگر یہ مصیبت وہ مصیبت تھی جس میں راحت کی امید نظر نہ آتی تھی۔ گھر اکبر باہر نکلتی تھی انگنائی میں ٹہل کر پھر اندر آ جاتی تھی۔ یہی کرتی پھر رہی تھی چار بجے کا وقت ہو گا۔ بزمِ فلک چاند اور تاروں سے کھپا کھچ بھری تھی۔ ٹھنڈی ہوا کے جھونکے زور شور سے

چل رہے تھے۔ حالت اضطراب میں وسیم دہن نے اوپر نگاہ اٹھائی ٹکٹکی باندھے
اپنی مصیبت میں مستغرق تھی کہ چاند کے پاس ایک امیر کا ہلکا سا ٹکڑا نمودار ہوا
اُس طرف متوجہ تھی اور دل میں سوچ رہی تھی کہ کیا یہ سچ ہے کہ اسلام کو پال
پوس کر چھاتی پر لٹا کر کلیجہ پر سلا کر اسی لئے جو ان کیا تھا کہ آج رات کو وہ ہمیشہ
کو مجھ سے چھوٹ جائے! ہائے مجھ سے زیادہ بد نصیب دنیا میں کون ہوگا۔ پڑتی پر
پڑی اور ایسی پڑی کہ سر اُبھارنے کی فرصت نہ ملی! سنتی ہوں کہ اس ہاتھ دے
اس ہاتھ لے۔ میں نے آج تک کسی کا کیا بگاڑا مگر ایک دن بھی تو چین کا دنیا میں نہ
گزر اُشادی ہوئی تو میاں کالے کوسوں پر دیس سدھارے۔ خدا خدا کر کے لوٹے
تو دور وز بعد ہی قبر میں جاسوئے دوسرا گھر بسایا تو اس میں یہ پتھر پڑے۔ اب اس
صدمہ نے تو جان ہی پر بنادی۔ تارے اور چاند سب چمک اور دمک رہے ہیں
بادل پھٹ پھٹ کر چاند نکل رہا ہے۔ اب کے تو اسلام کی صورت نظر آجائے۔

(۶)

قصر نسیمہ میں داخل ہوتے ہی پاک روح نے اُن لاتعداد روحوں کا مطالعہ
جو اپنے اعمال کی سزا جھگت اور افعال کا انجام پاس ہی تھیں۔ وہ ایک روز عورتوں
کے طبقہ میں ادھر ادھر پھر رہی تھی۔ کامیاب روحوں کو دیکھ دیکھ کر اُس کا دل باغ
باغ ہو رہا تھا کہ ایک کونے سے رونے کی آواز اُس کے کان میں آئی۔ تعجب یہ
تھا کہ یہ قطعہ چمن بھی جنت الفردوس میں داخل تھا۔ جہاں ہر روح اطمینان کے ساتھ
راحت ابدی کے لطف اُٹھا رہی تھی نسیمہ حیران ہو کر ادھر پہنچی تو کیا دیکھتی ہے
کہ محل و باقوت کے بیش بہا زیوروں کے ساتھ ایک طلائی زنجیر بھی اُس عورت کے
پاؤں میں پڑی ہوئی ہے۔ جنت کی تمام نعمتیں اُس کے واسطے موجود ہیں۔ مگر

یہ اجازت نہیں کہ وہ اس قلعہ سے نکل کر دوسری جگہ جاسکے۔ اُس کی آزادی مشروط اور اُس کی جنت محدود ہے۔ نسیمہ جتنی قریب پہنچتی تھی اتنی ہی اُس کی حیراتی بڑھتی جاتی تھی۔ کامیابی کا ہر نشان اس کے پاس موجود تھا۔ فرائض کی غفلت کا تیل برابر دھبہ اس کے اعمال میں نہ تھا۔ رضامندی شوہر کا گہرا نقدِ جھومر اس کے ماتھے پر تھا۔ ساس سسر کی عظمت ماں باپ کی خدمت کے درخشندہ آویزے اُس کے کانوں میں تھے۔ نمازیں اُس کی پوری تھیں۔ روزے اُس کے مکمل تھے۔ نسیمہ نے ہر چند غور کیا مگر راز سمجھ میں نہ آیا۔ اشتیاق زیادہ ہو اٹھو اسی سے دریافت کیا کہ ماجرا کیا ہے۔

عورت کی روح مسکرائی اور کہا۔

”کیا بتاؤں اور کیوں کہہوں کہ کس غلطی میں گرفتار ہوں۔ میں نے جس کو نعل سمجھا وہ من اور رانی جانا وہ پہاڑ نکلا۔ ایک ذرہ بھر غفلت نے جنت کو دوزخ بنا دیا۔ سب کچھ ہے مگر اس جگہ سے قدم نہیں سرکا سکتی۔

معاملہ یہ ہے کہ میں نے کوارپتہ میں میکہ کو سراہا اور والدین کو نعمتِ غیر منترقبہ کہنے والے تو زبان سے کہتے ہیں مگر میں دل سے سمجھتی تھی کہ ماں کی دہلیز اور باپ کا گھر ایک روز چھوٹنے والا ہے۔ میں یہاں سدا لگنے اور ہمیشہ رہنے والی نہیں۔ یہاں سے روانہ ہونے کے بعد آنکھیں ان دونوں پیاروں کی صورتوں کو ترسیں گی اور یہ نظر نہ آئیں گے۔ یہ میری صورت کے عاشق اور نام کے دیوانے ہیں۔ ان کا غصہ محبت ہے۔ ان کی خفگی عنایت ہے۔ ان کا طیش شفقت اور ان کی نفرت صداقت۔ ان کی آہ لگنے والی۔ ان کی دعا قبول ہونے والی اور دراجابت تک پہنچنے والی۔ اور ان کی فریاد عرش کا کنگورہ ہلانے والی ہے۔ یہ میری کمائی کا وقت ہے۔ بچپن نہیں، اور دورانِ نشی کے دن ہیں کوارپتہ

نہیں۔ میں اپنے یقین پر کاربند رہی اور اسی یقین کے موافق وہ وقت آیا کہ میں ان کی چوکھٹ سے وداع ہو کر پالکی میں سوار ہوئی۔ لڑکیاں عام طور پر اُس وقت روتی ہیں۔ میں بھی روتی۔ مگر میرے رونے میں ہنسنا، میری جدائی میں اطمینان اور میرے سنج میں خوشی شامل تھی۔ جن کے فراق کا رنج ہوتا ہے جن کی جدائی تکلیف دیتی ہے جہاں ہونے والی سے کوئی پوچھے کہ دلہن تیرا رونا سچا اور غم درست مگر یہ تو بتا کہ ان ماں باپ کو خوش رکھ کر چلی یا جلاستاکر۔

خدا کا لاکھ لاکھ شکر ہے میں اس کسوٹی پر کندن کی طرح چمک رہی تھی۔ کوارپتہ کا ایک لمحہ بھی۔۔۔۔۔ ایسا نہ گزرا تھا کہ ماں باپ بہن بھائی نوکر چاکر پڑوس ہمسایہ کسی کو بھی کبھی تکلیف دی ہو، رنج ضرور تھا مگر رنج سے زیادہ خوشی صدر میں تھی۔ مگر اطمینان بھی صدر سے کم نہ تھا۔ سسرال پہنچی تو میاں کو میاں بنانے میں کچھ دقت نہ اٹھانی پڑی۔ ساس کو کبھی ایسا موقع ہی نہ دیا۔ کہ وہ آڑی ٹیڑھی باتیں کرے۔ بہو بن کر گئی اور بیٹی بن کر رہی۔ میں بیٹی بڑے باپ کی ضرورت تھی مگر بیوی بھی کسی غریب فقیر کی نہ لکھ پتی مالدار کی۔ میرا شوہر متوسط حیثیت کا آدمی تھا جو شروع ہی سے فردوان معقول انسان نکلا۔ اتنی بات ضرورت تھی کہ ہم دونوں کی محبت کو جو روز بروز ترقی و استحکام ہوا، اُس کی کوشش سے میں کبھی غافل نہ رہی۔ مجھ کو بڑی بوڑھیوں نے جتا دیا عقلمندوں نے پڑھا دیا اور دُنیا کے تجربہ نے سکھا دیا تھا کہ مرد کی محبت قابل اعتبار نہیں۔ یہ طوطے کی طرح دیدے بدلنے والی ذات ہے۔ بیوی تو کیا یہ بے وفا اُسی کے نہیں جو کلیجہ کا ٹکڑا اور آنکھوں کی ٹھنڈک کہلائے۔ آج بیوی پر فریفتہ اور بچوں کے عاشق نارہیں، کل دوسروں کی محبت میں گرفتار ہو کر معصوموں کی یہ مٹی خوار ہو رہی ہے کہ الہی تو یہ! یہی وجہ تھی کہ میں نے ان کی عنایتیں

دودھ کا اُبال سمجھیں اور جب تک وہ کئی بچوں کے باپ نہ ہو گئے ہیں تے ترقی
محبت کی کوشش میں کمی نہ کی جس قدر اُن کی محبت بڑھتی تھی اُسی قدر میری خدمت
میرے خسر بیٹے کے محتاج نہ تھے۔ وہ خود پچاس روپیہ کے وظیفہ خوار تھے یہ اُن
کی مصلحت تھی اور نہایت دُور اندیشی کہ میرے شوہر کے ملازم ہوتے ہی اُنھوں
نے ہم دونوں میاں بیوی کو ایک چھوٹا سا مکان دیوار بیچ لے انگ کر دیا۔ یہ وہیں
اس علیحدگی کی منتظر رہتی اور خدا سے چاہتی ہیں کہ علیحدہ ہو کر خود مختار ہوں مگر
میں اس عالم ارواح میں مالک زمین و آسمان کو شاہد کر کے کہتی ہوں کہ مجھ کو مطلق
خوشی نہ ہوئی۔ میری ساس وہ ساس تھیں کہ مائیں اُن پر سے قربان مگر چونکہ حکم
تھا اس لئے طوعاً کرہاً تعمیل کرنی پڑی اور میں بیوی سے گھر والی ہو گئی۔

میرے شوہر ابتداء میں بیس روپیہ کے نوکر تھے سال بھر بعد چھپس اور پھر
تیس اور آخر کار تیس چالیس پانے لگے۔ اُس وقت ہمارے ابا جان نے دنیا کو
چھوڑ کر یہ جگہ آباد کی۔ اماں جان بیوہ ہوئیں تو اُن کے ساتھ ایک کواری لڑکی
محمودہ گیارہ برس کی تھی۔ ہم دونوں میاں بیوی کا یقین تھا کہ اگلے زمانہ کے
آدمی ٹکے گز کی چال کچھ نہ کچھ کھرچن ضرور ہوگی۔ مگر یہ بھرم ہی بھرم تھا۔ اُن
کے پاس سوا خولی کڑوں کے جن کو ہم ٹھوس سمجھتے تھے اور کچھ نہ تھا۔ اور چار روپیہ
مہینہ جو ہم اُن کو دیتے تھے، اُسی میں دونوں ماں بیٹیاں گزر کر تتی تھیں۔ کپڑا لٹا
کھانا پینا سب اُسی میں تھا۔ چار روپیہ ہستی ہی کیا رکھتے ہیں۔ ڈھائی تین مہینے
بعد ہی اماں جان نے بیٹے کو دو کڑے بچنے کو دیئے۔ ہم جس کو تین چار سو کا مال سمجھتے
تھے وہ چالیس کا نکلا۔ یہ معمولی رقم کب تک ساتھ دیتی۔ چھ سات مہینے میں ختم
ہوئی اور اب ان دونوں ماں بیٹیوں کا سہارا صرف ہمارے چار روپیہ تھے
گو آج مجھے دُنیا سے کوئی تعلق نہیں۔ مگر اتنا ضرور کہوں گی کہ زمانہ جو لڑکیاں

بڑھیاں بنا کر خاک میں ملا چکا وہ طبقہ نسواں کے واسطے قابلِ فخر تھیں۔ اور
وقت جن کو جوان کرتا ہوا ترقی کے میدان میں پہنچا رہا ہے یہ کچھ عورتوں ہی کے
واسطے نہیں عورتوں اور مردوں دونوں بلکہ مذہب تک کے واسطے لائق افسوس
ہیں۔ ماں جس نے گوشت کے لوتھڑے کو خون جگر پلا کر مٹا کر مٹا کر مٹا کر مٹا کر اس
لائق کیا کہ چالیس روپیہ ماہوار کمانے لگے۔ ایمان کی بات یہ ہے کہ جس قدر حق
جنائی کم تھا دنیا جس وقت میٹھی نیند کے مزے لیٹی تھی، خلقت جس وقت
نرم اور گرم بچھونوں میں پڑی سوتی تھی، باپ جس وقت بے خبر پڑا آخر آٹے
لینا تھا۔ اُس وقت ماں اپنی نیند اڑا کر سکھ گنو اکڑاٹھ بیٹھتی تھی اور اس خیال
سے نہالچہ بدل دیتی تھی کہ گیلانِ تکلیف نہ پہنچائے۔ جب وقت نے اس کا پاس
پلٹ اور سہاگ کا زریں لباس اُتار کر بیوگی کا بُرقعہ اڑھایا، تو یہ وقت تھا کہ جو
ہاتھ گھڑیوں تھپکتے سے نہ تھکتے تھے اُن میں رعشہ پڑا۔ جو پاؤں گھنٹوں ٹہلتے ٹہلتے لوری دیتے
تھے اُن میں سکت باقی نہ رہا۔ اور جو آنکھیں چاندنی رات میں میٹھ کر کلیجے کے کٹڑے
کے واسطے کرتہ تیار کرتی تھیں۔ اُن میں پانی اُتر آیا۔ ضرورت تھی کہ وہ ننھے ننھے
ہاتھ جو ان ہاتھوں کو تھکا کر طاقتور ہوئے وہ ننھا منا سر جو اس سر کو چسک کر اکڑ
صحیح الدماغ بنا اپنے کندھے عاجزی سے جھکا دیتا۔ مگر ہمارے کانوں میں تیل تھا۔
ہماری آنکھوں پر پردے تھے۔ ہم سے زیادہ محسن کش، ہم سے زیادہ اندھا ہم
سے زیادہ بہرا کون ہو گا کہ ہم نے اُن کے حقوق نہ پہچانے اور اندھی آنکھیں جب
دوسری آنکھوں کو اندھا کر کے روشن ہوئیں تو اُن پر محبت کی نظروں کے بجائے
نفرت کی نگاہیں پڑنے لگیں۔ میں نے جو نسوانی ہستیوں کو قابلِ تاذ کہا اُن میں میری
اماں جان بھی تھیں۔ ہم نے اُن کے چار سے پانچ نہ کئے مگر انہوں نے التجا کا ہاتھ
ہمارے آگے نہ پھیلا یا۔ مجھے یہاں آکر معلوم ہوا کہ انہوں نے اس کنواری بچی کو لئے

ساری ساری رات فاقہ سے گزاری مگر کسی دوسرے پر اپنی تکلیف کا اظہار نہ کیا۔ یہ صحیح کہ اس کی ذمہ دار ہوں میں بھی مگر بڑا بار اُن کے صاحبزادے کی گردن پر ہے۔ ماں باپ کا اثر اولاد پر کس طرح پڑتا ہے۔ اس کا ثبوت محمودہ کی زندگی تھی میں نے بارہا اس سے کہا کہ میرے ساتھ کھانا کھائے مگر اُس نے ایک دفعہ بھی منظور نہ کیا۔ اور ہمیشہ یہی جواب دیا کہ : پیٹ بھرا ہوا ہے !

رمضان المبارک کے مہینے میں میں نے تجوینہ کی کہ سب لڑکیاں اپنی اپنی افطاریں لاکر ایک جگہ یعنی میرے ہاں روزہ کھولا کریں۔ محمودہ بھی اس میں شریک تھی۔ گرمی چونکہ قیامت کی تھی اس لئے ہم سب انگنائی میں روزہ کھولتے تھے۔ محمودہ اپنا شربت کا گلاس برف فالودہ پڑا ہوا طشتری سے ڈھانک کر لاتی اور سب کے ساتھ روزہ کھولتی ہاں اتنی بات ضرور ہے کہ اس نے کبھی طشتری میں ہاتھ نہ ڈالا اور نہ اپنا گلاس کسی کو دیا۔ وہ بظاہر ہمارے مذاق اور ہنسی ٹھٹھول میں شریک ہوئی مگر اس کا دل چونکہ مُردہ سا تھا اس لئے میں اُس کی طرف زیادہ توجہ نہ کرتی۔ وہ دن گذر گئے اور میں وہ باتیں بھول بسر گئی جب میں یہاں پہنچی ہوں تو معلوم ہوا کہ جس کے بھائی کی کمائی میں میں دودھ شربت کیوڑہ اور فالودہ سے روزہ کھولتی تھی۔ اُس پر نصیب کے گلاس میں محض سادہ پانی ہوتا ! اس کو بھر رمضان سحری نصیب ہوئی نہ افطاری نہ منہ بند کے بعد چٹنی سے دو روٹیاں کھا کر روزہ کی نیت کر لیتی اور سو جاتی تھی۔

مجھے اب تک یاد ہے کہ چار چار اور پانچ پانچ سیر برف روزانہ آتی پھاک پھاک کر گئی اور گھل گھل کر گئی مگر اُس کو دینا نصیب نہ ہوا۔ اس لاپرواہی کے جرم میں اُس خود غرضی کی سزا میں آج یہ عذاب بھگت رہی ہوں۔ مگر مجھے اقرار ہے کہ میرا قصور سچا اور غلطی درست اُس بچی کی طبیعت ہزار آفریں اور مر حبا کی

مستحق ہے جس نے اپنی بیوہ ماں کا بھرم نہ کھلنے دیا۔ اور میری مغرور طبیعت لاکھ لعنت و ملامت کی مستوجب کہ بھڑل کر بھی اُس کی طرف آنکھ اٹھا کر نہ دیکھا۔
 ”یہ سزا ایک ہزار سال کے واسطے تجویز ہوئی ہے مگر مجھے ہر لمحہ ہزار سال ہے۔“
 نسیم یہ داستان سُن کر لوٹنا چاہتی تھی کہ دوزخ کے طبقہ نشواں سے ایک عورت کے ہنسنے کی آواز آئی؛ داخلہ فردوس کے بعد یہ پہلا اتفاق تھا کہ ادھر سے نسیم نے آواز سنی۔ دوزخ کا طبقہ طرح طرح کے عذاب قسم قسم کی تکلیفیں! سوچنے لگی کہ یہ ایسی کون سی بے غیرت روح ہے جو اس عذاب میں بھی سنس رہی ہے۔ آگے بڑھی اور دوزخ کے قریب پہنچی۔ بے شمار روحیں عذاب میں گرفتار اور اعمال پر شرمسار تھیں اور ہر ایک کی یہ خواہش تھی کہ صرف ایک دفعہ محض آزمائش کے طور پر ہم پھر دنیا میں بھیج دیئے جائیں۔ تو ایسی نیک زندگی بسر کریں کہ فرشتے ہمارے دامن پر نماز پڑھیں۔ اُن کی گرمیہ وزاری بے سود اور پیکار تھی۔ عذاب کے فرشتے طرح طرح کی اذیتیں پہنچا رہے تھے۔ نسیم دوزخیوں کی کیفیت دیکھ کر حقیر حقیر کانپنے لگی۔ اور ادھر چلی جہاں سے ہنسنے کی آواز آ رہی تھی۔ سلام کیا اور پوچھا۔

”بی بی اس تکلیف میں ہنسنے کا کیا موقع ہے۔“

اب اس روح نے ایک قہقہہ لگایا اور کہا۔

”ہنسنا ہی نہیں میں خود دنیا کے ناپائیدار کی ایک تعجب انگیز ہستی ہوں۔“

میں ایک ایسی ماں کے پیٹ سے پیدا ہوئی جو قدامت میں جکڑی ہوئی تھی۔
 برخلاف اس کے میرا باپ جنت کا دلدادہ اور قوت کا ساختھی تھا مگر چونکہ دونوں کو اختلاف مزاج میں ایک عرصہ گزر چکا تھا اور عمریں ختم کے قریب پہنچ چکی تھیں اس لئے کوئی خاص لڑائی جھگڑا نہ ہونا تھا۔ مگر وہ محبت جو میاں بیوی میں ہونی

چاہتے دونوں اُس سے محروم تھے۔ زندگی نام ہے وقت کو لطف اور اطمینان سے بسر کرنے کا شوہر بیوی کی آسائش کا مستثنیٰ اور بیوی خاوند کی راحت و آرام کی کوشاں پہ دونوں ہمارے گھر میں نہ تھیں۔ مجھے اپنے بچپن کے زمانہ کا ہوش نہیں۔ نہ اُس وقت کا حال معلوم ہے۔ جب میرا وجود ہی نہ تھا کہ میاں بیوی کے اختلاف مزاج نے کیا کیا گل کھلائے۔ مگر میں نے جو دیکھا اور جو سمجھ سکی وہ یہ تھا کہ ابا جان دن تو دن رات کا بھی بڑا حصہ مردانہ میں اخبار سنی یا ورق گردانی میں گزار دیتے اور اماں جان رات کیا دن کو بھی اوراد و وظائف ہی میں مصروف رہتیں۔ مجھ پر اُس وقت تو اماں جان ہنستی تھیں مگر یہاں آکر اُن کو بھی معلوم ہو گیا کہ عورت جب تک دنیاوی فرائض نہ ادا کرے محض دینی خدمات اُس کے واسطے مفید نہیں۔ یہ صحیح ہے کہ ان دونوں میاں بیوی کی نکالیف و ناموافقت کا تمام بار اُن کے والدین پر ہے کہ قبل از نکاح فریقین کے مذاق پر نظر نہ ڈالی۔ مگر ابا جان بھی اس الزام سے بری نہیں ہیں کہ انہوں نے بعد از نکاح رفع اختلاف کی کوشش نہ کی۔ یہ درست کہ تغیر فطرت آسان نہیں۔ مگر مسلمانوں کے موجودہ تمدن کو ملحوظ رکھ کر یہ لازمی اور ضروری ہے کہ لڑکی کو اچھی طرح سمجھا اور پوری طرح بتا دینا چاہئے کہ اُس کی خواہش اُس کا اطمینان صرف ماں کی دہلیز تک ہے۔ وداع ہوتے ہی اُس کی ہر قوت دُنیا نے سلب کر لی اور وہ پیدا ہی اس لئے کی گئی ہے کہ جو شخص شوہر کی حیثیت میں اُس کے سامنے آتا ہے اُس کا دل مسخر کرے۔ میں نے شاید یہ تو ابھی کہا ہے کہ فطرت کا تبدیل کرنا بہت مشکل ہے لیکن تم نے اور میں نے دونوں نے دُنیا میں دیکھ لیا ہے کہ بلیبل ہزار داستان جو شاخ گل پر بیٹھ کر ایک عالم کو ٹرپا دیتی ہے یہ بجرے میں قید ہو کر بھی اپنی خوش الحانی کا فرض ادا کر سکتی ہے۔ اس سلسلہ میں فطرت اور فرائض دونوں کو لازم و ملزوم کیوں نہ سمجھو۔ مرد

نوکری کرتا ہے آقا کے حکم کی تعمیل اس کا فرض ہے۔ لیکن اگر وہ فطرتاً کے
 بارہ بچے ایک قتل کی تحقیقات کو جانا ظلم سمجھتا ہے تو اس سے کس کم بخت نے کہا
 تھا کہ تو تھکانہ داری کی کوشش کر۔ یہ اختلاف مزاج اور ناموافقیت کے جھگڑے
 صرف جھوٹی ترقی کے نتائج ہیں۔ یہ ہی میاں تھے اور یہ ہی بیویاں تھیں اطمینان اور
 مزے سے رہتے تھے۔ ہے نہ کھے کھے۔ اب مسلمانوں نے دوسروں کی دیکھا دیکھی
 حقوق نسواں کے نعرے بلند کرنے شروع کئے مگر عقلمندوں کو پہلے یہ سوچ لینا
 چاہئے کہ اسلام نے جو ان کو حقوق عطا کئے ہیں ان کا عشر عشر بھی دوسری جگہ
 موجود نہیں۔ اس وقت ایک عورت شوہر کے بازو پر سہارا تھرتی پھر کتنی
 چٹکتی شکتی جاتی ہوئی بہت اچھی معلوم ہوتی ہے وہ شوہر بھی ہے یا نہیں یہ تو خدا
 جانے۔ مگر یہ وہ ہیں بیٹھنے والیوں کو اس کی آزادانہ اور پُر لطف زندگی پر ضرور
 رشک آئے گا۔ مگر عقلمند یہ بھی سوچ لیں کہ ان پٹاپٹی کے پردوں، رنگ آمیز
 چلمنوں اور گنگا جمنی کواڑوں کے بعد اندر کا فرش مخمل نہیں دلدل ہے پہلی ستر تو
 آزادی نے اس کو یہ دی کہ دنیا میں کوئی چیز اس کی ملک ہی نہیں۔ جو ہے۔ وہ شوہر کی
 دوسرا سلوک یہ ہے کہ شوہر کے ہاتھوں کیسی ہی مصیبت کتنی ہی اذیت کیوں نہ پہنچ
 جائے دوسرے کی مجال نہیں کہ دخل دے، ماں بھی موجود ہے باپ بھی، بہن بھی
 اور بھائی بھی مگر انتخاب نکاح میں کسی کا مشورہ عقائد صلاح جو کیا وہ جھگڑو جو پڑے
 وہ اٹھاؤ۔ خیر میں اس پر زیادہ بحث کی ضرورت نہیں سمجھتی۔ آدم برسر مطلب۔
 دن ہمارے سامنے راتوں سے راتیں دنوں سے بدلتی تھیں۔ مگر مجھے یاد
 نہیں کہ میں نے کبھی بھی دونوں میاں بیوی کو خلوص و محبت سے باتیں کرنے دیکھا ہو۔
 شکایت جو سبب ہے محبت کا کبھی کسی زبان پر آئی ہی نہیں جس طرح جیل خانے
 کے قیدی اپنا وقت پورا اور دن ختم کرتے ہیں۔ اسی طرح معلوم ہوتا تھا کہ یہ دونوں

بہرہ و استکراہ زندگی کی شکرم میں جتنے ہوئے قدم اٹھا رہے ہیں۔ میرا کوارہ پیشہ ضرور خفا مگر بچہ نہ کھتی سمجھتی تھی جو ہوتا تھا اور جانتی تھی جو دیکھتی تھی۔ منہج کھتی اور منیر کہ آخر ان دونوں جسموں میں دل ہیں یا پتھر کہ کبھی کوئی خواہش یا امنگ پیدا ہی نہیں ہوتی۔ اباجان ہیں وہ دن بھر باہر رہے۔ بات کو مسافر کی طرح سرائے سمجھ کر گھر میں آئے اور پڑ رہے۔ اباجان ہیں وہ دن بھر گھر کے کام دھندے میں بیٹے رہیں رات کو چائنا ز پر بیٹھیں تو دو بجادئیے۔ میں نے اماں جان کو کبھی خندہ پیشانی اباجان سے مجھے یاد نہیں کہ بات کرتے دیکھا ہو۔ کچھ ایسی خاموشی اور گم سم طبیعت لے کر آئی تھیں کہ کسی فرحت یا دلچسپی سے واسطہ ہی نہ تھا۔ گلے میں وہ شریک نہ ہوتیں۔ ہوا خوری کو وہ نہ نکلتیں۔ سیر کو ان کا جی نہ چاہتا، جلسہ کی انھیں خواہش نہ ہوتی۔ ہاں مجبوری سے یا ضرورت سے جب میں جوان ہو چکی ہوں اس وقت البتہ کوئی دن یا کوئی رات ایسی نہ گذری کہ انہوں نے میری شادی کی فکر میں انھیں شریک نہ کیا ہو۔ یہاں تک ہوا ہے کہ اباجان نے ایک موقع پر بگڑ کر کہہ بھی دیا کہ۔

”کیا تم کو میرا یہاں آکر پڑ رہنا بھی زہر لگتا ہے کہ روز بھر اچھڑ دیتی ہو؟ مگر ان کے کان پر جوں نہ چلی، خرابی آکر یہ پڑ گئی تھی کہ دونوں کے خیالات مختلف، طبیعتیں مختلف، تجویزیں مختلف، رائیں مختلف، جس لڑکے کو اباجان اچھا سمجھیں وہ اماں جان کی رائے میں کافر اور جس کو اماں جان پسند کریں، وہ اباجان کے خیال میں اٹو۔ باتیں کئی موجود تھیں اور نئے پیغام بھی آتے رہتے تھے مگر اماں جان کا کام صرف اتنا تھا کہ حرف بحرف اباجان کے سامنے پیش کر دیتی تھیں اور وہ بھی کچھ اس قدر نخوت اور تمکنت سے کہ اباجان تو اباجان مجھ تک کو سخت ناگوار ہوتا تھا۔ ایسا ٹکڑا توڑ جواب دیتیں کہ بیچارے سنہ تکتے رہ جاتے۔

ایک بات کہہ دی اور چپ ہو گئیں۔ اب سوال کرنے کے کرتے مرجائیں مگر اُن کو جواب دینا قسم۔ اما جان کی یہ بد مزاجی کنبہ بھر میں مشہور ہو چکی تھی۔ اور مرد و عورت ہر شخص نام رکھتا تھا۔ مگر انہوں نے پرواہ نہ کی۔ ہم خوش نصیب تھے کہ سر پر دادا جان کا سایہ موجود تھا۔ مگر یہودی بد مزاجی سے اُن کا بھی ناک میں دم تھا۔ اور وہ کھلم کھلا کہتے تھے کہ۔
 ”دورخ کا پہلا طبقہ اُن سنگ دل والدین سے لبریز ہو گا جو اولاد کے نکاح میں عادات و اطوار کا لحاظ نہیں کرتے اور یہ انتخاب مخالفت مزاج کی وجہ سے زندگی غذاب کر دیتا ہے۔“ میں جب تو نہ کہتی تھی مگر اب کہتی ہوں کہ جن لڑکیوں کی تربیت دامن قدامت میں ہوئی وہ پھر بسا غنیمت ہیں۔ میں اُس وقت تو جہالت کہتی تھی اور آج اُس کو نصرت سمجھتی ہوں۔ دادا جان اپنی لڑکی کے ہاں چلے گئے تھے اور گو ہماری پھوپھی اماں اپنی ذات سے بہت ہی معقول انسان تھیں۔ مگر تقدیر سے اُن کو ایسے طرار شوہر ملے تھے کہ سارا شہر اُن کے نام سے کانپتا تھا۔ فرہنی دستاویزیں، جھوٹے مقدمے اُن کے بایں ہاتھ کا کھیل تھا، دادا جان کا انتقال ہوتے ہی انھوں نے تمام جائداد پر قبضہ کر لیا اور کہہ دیا کہ مرحوم اپنی زندگی ہی میں بیٹی کو دے گئے ہیں۔ افسوس اس بات کا ہے کہ پھوپھی جان بھی اُن کی عیاری میں برابر کی شریک تھیں۔ انہوں نے اپنی طرف سے غصب کی کوشش نہ کی ہو مگر شوہر کی کوشش میں مزاحمت نہ کرنا اس کی تائید اور شرکت سے کم نہیں۔ یہ درست کہ وہ بیوی تھیں، اطاعت اُن کا کام مگر اطاعت کے یہ معنی نہ تھے کہ جاوید کا انبیاز ہی نہ رہتا اور ایک حق کی ادائیگی میں وہ دوسرے حقوق کو پامال کر دیتیں۔ سنہی نہیں۔ بچی نہیں، نواسے نواسیاں موجود۔ پوتے پوتیاں موجود میاں کو مال کرنے کے بھی دن نہیں۔ خدا کو منہ دکھانے کا وقت تھا۔ ہماری اسرافات کا دار و مدار اسی جائداد پر تھا۔ جب یہ نہ رہی، تو نکالینٹ ظاہر تھیں۔

کھانے کے بھی لالے ہو گئے۔ اب ہمارے پاس صرف ایک مکان رہ گیا تھا۔ جس میں ہم رہتے تھے۔ عدالت کے ذریعہ سے یہ بھی ہم سے چھینا گیا۔ صبح کی نماز سے فراغت پا کر اماں جان جان نماز پر بیٹھی تھیں کہ پھوپھی جان سنستی ہوئی آئیں۔ اُس وقت ابا جان کے پاس ایک پیسہ بھی نہ تھا۔ وہ چھوٹے تھے اور پھوپھی جان بڑی آگے بڑھے، شکر یہ ادا کرنا چاہتے تھے کہ پھوپھی اماں بولیں۔

”آج اللہ رکھے افروز کی سالگرہ ہے مہمان زیادہ ہیں تم جلدی سے مکان خالی کر دو۔“

ابا جان اتنا سنتے ہی سٹ پٹا گئے۔ خاموش باہر نکلے تو عدالت کے اہلکار موجود تھے۔ اُنہوں نے بھی تقاضہ کیا۔ اندر آئے۔ اماں جان کی طرف دیکھا اور کہا

”ناصر اور چیر اسی مکان خالی کر دینے آئے ہیں۔ چلو نکلو۔“

اماں جان نے اور میں نے بل جُل کر اسباب سمیٹا جس روز سے داد جان کا انتقال ہوا تھا اور پھوپھی جان نے یہ ترکیبیں شروع کی تھیں۔ اُسی روز سے ابا جان صدمہ میں گھل رہے تھے۔ یہ دنیا نہیں عالم ارواح ہے، اور میں کیوں نہ کہوں ہم تینوں رات سے بھوکے تھے۔ ابا جان کی حالت تو پہلے بھی یہ تھی کہ دن رات اپنی بد نصیبی اور بہن کے مظالم پر روتے اُن کو بہن کی محبت بھی اتنی تھی کہ اماں جان کا دو ہزار کا زبور یہ سن کر کہ بہن تکلیف میں ہے فرض کے طور پر اُن کو دے دیا تھا۔ جو پھر واپس آنا نصیب نہ ہوا۔

مکان کے چپے چپے اور کونے کونے نے ابا جان کے قدموں سے آنکھیں ملی تھیں وہ اسی گھر میں پیدا ہوئے اور بڑھاپا آیا، اُس وقت اس حالت میں کہ سانس کے سوا کچھ نہ تھا۔ اور ڈھانچ باقی تھا حقیقی بہن کے ہاتھوں یہ صدمہ ایسا بیٹھا کہ ہوش جاتے رہے۔ جب ہم اس گھر سے نکلنے لگے، تو ابا جان لڑکھڑائی

طانگوں سے بہن کے پاس پہنچے اور کہا۔
 ”اچھا آبا جان گھر مبارک ہو۔ میں جاتا ہوں مگر کیوں آپا کیا میں تمہارے
 باپ کی اولاد نہ تھی۔“

آگے آگے آبا جان تھے، ان کے پیچھے میں اور ماں جان۔ اُس وقت آبا جان
 کی آنکھ سے زار و قطار آنسو بہہ رہے تھے۔ اور وہ حسرت بھری نظروں سے مکان
 اور مکان کی دیواروں کو نہیں اُس عودت کے چہرے کو دیکھ رہے تھے جو اُن کے
 دودھ کی شریک تھی۔ جس نے اُن کی ماں کے پیٹ میں پاؤں پھیلائے اور جس
 کے کان میں ماں کے آخری الفاظ جس کے بعد ماں کی زبان ہمیشہ کو بند ہو گئی وصیت
 یا امانت یہ موجود تھے کہ ”بیٹی چھوٹے بھائی کو بچوں کے برابر سمجھنا اور اس کو
 پیٹھ نہ دکھانا۔“

آبا جان کی وہ نگاہیں جو اس وقت بہن سے رحم و کرم کی ملتی اور شفقت
 کی خواستگار تھیں، ناکام واپس ہوئیں اور جب اُنہوں نے دیکھا کہ سنگ دل
 بہن، ماں اور باپ دونوں کی شفقت فراموش کر چکی، اور آگے بڑھ کر شوہر سے
 کہنے لگی کہ ”اس مکان میں سفیدی کی ضرورت ہے۔“ تو اُنہوں نے پھر بہن کی
 طرف رخ کیا۔ اُن کا دل بھر آیا۔ اور آنسو کے قطرے متواتر لڑیاں بن چکے تھے،
 وہ محبت کے ہاتھ بہن کی گروں میں ڈال کر اُن کے سینے سے چٹ گئے۔ گو اس
 منظر کے دیکھنے والے آج قبروں میں پہنچ گئے ہوں گے مگر جھپکتا ہوا آفتاب اور
 ہوا کے جھونکے جنہوں نے اپنی تیز نگاہوں سے مظلوم بھائی کو سنگ دل بہن سے
 لپٹے ہوئے دیکھا، ابھی دنیا میں موجود ہیں! انسانی کان فنا ہو چکے ہوں مگر زمین
 شاہد ہے کہ آسمان اُس وقت لرز رہا تھا۔ جب ہوانے بد نصیب بھائی کے
 یہ الفاظ گود میں لئے۔

”میتا جانی! اس مکان میں میرا اور تیرا دونوں کا نال گڑا ہوا ہے ابا اور اماں کی پاک روحیں اسی سر زمین سے عالم بالا کو سدھائیں یہ اُن مٹنے والوں کی یادگار ہے جن کی صورتیں اب نظر نہ آئیں گی، آپا دونوں تھرا اُنکھیں گے اگر مجھ کو نکال کر اس میں کمرایہ دار آباد کیا۔“

پھوپھی جان کیا جواب دیتیں یہ کہنا مشکل ہے۔ اُن کی زبان خاموش تھی گوماں کے دودھ کا اثر اُن کے چہرے پر نام و نشان کو نہ تھا۔ مگر ان کا دل سپجھا ان کی آنکھیں ڈبڈبائیں وہ ساکت تھیں، کہ پھوپھا جان نے ابا جان کے وہ ہاتھ جو آج ۲۵ سال بعد ماں کے بدلے بڑی بہن کو ماں سمجھ کر اُن کے گلے میں تھے جھٹک دیئے۔ سر پر دادا جان کی تصویر تھی۔ ابا جان کی مایوس نظر اُدھر پہنچی اور حالت اضطراب میں زبان سے یہ الفاظ ادا کئے۔

”میں یہاں سے رخصت ہونا ہوں فی امان اللہ۔“

چاند داد اس طرح گئی زیور اس طرح۔ جب آمدنی کے ذرائع نہ رہے تو روپیہ آٹا کہاں سے مختصر سا مکان کرایہ پر لے کر نم تینوں چابیے یہاں متواتر تکلیفوں اور وقتوں نے ابا جان کی اور بھی رہی سہی کمر توڑ دی۔ اور اب اُن کی یہ کیفیت تھی کہ گوشت کا ایک بے جان لوتھر اڑا ہوا ہے جس حلق میں فورمہ کا لعاب بھی مشکل سے اترتا تھا۔ اب اُس کو ڈبھڑ ڈبھڑ شور با بھی غنیمت تھا۔ جو آنکھیں اچھے خاصے پلاؤ کو تھک چکا کہہ کر دسترخوان سے اٹھا دیتی تھیں۔ اب اُن کو معمولی خشک بھی امرت تھا۔ وقت نے اب ہم کو زندگی کی اس منزل پر پہنچا دیا کہ روٹیوں کے بھی لالے پڑ گئے۔ جب وہ وقت آیا کہ ایک روز دونوں وقت صبح اور شام ہم پر صاف گذر گئے اور پہاڑ سا دن محض پانی کے قطروں پر ختم ہو گیا۔ تو غروب آفتاب کے ساتھ میرے باپ کا وہ بدنصیب مجسمہ جو حقیقی بہن کے ہاتھوں تباہ و برباد ہو چکا تھا

اور جس سے اب طاقت و توانائی رخصت ہو چکی تھی روتا ہوا اٹھا اور لکڑی
ٹیکتا ہوا باہر نکل گیا۔

(۷)

حق یہ ہے کہ عارف کے دوسرے نکاح نے وسیم دہن کی اُمنگیں اور
خواہشیں کبھی کی ختم کر دی تھیں، اس کے پہلو میں دل ضرور تھا مگر وہ دل جس میں
حسرت و نامرادی کے سوا کسی دوسری چیز کا گزر نہیں۔ اسلام کی جدائی نے اب
اس نامرادی میں ایک ایسی آگ سلگا دی جس کا دھواں رہ رہ کر اٹھتا اور شعلے نغم نغم
کر بھڑکتے۔ چار بجے کے قریب جب چاند کا روشن چہرہ اور بنزم انجم بھیکی پڑنے کو تھی
وہ ٹھنکی باندھے ادھر ادھر دیکھ رہی تھی، اُس کو اس وقت ہوش مطلق نہ تھا۔
وہ دیکھ رہی تھی کہ چاند ابر میں پھٹ پھٹ کر نکل رہا ہے۔ عالم خیال میں دماغ
نے یقین دلایا کہ عنقریب چاند کے بدلے اسلام کی پیاری صورت بادل میں
سے نکلے گی۔ دل جو اس کی جدائی کو ابدی سمجھ چکا تھا اس یقین کے ساتھ اچھل
پڑا۔ اس نے دونوں ہاتھ پھیلا دیئے اور کہنے لگی۔

”اے اسلام میری گود میں، چوٹ نہ لگ جلتے۔“

یقین و استغراق کی حالت یہ تھی کہ آنکھ سٹپنے کا اور پلک چھپکنے کا نام نہ
لیتی تھی۔ دو پھیلے ہوئے ہاتھ ممتا کے جوش میں غیر معلوم جنبش کر رہے تھے کہ
دفعاً ابر غلیظ کے ٹکڑے نے چاند کو آغوش میں لیا ہوا میں صبح کی خشکی پیدا ہو چکی تھی اور
تارے ایک ایک دو دو کر کے رخصت ہونے شروع ہو گئے تھے۔ وسیم دہن
انگنائی میں و داغ شب کا منظر دیکھ رہی تھی کہ بادل پھٹا جس کے ساتھ ہی لطیف
ماں کی توقعات میں کامیابی کا اضطراب اور ترقی کر گیا۔ نگاہ جی ہوئی تھی کہ

دفعۃً آسمان سے ایک انسانی صورت نیچے اترتی دکھائی دی۔ اُچھلنے کی کوشش کرتی تھی۔ لیٹنے کی تجویز کرتی تھی۔ بڑھنے کا خیال کرتی تھی کہ وہ صورت قریب پہنچ گئی۔ جس کو دیکھتے ہی ماں کا اضطراب خواب سے، توقع دہشت سے اور محبت ڈر سے بدل گئی۔ غمخیز کا پتہ لگی۔ رعشہ پڑ گیا۔ کپکپی بندھ گئی۔ اُدھکتی کیا ہے۔ نسیم جس کو دُنیا سے اُٹھے درتیں ہو چکی تھیں دانتوں میں اُنکلی دینے اس طرح سامنے کھڑی ہے کہ آنکھ سے آنسوؤں کی لڑیاں بہہ رہی ہیں۔ چاہا کہ جھپک کر سلام کرے مگر رعب اس قدر چھایا ہوا۔ حالت اس قدر بگڑی ہوئی تھی اور جو اس اس حد تک غائب تھے کہ کوئی عضو اختیار میں نہ تھا۔ ارادہ کرتی تھی کہ چیخوں مگر خوف یہاں تک ترقی کر گیا تھا کہ آواز بھی نہ نکل سکتی تھی، رات چاندنی تھی مگر کچھ ابر کا اثر، مانتاب کا وقت رخصت چادر مہتاب ملگجی سی تھی لیکن اس نورانی صورت کے نرغول سے انگنائی اور دالان کمرہ اور سائبان ہو رو دیوار تک منور تھے۔ شب قدر کا سا عالم تھا کہ ہر سمت مہتاب چھٹ رہی تھی۔

وسیم دہن متغیر و ششدر کھڑی تھی کہ نسیم آگے بڑھی اور کہا۔ بیٹی! آنکھیں آسمان سے زمین تک چھڑکاؤ کرتی اور بد نصیب نسیم خدا کے گھر سے تیری ناپاک دہلیز تک روتی سیٹتی آئی ہے! پیوند زمین ہو جاتی تجھ جیسی ناشاد تا مراد اس سے پہلے کہ تیرے ہاتھوں عالم بالا کی مطمئن روحیں تیرے بچہ کی بربادی کا مرتبہ پڑھیں! اونٹنک حرام ہستی تیرا صدمہ اس وقت بھی اپنی مامت اور محبت کا ہے۔ تجھ کو نہیں معلوم کہ تو نے وہ ستم کیا جس کی تلافی، وہ ظلم کیا جس کا معاوضہ وہ قیامت ڈھائی جس کا بدلہ ناممکن، محال، مشکل، محشر برپا ہو جانا، اُس گھڑی جب تجھ جیسی نامنجا عورت و نسیم کے نکاح میں آئی۔ زمین کھلتی تو سمائی آسمان ٹوٹتا اور تو دبتی، بجلی گرتی اور تو جھلستی اُس وقت جب تو بیٹی سے بہو

اور لڑکی سے بیوی بنی! سادات کی آبرو ماند کرنے والی بہو! زاهد اور حسنین جیسے
 بزرگوں کے مقدس ناموں کو خاک میں ملا دینے والی عورت! دنیا تجھ پر لعنت اور
 فرشتے تجھ پر ملامت بھیج رہے ہیں۔ جس خاندان کے لڑکوں پر لڑکیاں قربان کیں
 آج اُس کا ایک لڑکا تجھ ناشدنی اور نمک حرام کی بدولت جس دوام کی سزا
 جھگت رہا ہے۔ منصور منزل کی چوکھٹ پر پچاس سال میں تین بہوؤں کی پالکیاں
 اُتیں۔ پہلی اماں جان، دوسری میں تیسری تو۔ دو مرچکیں، اور نو زندہ ہے۔
 مرنے والیاں نہ ہوں، لیکن اُن کے دیکھنے والے ابھی ہیں۔ پوچھ بتائیں گے،
 سن سنائیں گے، اور دیکھ دکھائیں گے، سننے والے کان، دیکھنے والی آنکھیں
 اور بولنے والی زبانیں کہ فنا ہونے والی ہستیوں نے کس طرح سُسرال کو چار
 چاند لگا کر باپ دادا کی لالچ رکھتی سُسرال پر میکہ، پٹوس پر گھر اور غیروں پر
 اپنے قربان کر دیے مگر بزرگوں کی بات پر حرف نہ آنے دیا۔ گھروں سے جنازے
 نکل نکل گئے، مگر زبان سے غلط بات نہ نکلی!

قسیم جیسا انسان جس کی انسانیت کا ڈنکا آج بھی دُنیا میں بج رہا ہے
 اماں جان ہی کی گود کا طفیل ہے تیرا شوہر و سیم جس کو غریبوں کی نہیں غیروں
 کی آنکھیں اب تک رو رہی ہیں جس کا دسترخوان مرنے کے بعد بھی ددلوں وقت
 یتیموں کے رو برو بچہ رہا ہے مجھ ماں کی تربیت کا معمولی نمونہ تھا۔

تُو بھول نہیں سکتی وہ راتیں اور وہ دن جب میں نے اپنا سکھ اور چین
 تیرے لال پر قربان کیا۔ میں اُسے رات رات بھر کندھے سے لگائے ٹہلی اسلام
 تیری ملکیت نہیں امانت تھا، او خائن بہو! او ڈان ماں! اگر ذرہ بھر صداقت
 کا ظہور موجود ہے تو بول اور بتا۔ باپ نے اسی دن کو دادا نے اسی روز کو اور
 میں نے اسی وقت کو اپنی جانیں لڑائی تھیں کہ پھولوں پر سونے والا اسلام

تجھ ناہنجا رماں کی جہالت کا شکار ہو کر جیل خانہ کی زمین پر سوئے اور جس جسم پر
 زربفت اور کم خواب کے کپڑے پھٹے ہوں آج اُس کا پیرا ہن ٹاٹ اور کبل ہو اقرار
 رنج فضول، تیرا غم بے کار، تیرا رونا عبت، تیرا اضطراب غلط، تو نے جو بویا وہ
 کاٹا، جو دیا وہ ملا، جو ڈالا وہ پایا، تیری ہستی شروع سے انتہا تک، تیری زندگی
 ابتداء سے انتہا تک، اور تیرا جسم سر سے پاؤں تک دعا کا گھر اور قریب کی جڑے
 شوہر کے افتراق پر بچے کے فراق پر عارفانہ کے نکاح پر اسلام کی سزا پر تیرا صدمہ
 مگر تیرا رنج قریب، تو اس کی مستوجب اور اس کی سزاوار۔ بد نصیب عورت
 ابھی اعمال کی سزا افعال کا نتیجہ بہت کچھ بھگتا ہے۔ بھول مت اُن مظالم کو جو
 توڑے اُن زیادتیوں کو جو کیں، اس بے رحمی کو، اُس سنگ دلی کو، اُس نخوت
 کو، اُس تمکنت کو جس سے معصوم روہیں لرزیں اور کانپیں، کھڑائیں اور چلائیں
 رہنے والی نہ تھی وہ طاقت جس نے بد نصیب فاروق کے ہاتھ سے خون کی تلی
 بہادی۔ بن ماں کا بچہ۔ سبکیں اور بے بس تیرے قبضہ میں ضرور تھا۔ تیری طاقت
 فاروق سے زیادہ یقینی تھی۔ مگر ایک قوت تجھ سے بھی زبردست موجود تھی۔
 لے بی بی آٹھ برس کا بچہ تیری حکومت کے آگے اپنا دکھ بھول گیا۔ تو نے بچوں
 والی ہو کر معصوم کے ہاتھ سے خون بہتا دیکھا اور تیرا دل نہ پسچا جس خون نے
 فرشتوں کے دل لرزادئے، حوروں کی آنکھیں ڈبڈبا دیں، تو نے اپنی آنکھ
 سے اُسے دیکھا اور منہ پھیر لیا۔ تیری نگاہ میں وہ خون بے حقیقت ہو۔ مگر اے
 بد نصیب اُس خون کا ہر قطرہ اور آنکھ کا ہر آنسو زمین پر نہیں عرشِ معلیٰ پر گر رہا
 تھا۔ کیا دل کہہ رہا ہو گا اُن بچوں کا جو کڑکڑانے جاڑوں میں بیٹھے باورچی خانہ
 میں سکڑ رہے تھے۔ رات اندھیری تھی تیرے کچے کلبے سے چمٹے ہوئے تھے اُن
 کے ننھے ننھے ہاتھ ایک دوسرے کی گردن میں پڑے ہوئے۔ دنیا اُس رات کو

فراوانی کر جائے مگر تیرے اعمال نامہ میں وہ رات چاند کی طرح روشن ہے، یہ
 سر جس نے ایک مرتبہ بھی سجدہ نہ کیا، یہ دل جو ایک لمحہ خوفِ خدا سے نہ ڈرا، یہ
 آنکھ جو ایک مرتبہ بھی کسی مظلوم پر نہ روئی، اپنے اعمال کی سزا بھگتیں گے،
 اپنے کئے کا نتیجہ پائیں گے۔ اپنی غفلت کا جزہ چکھیں گے۔

جو ہو گیا وہ خبر نہیں اور جو ہو گا وہ خدا جانے۔ مگر اتنا جانتی ہوں کہ جس
 کو بے کس سمجھا وہ وارث والا تھا جس کو تنہا جانا وہ اکیلا نہ تھا۔ جو کرنا تھا وہ
 کیا کر لیا اور کر چکی مگر اب بے کس وارث مظلوم کا حمایتی اٹھتا ہے۔ بتائے گا۔
 اور دکھائے گا کہ کمزور کیسی طاقت اور لاچار بھی کچھ طاقت رکھتے ہیں۔

اسلام کی سزا اُس غضب کا جو ٹوٹنے والا ہے، اُس آفت کا جو آنے والی
 ہے ایک ذرہ بھی نہیں۔ یہ تو بونے ہوئے بیج اور لگائے ہوئے پودے تھے تیار ہو
 اُس مصیبت کے لئے جو اٹل ہے، اُس وقت کے واسطے جو یقینی ہے۔ اُس
 وقت کے لئے جو برحق ہے۔

معلوم ہے کیا تھا اور کیا کیا۔ ہاتھ معصوم کا نہیں طاقتور کا، انگلیاں
 کمزور کی نہیں زبردست کی، دل یتیم بے کس کا نہیں شہنشاہِ حقیقی کا اور خون
 کے قطرے فاروق کے نہیں خد کے حقے۔ جو تیرے ہاتھوں نے گر لئے اور آہ نہ
 کی، تیری آنکھوں نے دیکھے اور میل نہ آیا۔ تیرے دل نے گوارا کیا اور کروٹ
 نہ لی۔ معاملہ بے وارث کا نہیں شہنشاہِ دوسرا کا ہے۔ تو تلی زبان کا جواب
 ”ابھی اب نہیں“ نکل کر ختم ہو گیا، اور تو سنس کر خوش ہوئی مگر پورا جواب ایک
 اور آواز دے گی۔ بھولی آنکھوں کے آنسو جو لرز لرز کر نکلے، بے گناہ سینے کا
 سانس کانپ کانپ کر باہر آیا دیکھ چکی۔ آنسوؤں نے جو بیج ڈالے، انہوں نے
 جو ہوا بن کر سنبھا وہ کھیتی زمین پر نہیں آسمان پر پھٹی۔ اب اُن بھلوں کو توڑ چکے اور

کھا، اٹھا اور بھگت .

موت زندوں کے لئے سبق اور مصیبت دیکھنے والوں کے لئے عبرت ہے۔ عمر گزشتہ تجھ کو بنا اور دنیا کو دکھا دے گی کہ راحت و الم بسا اوقات عورت کے اپنے اعمال ہیں۔ دوسروں کو ہنسوانے والی ہستیاں اور خوش کرنے والے انسان حق رکھتے ہیں کہ ہنسیں اور منتظر رہیں کہ خوش ہوں گے لیکن دکھ دے کر سکھ پانے والی آنکھیں آج نہیں کل اور کل نہیں پر سوں آنسو گرانے والی ہیں کائنات کا مطالعہ پھونک اور دوسروں کا تذکرہ چھوڑ، نظر ڈال اپنے افعال پر جو کرتی رہی وہ پاتی رہی، جو دیتی رہی وہ لیتی رہی۔ فاروق کا خون تو بھول چکی ہو مگر یاد رکھ کہ وہ ابھی تازہ ہے اور رنگ لسنے والا ہے۔ وہ چند قطرے کچھ قیمت، وہ ننھی سی آہ کچھ اثر اور معصوم نگاہ کچھ معنی رکھتی تھی، وہ قطرے رائیگاں، وہ آہ خالی اور وہ نگاہ بے کار نہ ہو جائے گی اسلام کا رنج کر چکی، اب اپنا فکر کر اور سن لے۔ موت تیری تاک میں، مصیبت تیری فکر میں اور دوزخ تیرے انتظار میں ہے، قبض روح کا وقت مقرر ہو چکا ہے مصیبت بھاگم بھاگ آرہی ہے۔ اور دوزخ کے شعلے بھرک اٹھے ہیں غنیمت سمجھ کہ ابھی پردے میں بیٹھی ہے، اور گھر میں کھڑی ہے مگر آ رہا ہے وہ وقت کہ فاروق کا خون جیتے جی موت کا مزہ چکھا دے گا۔ وسیم دہن! درہ در کی ٹھوکریں گھر گھر کی بھبک ہو گی۔ اور جس ہاتھ سے بے گناہ معصوم کی ننھی ننھی انگلیاں ذبح کیں اُس میں زخم اور زخموں میں کپڑے ہوں گے۔

وعدہ نہیں اور نہ وعدہ کا حق، صلح ہے اور وہ بھی محض دوستانہ کہ اپنے کلیجہ کے ٹکڑے اُس بد نصیب ماں کے لال پر جس کی ہڈیاں تیری نگاہ میں گل کر خاک ہو چکیں مگر حقیقتاً جس کے آنسو آج تک جنت میں تھے قربان کر فاروق

کے قدموں پر سر رکھ اُس کو کلیجہ سے لگا۔ اور اسی دل سے جس کو دکھا چکی ہے دُعا لے، یہ وعدہ ہے اور اس لئے کہ شب و روز کا تجربہ ہے اگر فاروق کے مجروح دل کی کلی کھلا دی تو دُنیا کے عذاب اور آخرت کی مصیبت دونوں ملے ہو جائیں گے۔

(۸)

ہاں بیوی اب وہ وقت آتا ہے کہ گو تم فطرت انسانی کے تمام مراحل طے کر چکیں، مگر چونکہ پہلو میں ایماندار دل موجود تھا، اس لئے تھرا اٹھو گی کہ کیسے انسان قضائی دُنیا کا گنجینہ ہیں۔ یہ میں ابھی کہہ چکی ہوں کہ انتہائی صدقات نے وقت کے ساتھ اباجان کی بصارت بھی کم کر دی وہ دن کو تو ٹوٹوٹوٹو کر چل پھر بھی لیتے تھے۔ مگر رات کو ایک قدم بھی چلنا مشکل تھا، دو وقت کا فاقہ اور تین آدمی دو عورتیں ایک مرد اس کے سوا ہو ہی کیا سکتا تھا کہ وہ خود رزق کی تلاش میں اور فکرِ معاش میں نکلے۔ محنت کے قابل نہیں، مزدوری کے لائق نہیں ایک بھیک ہی ایسی چیز تھی کہ ہم بد نصیبوں کے پیٹ میں ٹکڑا ڈال دیتی۔ یہ تو اباجان ہی کا دل جانتا تھا کہ جس کے ہاتھ روپے اور اشرفیوں سے بھرے رہے اُس کے دل پر جب وہ بھیک کا نقد کر رہا تھا کیا گزر رہی ہو گی۔ اگر زکوٰۃ کوئی حکم اور خیرات کوئی چیز ہے، صدقہ کچھ معنی رکھتا ہے تو میرے باپ سے زیادہ اس وقت کون مسلمان مستحق ہو گا، مگر افسوس کہ ہمارا ہی طبقہ نسواں اس غلطی کا ذمہ دار ہے مسلمانوں میں جس بُرے طریقے سے خیرات ہو رہی ہے اس کا بار مردوں پر کم عورتوں پر زیادہ ہے۔ ہٹے گئے مسٹرڈے بڑے

بڑے شہروں میں ۴ بجے رات کو اٹھ کر کوئی بے نمازوں کا رسالہ کوئی ہرنی
 کا معجزہ کوئی کر بلہ کے سنٹر اور کوئی مدینہ کی مناجات پڑھ کر چین سے چھو بیاں
 بھرتے ہیں۔ مردوں کے فرشتوں کو بھی خبر نہیں ہوتی اور یہ نہ معلوم خدا کا
 مقدس فرشتہ یا جنت کا دار و قہ سمجھ کر نہایت فراخ دلی سے اُس کی مدارات
 کرتی ہیں۔ اس کا نتیجہ یہ ہوا کہ مکاروں کی ہمت اور بڑھی اور تعداد اتنی ترقی
 کر گئی کہ دینے والوں کو مستحق اور غیر مستحق کا امتیاز ہی نہ رہا۔ اور یہ معاشیوں
 کے ساتھ واقعی مستحق بھی گھن کی طرح پس گئے۔ اب آجان بد قسمتی سے ایسے
 محلہ میں جا پہنچے جہاں سب تعلیم یافتہ خواتین آباد تھیں اور چونکہ ان کے
 کان میں یہ کھنک پڑ چکی تھی کہ اس قسم کے سائل مکار ہوتے ہیں اس لئے
 وہ ایسے لغو سائلوں کی التجا پر کان نہ دھرتی تھیں، اب آجان نے کئی دھڑکھٹائے
 مگر کسی سے ایک پیسہ یا چھلکی بھر آٹا نصیب نہ ہوا۔ اس عرصہ میں رات کے دس بج چکے
 تھے۔ ہر طرف ناکامی ہوئی تو اب آجان باہر نکلے۔ اب انہوں نے اُس آواز کو
 جس کے چھپانے کی اب تک کوشش کرتے رہے علی الاعلان نکالنا شروع
 کیا۔ اُن کی کمر جھٹک گئی تھی اُسے پاؤں میں لکڑی کا سہارا لے کر سیدھا ہاتھ
 پھیلا دیا۔ وہ سوال کرتے چلے جا رہے تھے کہ ایک اللہ کے بندے نے ہاتھ
 پر پیسہ رکھا اور لکڑی پکڑ ایک گلی میں چھوڑ دیا۔ یہاں اُن کے کان میں
 آدمیوں کے شور و غل کی آواز آئی معلوم ہوا کہ ایک گھر میں شادی ہے اور
 مولود شریف ختم ہو کر اب غربا کو کھانا کھلایا جا رہا ہے۔ اس علم نے اب آجان
 کو بلغ باغ کر دیا اور وہ شادی کا پتہ پوچھتے پوچھتے وہاں تک پہنچے۔ میں وہاں
 موجود نہ تھی۔ مگر جو حالات معلوم ہوئے ہیں۔ اُن کا خلاصہ یہ ہے کہ لوگ
 کھا کھا کر باہر نکل رہے اور اندر جا رہے تھے۔ یہ بھی ایک وقت تھا کہ

جس شخص نے ایک ایک دن میں بیسیوں روپے بے دریغ خرچ کر دیئے آج اس
 کی انتہائی آرزو تین چار روٹیاں تھیں۔ رات بسر عنت تمام اڑی چلی جا رہی
 تھی اس وقت کاہر لمحہ میرے اور اماں جان کے خیال میں ابا جان کے دل پر
 نشتر کا کام کر رہا تھا۔ اُن کی تمام آرزوئیں، تمام حسرتیں، تمام خواہشیں
 صرف اس کوشش میں محدود تھیں کہ زیادہ نہیں وہ صرف دو آدمیوں کا
 کھانا لے کر آجائیں اور ہمارے پیٹ بھر دیں۔ میں جانتی ہوں کہ اُن کی آرزوئیں
 غلط، اُن کی حسرت جھوٹی اُن کی خواہش بے جا۔ وہ اندھے ہوئے تو کسی کو کیا اور
 بھوکے تھے تو مسلمانوں کی بلا سے۔ ان کو کوئی مٹی نہ تھا کہ وہ اپنی مصیبت کا حال
 سنا کر چونچال دلوں کو رنجیدہ کریں۔ مسلمان اگر مسلمان تھے تو اس واسطے تو
 نہ تھے کہ اپنی خوشی کی گھڑیاں بد نصیب حاجتمندوں کے مصائب سے منفعض
 کر دیں۔ اپنی گاڑھی محنت کا کمایا ہوا روپیہ زکوٰۃ یا خیرات کے بہانے مفت
 خوروں کے بھینٹ چڑھائیں۔ بقول میری عزیز سہیلی مسز اے حسن کے کہ
 خاموشی کے ساتھ خیرات کرنا ہر گز اسلام کا حکم نہیں ہو سکتا۔ جب تک
 چندہ کی رقم علی الاعلان نہ دی جائے۔ دوسروں کو ترغیب ہو ہی نہیں
 سکتی۔ خیر ابا جان کی پہلی غلطی تو یہ تھی، دوسری یہ ہوئی کہ اپنی غرض میں
 دیوانہ ہو کر اور یہ نہ سمجھ کر کہ مکان مردانہ ہے یا زنانہ، اندر گھس گئے۔
 مصیبت کا انتہائی وقت تھا، رات آدھی کے قریب گزر چکی تھی اور اس
 کے ساتھ ہی اس شخص کی توقعات سوال بھی قریب قریب ختم ہو رہی تھیں۔
 جس کو بڑا اندیشہ تھا کہ مسلمانوں کی اس جماعت میں یقیناً میرے شناسا ہوں
 گے۔ اور جو کل میرے ساتھ برابر کے بیٹھنے والے تھے مجھ کو اس حالت میں
 دیکھیں گے۔ لیکن ضرورت نے عزت اور حمیت سب ختم کر دی۔ مکان مردانہ

ہی تھا، اور اباجان کا قیاس غلط نہ تھا۔ لیکن مکان دنیا والوں کے واسطے، انتظام
سمجھتوں کے لئے اور کھانا برابر والوں کے لئے تھکانہ کہ اللہ والوں کے لئے،
فقیروں اور کمزوروں کے لئے ! اباجان کا قدم دھرتا تھا کہ چاروں طرف سے
لوگ چیخ پڑے اور آواز سنتے ہی کہنے لگے " نکالو ۔ باہر نکالو ۔ کسی فقیر کو اندر نہ
آنے دو۔ "

اس چوکھٹ میں دو مکان تھے۔ ایک مردانہ ایک زنانہ، اباجان مڑے
تو زنانہ مکان کے دروازہ میں ایک بیوی تھکانہ دار صاحب کے واسطے جو اسی
وقت تشریف لائے تھے خصوصیت کے ساتھ خوان لئے کھڑی کسی مرد کا انتظار
کر رہی تھیں، اباجان آنکھوں سے معذور تھے مگر لگی اور بھرا ہوا خوان گھر
پڑا ایک اندھے کی ایسی عظیم الشان غلطی کی ذمہ داری گھر والی پر نہ تھی بیماری
کھانا نکال کر لائی تھی۔ اوپر کا سالن، تہہ دیگی کی بریانی، بیوی ایک لاندی ایک
اما اور ایک مرد، چار آدمی تھپڑ گھونسالات اُن پر ٹوٹ پڑے۔ اندھے تھے تو
ان کو کیا اور حاجتمند تھے تو ان کی بلا سے، پٹ کر باہر نکلے تو سر چکر رہا تھا۔
سیڑھی پر سے پاؤں رہا دھڑام سے نیچے گر کر بیہوش ہو گئے۔ پہلے تو ایک دو
آدمیوں نے ہتھیار کرنے کی کوشش کی آوازیں دیں پھر ایک شخص نے ٹانگ
گھسیٹ کر الگ ڈال دیا کہ رستہ نہ رکے۔ سنا ہے کہ ایک بچے کے قریب
گھر والی کسی بیوی کو روشنی ساتھ لے کر دروازہ تک پہنچانے آئیں تو چہرہ
پر نگاہ پڑی اور معلوم ہوا کہ وہ اندھا فقیر حسین کو مار پیٹ کر انہوں نے پھکڑا
تھا وہ اُن کا حقیقی بھائی تھا جس کا مکان چھیننے کی خوشی میں آج مولود شریف
اور دعوت عام تھی !!

بھوپاجان غیر تھے ہم کو اُن سے شکایت نہیں۔ افسوس بھوپا جان پر

ہے حقیقی بہن ہو کر ایسی سنگ دل کہ بیدار شمر کو بھی مات کیا۔ لاکھ شوہر کی عادت اور خصلت سے بھور و معذور مگر ایمان رکھتی تھیں، سوچتیں، کیا کیا کر رہی ہیں۔ خیر ہم اُن کی اسی عنایت کے ممنون ہیں کہ اُنھوں نے ڈولی کرتین آویسوں کا حصہ رکھ آیا جان کو گھر بھجوا دیا۔ سچ پوچھو تو یہ کھانا ہم دونوں ماں بیٹیوں کے واسطے زہر تھا، اور ہم کو مرجانا چاہئے تھا کہ ہماری وجہ سے اس شخص نے جو باپ اور شوہر ہے اپنے فرائض کو کس طرح ادا کرنے کے بعد یہ کھانا حاصل کیا۔ ہائے دنیا اور دنیا کا تعلق! وہی کھانا جو بھیک مانگ کر، دھکے کھا کر پٹ کر بے ہوش ہو کر زلیل ہو کر، غیرت کھو کر آیا جان لائے، بیوی اور بیٹی دونوں نے زہر مار کیا!! اللہ جس وقت ہم کھانا کھا رہے تھے۔ اتنا ضرور سوچتے جاتے تھے کہ افسوس ہماری غفلتوں اور غلطیوں پر مردوں کی جس کمائی کو ہم ایسی بے رحمی سے برباد کرتے ہیں وہ کیسی کیسی مصیبت اور آفتوں سے پیدا ہوتی ہے۔ خدا ایسی کمائی تو دشمن کو نہ دے لیکن اس سے پتہ ضرور چل گیا کہ مرد ہماری زندگیوں کے واسطے اپنے فرائض کس طرح ادا کر رہے ہیں۔

ماموں جان جب ضلحدار تھے، ایک دفعہ ان کو صاحب نے بیوقوف کہا، سنتے ہی سناٹا آ گیا۔ شتمیں کھاتے تھے کہ اگر جنوں کا بھی سہارا ہوتا تو لو کر ہی پر لعنت بھیجتا مگر کیا کروں بیوی بچوں کی میٹری پاؤں میں ہے۔

ابا جان جس وقت باہر گئے، میں اماں جان و صنو کر رہی تھیں۔ ہم نے پوچھا نہ اُنھوں نے بتایا کہ کہاں جاتے اور کیوں جاتے ہیں۔ جھوٹ کہوں بولوں میرے پیٹ میں جو ہے قلابا تریاں کھا رہے تھے خوب ڈٹ ڈٹ کر کھایا۔ مگر اماں جان ابا جان کی کیفیت سن اور حالت دیکھ کر حلقہ کر بیٹھ گئیں اور ابا جان کے کہنے سے شریک تو ہو گئیں مگر آنکھوں سے سادون بھادوں کی جھڑپاں بہہ رہی تھیں۔ مجھے تعجب تھا کہ

جس بیوی نے جوانی بڑھاپے سے بدل دی اور تیوری کا بل نہ بدلا، آج وہ شوہر کے
 قدموں کی خاک تھی۔ میں تو میں خود ابا جان حیران تھے کہ جو بیوی نمود میں اپنی وضع
 کی اس قدر پابند اور اتنی خود دار کہ بہت اور خوشامد تو درکنار بات بھی دب کرنے
 کی وہ اس وقت مفلسی اور مفلسی کیوں قاقہ اور مصیبت کے وقت قدموں میں کھپی
 جاتی تھی۔ جب میں اور ابا جان اپنے اپنے بچھوٹوں پر لیٹ گئے تو اب وہ وقت آیا
 ہے جب آسمان کے فرشتوں اور زمین کے درختوں نے دیکھا کہ جو بیوی بد مزاجی اور
 بد دماغی کا پورا تمغہ دنیا سے حاصل کر چکی تھی۔ وہ کس طرح ماں کے وودھ باپ کے
 خون کی لالچ رکھ کر بتاتی ہے کہ مسلمان بیوی کیا ہے۔ نماز عشا سے فراغت پا کر لال
 جان روتی ہوئی جا نماز سے اٹھیں۔ ابا جان اپنے افکار میں غرق تھے کہ دفعتاً ان
 کے قدموں پر گرہیں اور سر ان کے پاؤں پر رکھ کر کہا۔

”ماں کی دہلیز اور باپ کے گھر سے وداع کے بعد جس کو آج ۲۵ سال کے
 قریب ہو گئے، خدائے مجھ کو شوہر کی بیوی، گھر کی گھر والی، بچوں کی ماں بنایا، ہمارا
 نکاح میری تمہاری دونوں کی ضرورت تھی۔ بیچ نہ تھی کہ مجھ کو تم پر اور تم کو مجھ پر
 نا جائز حکومت کا حق ہوتا۔ تم جب تک شوہر تھے میں بیوی تھی۔ تم دینے والے میں
 لینے والی، تم کمانے والے میں اٹھانے والی، تمہارا ہاتھ جب تک اوپر اور میرے نیچے
 رہا۔ میں نے ایک تم کو نہیں دنیا کو دکھا دیا کہ ماں باپوں کی بیٹیاں لونڈیاں نہیں
 بیویاں ہیں، یہ ان پر جان اور عزت پر راحت قربان کرنے والی ہستیاں ہیں لیکن
 آج جب وقت نے تمہارے نمود کو افلاس سے تمکنت کو خاموشی سے بدل دیا۔
 تو میں بیوی نہیں لونڈی ہوں۔ یہ سر ان قدموں پر فدا، یہ جان اس صورت پر
 نثار، مجھے خبر نہیں تھی کہ ماں وہ ناشاد نامراد بچی جن رہی ہے جس کا شوہر بھیک
 مانگ کر اس کا پیٹ بھرے گا۔ موت نعمت ہوتی اگر اس سے پہلے میرا پردہ

ڈھانک دیتی کہ میں یہ سماں دیکھوں اور یہ ٹکڑا کھاؤں۔ دولت اور عزت قدرت کے گرشمے اور دنیا کے کھیل ہیں۔ یہ ہرتی پھرتی چھاؤں کاغذ کی ناؤ ہے۔ شریف بیٹیاں باہر والی نہیں۔ شریف ماں یا پوں کی بیٹیاں ہیں۔ یہ ساون کی چڑیاں ہری چگ نہیں۔ رنج کی رفیق اور مصیبت کی شریک ہیں، تکلیف ان کی شرافت کا امتحان اور خاندان کی آزمائش ہے۔ مصیبت میں صبر ان کا زبور اور فاقہ میں شکر ان کا جوہر ہے۔ جہالت یا لغویت مگر میرا عقیدہ تو یہ ہے کہ عورت کی تغذیر کا رزق اور مرد کی اولاد۔ میری بد نصیبی نے یہ دن تم کو دکھایا۔ اس تکلیف کی وجہ، اس مصیبت کا سبب اس انقلاب کا باعث میں اور صرف میں اور فقط میں شکر گزار ہوں کہ اس پر کبھی تم نے میرے حقوق کا لحاظ رکھا اور مجھ جیسی نافرمان عورت پر وہ احسان کیا کہ اگر میں پاؤں دھو دھو کر پیوں تو معاوضہ محال اور اپنی کھال کی جوتیاں پہناؤں تو بدلہ مشکل۔ ماں کے بعد اور باپ کے پیچھے جب زندہ بہنیں جیتے جاگتے بھائی حقیقی خالائیں اور سگے ماموں ایسے فرنٹ ہو گئے کہ مہینوں اور برسوں اپنی صورت دکھائی نہ میری دیکھی تمہارے دم سے تمہارے کرم سے، عزت آبرو کے ساتھ گھر والی بنی اور سلیم کہلائی۔ عمر بھر تمہاری بدولت راج کیا۔ سونا ہاتھوں میں کھیلایا اور چاندی قدموں میں لوٹی۔ جو ہاتھ ہمیشہ زبرد رہے وہ اس وقت زیر نہ ہوں گے۔ ابھی میں زندہ ہوں اور ان ہاتھوں کا کرم میرے دل میں موجود، جب وقت نے تمہارے بلند ہاتھ خاموش کر دیے تو ان کا منہ تکیے والے وہ ہاتھ جنہوں نے ان کی بدولت کہنیوں تک سونا پہنا نمک حرام ثابت نہ ہوں گے؛ آقا سلانی سیوں گی، پسائی کروں گی مگر محسن کے ہاتھوں کو نیچا نہ ہونے دوں گی۔

اپنے نے ابا جان کو محو حیرت کر دیا تھا، ان کو اماں جان سے اس قدر مایوسی

ہو چکی تھی کہ وہ اس منظر کو خواب سمجھ رہے تھے۔ یقین کے بعد انہوں نے ایک ٹھنڈا سا نس بھرا اور کہا: ”مجھے امید نہ تھی کہ اس سچ میں جو صدمہ نہیں مرض الموت ہے تم اس طرح میری غمخوار ثابت ہو گئی۔ میں اس قابل نہیں ہوں کہ تمہارے احسان کا معاوضہ کر سکوں، وقت نے مجھے اس قابل نہ رکھا کہ بھیک مانگ کر مہلت اپنیٹ بھر دیتا۔“

اتنا کہہ کر ابا جان کی طبیعت کچھ ایسی بگڑی کہ وہ بات نہ کر سکے۔ اماں جان کی حالت اس سے زیادہ خراب تھی، انہوں نے ابا جان کے قدموں کو بوسہ دیا اور کہا۔

”یہ سہراں قدموں پر قربان، عیش ان قدموں سے اور عزت اس دم سے ہے نادم اور شرمسار بیوی خطا وار گنہگار لونڈی معافی کی خواستگار ہے، دولت ختم ہوئی مفلسی رہتے والی نہیں، وہ دن نہ رہے تو یہ بھی نہ رہیں گے۔ خدا پر نظر کو شش پر بھروسہ اور تقدیر پر یقین کرو۔ دنیا کا وسیع میدان پیش نظر ہے۔ محنت کریں گے۔ اور پیٹ بھریں گے۔“

(۹)

خالق کی قدرت تو کیا مخلوق کی حماقت ہی سمجھو کہ جس قوم کے اکرام و اعزاز کا انحصار کبھی اتفاق پر تھا اس کی نگاہ میں آج ردِ پیہ انسانیت کا جزو اور دولت شرافت کا لازمہ قرار دیا جائے۔ اس سے انکار مذہب کی توہین ہے گلشنِ اسلام کی جو بہار آنکھیں غریب کی جھونپڑی میں دیکھیں گی وہ قہرِ شاہی میں نظر نہ آئے گی مگر آج جو مسلمانوں کی نگاہوں میں مفلس اور پینچ ذات کے ساتھ متقی اور بہیمیزگار ہو وہ ذلیلوں کا ذلیل اور رذیلوں کا رذیل نشترِ مغفانی کی لڑکی اور غریب تھی

گھر اُس کے اعمال و افعال ایسے تھے کہ سو شریف اور ہزار بھلے مانس قربان۔ اسلام جس روز سے کالے پانی گیا مغلائی اور نسترن دونوں ماں بیٹیاں وقت کا بڑا حصہ وسیم دہن کی تسکین کرنے میں گزار دیتیں۔ اُس کے ساتھ روئیں اُس کے پاس بیٹھتیں بچھانے کی کوشش کرتیں۔ بہلانے کی تدبیر کرتیں مگر اس کا زخم کاری تھا جو بارہ پہر اور چوبیس گھنٹے ہر وقت رس رہا تھا۔ وسیم جیسا شوہر قابل فخر اور لائق ناز دیکھنے کے قابل اور دکھانے کے لائق، مگر چھوٹا اور اسلام جیسا بچہ ہٹا کٹا موٹا نازہ، بیمار نہ غلیل جیتے جی، اُس پر جو گزری اور گزر رہی تھی، اُس سے اس وقت بحث نہیں ذکر نسترن کا ہے ذات کی درزن، نام کی سوکن مگر ایک دفعہ نہیں بارہا اُس کے ورد میں اس طرح شریک ہوئی کہ رونے کی آواز گھر بھر نے سنیں۔ یہ اُسی کا دل گردہ تھا کہ عارف جیسے شوہر کو جو بیوی کے نام سے متنفر اور صورت سے بیزار تھا، کہہ سُن کر بھیجتی اور زیر دستی پہنچاتی، یہاں تک ہوا ہے اور کبھی کبھار نہیں کئی مرتبہ کہ عارف کچہری سے نکھکا ہارا آیا۔ کھانا کھاتے ہی پلنگ پر لیٹا حقہ کی منال منہ میں رہی، خراٹے لینے لگا، نسترن بیٹھی جاگتی رہی، اس کی اگر نہ نکھ کھل گئی تو خیر ورنہ خود جگایا اور کہا۔

”آج بڑے گھر کی باری ہے وہاں آرام فرمائیے۔“

بچہ قریب قریب ہمیشہ کو چھوٹ چکا تھا، سوکن مستقل گھر میں آبراجی تھی۔ مگر ہم بھر بھی کہیں گے کہ وسیم دہن خوش نصیب تھی۔ بچہ کا فراق اور سوکن کا وجود اگر صد تھا اور اگر کہیں تھا، ضرور تھا۔ لیکن وہ ان دونوں میں ہماری یا کسی کی ہمدردی کی قطعاً مستحق نہیں۔ بچہ زیر دستی گھر سے نکالا اور سوکن ڈولی بھیج کر گھر بلا لائی۔ اب بھی اگر وہ انسانیت سے کام لیتی اور شرافت سے چلتی۔ جو گزری تھی گزر گئی، جو گزرتی اچھی گزرتی مگر احسان فراموش اس حالت اور مصیبت میں بھی دن رات اُس کے خاندان کو اگنتی رہتی۔ کھلم کھلا اور علی الاعلان کہتی اور دُنکے کی چوٹ کہتی کہ

”اس کے بچے کیونکر بچے جائیں گے۔ شریف تو بیٹی دینے سے پہلے۔ رذیل کی کھپت رذیل ہیں۔ یہ ہوئے مومے درزی۔ بٹے جڑیں گے۔“

نہن احسانات کا معاوضہ اور سلوک کا نتیجہ اپنے کانوں سے یہ سنتی اور افسانہ کرتی۔ فرشتہ صفت ضرورت تھی کہ سنتی اور مال دیتی اور چپ ہو رہتی۔ وسیم دہن عورت تھی تو ہو، انسان تھی اور تندرست تھی۔ آنکھیں اور دماغ دونوں صحیح سوکن کا معاملہ ختم کرو۔ ضرورت تھی کہ اسلام نہ بیت کے اعتبار سے کرموں جلی ماں کو سبق دینا دوسرا بچہ سلیم سامنے اٹھ رہا تھا کس باپ کا بیٹا اور کس دادا کا پوتا گیارہ برس کا لڑکا تھا۔ وہی دو چار سوڑتیں جو وادی کے طفیل یاد ہو گئی تھیں وہ البتہ طوطے کی طرح رٹوالو۔ اس کے آگے الف کے نام بے تک نہیں جاتا تھا۔ دن بھر گلی کے آوارہ لڑکے اور گرمی کی چلی پلائی دھوپ میں جانگیم پہنے یا لنگوٹ باندھے دریا کے کنارے کھڑی کھیتی پالا ہو رہا ہے۔ اندھیری رات نو دس اور چاندنی رات میں بارہ ایک بجے آیا روٹی کھائی اور پڑ رہا۔ دنیا ہی نے بد نصیب ماں کو سمجھایا مگر مرے اس کی ماں جو کبھی جھوٹ موٹ بھی بچہ کو آدھی بات کہی ہو بلکہ اٹا کہنے والوں ہی کو ڈانٹ دیا کہ سیانا بچہ کیا منہ لگوں۔ بُری لگ گئی۔ نکل کھڑا ہوا کسی کا کیا جائے گا۔ میں ہاتھ جھاڑ بیٹھ جاؤں گی۔ اس غفلت کا نتیجہ ظاہر تھا کہ جس نسیم نے اُن بچوں کو جن کی سات پشت میں بھی کوئی پڑھا لکھانہ خفا عالم اور فاضل بنا دیا اس کا پوتا مزے سے کھیتی پالا کھیلتا اور دھڑلے سے کبوتر اڑاتا کبھی آم پر چڑھے کیریاں توڑ رہے ہیں کبھی اٹلی پر چڑھے کٹارے کھا رہے ہیں۔ سلیم وسیم کا بچہ نہیں رانڈ کا سانڈ تھا کہ گھر میں رہتا تو اور باہر جاتا تو جدھر نکل جاتا تراہ تراہ مچ جاتی۔ اس کو مار اس کو دھاڑ یہاں لوٹ وہاں کھسٹ چاروں طرف سے شکایتیں تھیں۔ مگر صد آفریں اس بد نصیب ماں کو یہ سب کچھ آنکھ سے دیکھتی اور کان سے سنتی مگر لٹس سے مس نہ ہوتی۔ خدا دشمن کو بھی ایسی بد بخت

ماں نصیب نہ کرے۔ جیسی اسلام اور سلیم کی تھی۔ یہ درست ہے کہ باپ سر پر موجود نہ تھا مگر بچوں کی تربیت کا واسطہ باپ سے برائے نام ہے درحقیقت ان کی تربیت کی ذمہ داریاں ماں پر ہوتی ہیں۔ وسیم دلہن بچہ کی عاشق تھی فریفتہ تھی بشیدا تھی مگر انوکھی نہ تھی۔ ہر ماں ہوتی ہے، اُس کا اگر ایک کھوکرا ایک بچہ تھا تو سو کن کے بھی گرے پڑے نہ تھے۔ گود کا بچہ ڈیڑھ پونے دو برس کا ہو گا۔ دیکھ دیکھ کر جتنی گھر میں آتی کاچیں۔ بچے نے لوکاٹ مانگے۔ فوراً منع کر دیا۔ ٹریا، لٹا، ہنڈ کی ایڑیاں رگڑیں۔ کوٹھری میں لے جا بند کر۔ منہ ڈھانک چیکے سے لپٹ گئی مگر اس کی ہنڈ پوری نہ ہونے دی بچہ کو تکلیف ضرور ہوئی اور بچہ سے زیادہ ماں کو۔ مگر یہ سبق عمر بھر کو کافی تھا۔ ایک بی وسیم دلہن ماں تھیں کہ بچہ کی گولیوں کے واسطے پر محلہ قرض لیا اور اُس کی خواہش پوری کی۔ نہ بہت کی اس غفلت کا نتیجہ آنکھیں شب و روز دیکھ اور کان رات دن سن رہے تھے۔ بہو اسی واسطے ہزار برس کی بنیو کہلاتی ہے کہ عمارت خاندان کی بنیاد اس نے اپنا فرض سمجھ لیا۔ اور بچوں کی تربیت درست کر دی تو خاندان کو چار چاند لگا دیے اور اگر کالوں میں تیل اور آنکھوں میں پھلیاں ڈالے بیٹھی رہی، بچوں کو سیٹ بھر کر بگڑنے دیا تو بنہ رگوں کی آبرو اور خاندان کی عزت سب خاک میں ملا دی۔ دلہن بننا کہنے کو مشکل نہ ہو مگر اس کی تہہ میں وہ سخت ذمہ داری مضمر ہے جس نے خاندان بنا اور بگاڑ دیئے۔

جون کے مہینے میں دوپہر کے وقت نستر اندر کے کمرہ میں بیٹھی رومال پر غار کا نام کاڑھ رہی تھی کہ منجھلا لڑکا روٹ پانچ برس کا اتنا سے کہنے لگا۔ کیرے انار دے نہاؤں گا۔ کہنے والا بچہ تناسمجھ سننے والی گدھی کہ سنتے ہی تمبیل کو فوراً ہی تیار ہو گئی۔ کمرہ تا اور پاجامہ دونوں اتار دیئے۔ ٹپ بھری ہوئی پانی لومیس اونٹ رہا تھا۔ بچہ جا بیٹھ گیا۔ نستر کا یہ بچہ عجیب شتم کا بچہ تھا۔ اتنا مسکین اتنا

غریب اس قدر خاموش اور بے نفس بچہ دیکھنے میں تو کیا سننے میں بھی کم آیا ہے۔ رحم اُس کی صورت دیکھ کر اور پیار اُس کی کیفیت سن کر آتا تھا۔ ضد یا ہٹ در کنارِ دن رات میں گنتی کی چند باتیں کر لیتا ہو۔ عبید یا بقرعید ہو یا شادی بیاہ ہو اُس کو اُبلے کپڑے سے واسطہ تھا نہ نئی جوتی سے جو لگیا وہ لے لیا، جو لگیا وہ پہن لیا۔ اُس کی معصومیت پر ماں اور باپ دونوں کا کلیجہ کٹتا تھا۔ نسترِ ن لاکھ پوچھتی عارف ہزار کہتا۔ گھر وہ ایک خاموش نگاہ سے دونوں کی صورتیں تک کر نیچی گردن کر لیتا۔

ماں اور باپ دونوں کی زندگی میں اُس کی صورت پر تیشی برستی تھی، ایسا مردہ دل اور خاموش طبیعت بچہ اس عمر اور اس وقت میں خدا ہی کی قدرت تھی۔ باپ اگر بھولے بسرے گھر ک دیتا ماں جل جہنم کر مار دیتی تو دونوں گھنٹوں پچھلتے اور افسوس کرتے۔ ایک رات پہلے کا ذکر ہے کہ لکھنؤ سے کسی دوست نے عارف کو خرپوزے بھیجے تھے جب تقسیم کر کر کے نسترِ ن نے دو قابلوں میں قتلے گھر کے واسطے رکھے۔ ایک عارف کے واسطے ایک بچوں کے لئے۔ عارف کچھری چلا گیا۔ تو بچے بیٹھے فصل کا میوہ باہر کی سوغات ٹوٹ پڑے اور دم بھر میں قاب صاف کر دی۔ مگر اس معصوم نے اپنی سالن کی طشتری سے کام رکھا۔ جب خرپوزے ختم ہو گئے اور ماں نے پوچھا "ارے تو نے بھی کھائے؟" تو بڑے نے کہا "اُس نے تو ہاتھ بھی نہیں لگایا۔" اور وہ ماں کی صورت دیکھ کر خاموش ہو گیا، اب ماں کو جو چند قتلے شوہر کے ساتھ کھائے تھے زہر تھے۔ اس خیال کے آتے ہی کہ میں نے کھائے یہ محروم رہا اُس کے دل پر جو گزری ہوگی وہی جان سکتی ہے۔ دن بھر اُس کا منہ دیکھ دیکھ کر دل ہی دل میں کہہ دیتی رہی۔ شام کو نہ لایا کپڑے بدلے اور کہا "جاتو بھی تھوڑی دیر کے لئے باہر ہو آ۔" وہ ادھر گیا۔ آپ اس لئے کہ میاں کے آنے کا وقت تھا جھارو بہا رو میں لگی۔ ماماں خدا کی عنایت سے دو دو تین تین موجود تھیں۔ مگر اس کا کام زیادہ

خود ہی کرتی تھی۔ چائے تیار کی انڈے تلے حقہ بھر کر آرام کر سی درست کر رہی تھی کہ عارف بچہ کا کان پکڑے غصہ میں لال اندر آیا۔ اور دو تھپڑ اس زور سے مارے کہ ہلک گیا۔

نسٹرن: ”کیا ہوا؟“

عارف: ”ہوا کیا خاک، بڑے گھوڑے کی کاٹھی بالکل ناس کر دی۔ چاقو قینچی سے کتری ہے؟“

نسٹرن: ”اے ہے۔ یہ تو ابھی باہر گیا ہے۔ مشکل سے پانچ سات منٹ ہوئے ہوں گے۔“

عارف یہ کہہ رہا تھا کہ سائیس نے دروازہ پر آکر کہا ہر کار سلیم یاں نے کتری ہے جب میں آیا ہوں میری صورت دیکھ کر بھاگے ہیں۔“

بچہ کے دونوں کلوں پر پانچ انگلیاں پڑی ہوئی تھیں۔ اور کان بہیر ہوئی ہو رہا تھا۔ آنکھ سے آنسو بہ رہے تھے۔ مگر ہاں یا نہ کا جواب اب بھی نہ تھا۔

باپ نے ہاتھ پھیر کر اپنی ندامت کا اظہار کیا۔ اور ماں نے گلے سے لگا کر معصوم کی بے گناہی اور اپنی غلطی کا اعتراف کیا۔ رات آچکی تھی بچہ پر کر سو گیا مگر دونوں ماں باپ دیر تک اس حالت پر افسوس کرتے رہے۔

سنگا بدن نیچے پانی اوپر لو باہر نکلا تو حرارت اور حرارت کے ساتھ ہی بخار کپڑے پہن، رضائی اوڑھ چار پائی پر جا پڑا۔ ماں کو خبر نہ باپ کو علم، نو کمرہ کو اطلاع نہ آتا کو آگاہی گھنٹہ ڈیڑھ گھنٹہ پڑا رہا۔ لیکن ظہر کے واسطے نسٹرن جو باہر نکلی اور یہاں لبتا دیکھا تو پوچھا: ”بیٹا اس طرح کیوں پڑا ہے؟“ جواب نہ ملا تو پاس آئی۔ آنکھیں دیکھیں۔ تو بند۔ پٹا دیکھا تو آگ گھبرا گئی۔

اٹھایا اندر لائی، لٹایا، ماماؤں سے پوچھا اماں سے دریافت کیا تو معلوم ہوا کہ گھنٹہ بھر پانی میں غوطے لگائے۔ سب سے پہلے اپنی غفلت کا افسوس ہوا کہ اگر فرافض کی ذمہ داری محسوس کرتی اور تربیت میں تساہل نہ ہوتا تو یہ وقت کیوں دیکھنا پڑتا۔ مگر لگی کے آگے تربیت کا خیال تھا نہ تغافل کا شام کو عارف آیا، رات کو ڈاکٹر اور حکیم کی تجویز ہوئی کہ لو لگی ہے۔ دس بجے ہوں گے حکیم صاحب نے فرمایا: "آم کی کیری بھبھلا کر پلا دو۔"

رات زیادہ آگنی کیری کا ملنا مشکل تھا۔ اماں نے کہا: "بڑی بہو کے ہاں بہت سی رکھی ہیں۔" نستر ن کہنے کو کیسی ہی زیر ہو مگر طبیعت کی اتنی شیر کھٹی کہ سوکن کی شرمندہ احسان کبھی نہیں ہوئی۔ اس وقت بھی اس نے کچھ سوچا۔ مگر مامتا عادت پر غالب آئی اور یہ تمام عمر میں پہلا اتفاق تھا کہ نستر جیسی غیور عورت سوکن سے مدد کی ہلتی ہوئی۔

وسیم دلہن اگر ایمان سے نہیں صرف انسانیت سے کام لیتی تو اس کی گردن کیا رگ رگ نستر کے احسان سے دلی ہوئی کھٹی۔ کیریاں کیسی اگر خود بھی قربان ہو جاتی تو اس کے معاوضہ سے سبکدوش نہ ہوتی لیکن انسانیت ہوئی تو یہ نوبت ہی کیوں پہنچتی، ادھی رات کا وقت تھا جب نستر نے آکر کہا۔

"میرا منجھلا بچہ بخار میں لو تھ پڑا ہے، لو لگی ہے، حکیم صاحب نے کیریاں بتائی ہیں اس وقت بازار بند ہے آپ دونیں کیریاں دے دیجئے؟"

وسیم دلہن: "مجھے کیریاں دینے ہیں تو عذر نہیں، مگر بچے بچے سب برابر ہیں، سلیم میاں شوق سے نوڑ کر لاتے ہیں، وہ اللہ رکھے اب آنے ہی ہوں گے، ان سے پوچھ کر تو تین کیا چھ دے دوں گی۔"

اس کا جواب نستر نے کچھ نہ دیا، اور خاموش آکر بچے کے سر ہانے لگی۔

گئی۔ بخار لمحہ بہ لمحہ تیز ہو رہا تھا اور جسم کی یہ کیفیت تھی کہ ہاتھ دھونا مشکل تھا،
چنے بھن رہے تھے۔ یہ وقت نستر پر عجیب مصیبت کا تھا، بچہ کی بیہوشی
بدستور تھی وہ اگر چیتا چلاتا تو شاید اس قدر پریشان نہ ہوتی۔ خاموشی نے
دل ہوا کر دیا۔ پنڈاؤ کھتی تھی۔ آواز دیتی تھی اور کلیجہ پر ایک گھونسہ مار ہلے
کر چپ بیٹھ جاتی تھی۔

اس وقت جس خیال نے کلیجہ کے ٹکڑے اڑا دیے وہ اس کی مسکینی اور اپنی
لاپرواہی تھی سوچتی کہ روف اب بچتا نہیں۔ پانچ سال کے واسطے میرا مہمان
تھا، مجھ سے زیادہ بد نصیب اور کون ہوگی۔ ایک لمحہ اس پر توجہ نہ کی۔ معصوم
بے گناہ بچا اور خواہ مخواہ گٹا، ہائے اللہ میں خربوزے کھاؤں اور یہ ترسے۔
کان سرخ کتے لال ہو جائیں۔ مٹر مٹر باب کا منہ اور میری صورت دیکھے اور
اُف نہ کرے! بس نہ چٹنا تھا کہ لپٹ کر قربان ہو جاتی۔ بلائیں لیتی تھی پیار
کرتی تھی، بلبلائی تھی، اور روتی کہ بچہ نے آنکھ کھولی۔ دیکھا تو ماں دھاروں رو رہی
ہے معصوم نے ہاتھ اس کی گردن میں ڈال دیے اور کہا "اماں جان! روؤ نہیں،
دیکھو بخار اُتر گیا میں اچھا ہوں۔ ایک سنسنی سی آئی اور بدن تھر تھر کانپنے لگا۔ بچہ
پر اتنا کہہ کر غفلت طاری ہو گئی۔ رات خاموشی کے ساتھ حدود صبح کی طرف
رواں تھی اور ایک روشن چراغ نستر کے لال کو ٹکٹکی باندھے دیکھ رہا تھا۔
ماں کی خاموش آنکھیں بچہ کے چہرہ پر تھیں۔ اور ماما ہر ہر پہلو سے ناامیدی کا
یقین دل رہی تھی۔ کبھی عالم خیال میں اُس کا کفن سامنے آتا تھا۔ اور کبھی غسل
مہبت کی تیاریاں گھر میں دکھائی دیتیں۔ ہائے کرتی اور کرتی۔ ولے کرتی اور اُٹھتی
دفعۃً ایک خاص خیال دل میں پیدا ہوا۔ دماغ چکرایا۔ اور کلیجہ منہ کو آنے لگا۔
دیواروں کو دیکھ کہنے لگی: وہ بد نصیب مسافر جس کی مہماں نوازی ایک دن ماں نہ

کر سکی اس وقت تم سے رخصت ہوتا ہے۔ بیٹھ گئی اور سوچنے لگی اب بچہ کی عمر گزشتہ
 کاہر لمحہ آنکھ کے سامنے تھا۔ ہر واقعہ کو یاد کر کے کانپ رہی تھی۔ آپ گھر کے کام
 میں مصروف ہے بچے لڑھکے کے پراٹھے کباب لے رہے ہیں۔ وہ خالی طشتری لئے
 اس اُمید پر خاموش بیٹھا ہے کہ ان سے فارغ ہو کر مجھ کو بھی دیدیں تو کھالوں۔
 عقیقہ میں سے رات کو واپس آئی سب بچے مزے سے کھچونوں پر لیٹے کہانیاں اور
 یہیلیاں کہہ رہے ہیں۔ اور وہ کھڑی چار پائی تکیہ نہ بچھونا بے خبر پڑا سوتا ہے۔
 پرواز خیال چھری کی طرح ذبح کر رہی تھی کہ وہ وقت یاد آیا جب چھوٹی بچی کی
 پیدائش پر سخت بیمار پڑی تھی۔ حکیم ڈاکٹر بھی حیران ہو گئے، آپ پلنگ پر پڑی
 بخاریں بلبلارہی ہے۔ بڑے بچے باہر تخت پر بیٹھے آموں کے حصّے کر رہے ہیں۔
 اور رونٹھے ننھے ہاتھ اٹھا کر کہہ رہا ہے۔ "اے اللہ میری اماں جان کو اچھا کر دے"
 نسنرن کیا جانی دشمن بھی ہوتا تو بلبلاتا۔ ان ہاتھوں کو اٹھا کر کلیجہ سے لگایا اور ساتھ
 ہی خیال آیا کہتا تھا اللہ اللہ کرو۔ اُنکھوں خدا سے دعا مانگوں۔

نسنرن نماز کی سختی سے پابند تھی۔ یہ نماز کا وقت بھی نہ تھا، مگر اٹھی وضو
 کیا جانماز بچھانا چاہتی تھی کہ خیال آیا مجھے اس مصیبت میں خدا سے مدد کا حق حاصل
 ہے یا نہیں۔ میں بھی کبھی خدا کی مصیبت میں کام آئی جو وہ میرے کام آئے مگر توبہ
 توبہ نعوذ باللہ کیا کہہ رہی ہوں، لیکن کیوں جب یتیم اور مسکین کی صورت اُسی کی
 صورت ہے تو حاجتمندوں کی حاجت اور بد نصیبوں کی مصیبت بھی اُسی کی مصیبت
 ہے۔ کیا اس سے پہلے کسی حاجتمند ماں کا بچہ اُسی طرح میری آنکھ کے سامنے نہیں
 آیا ضرور آیا۔ بڑی بی بی کا نواسہ میعاد بخاریں ۲۱ روز ۲۱ رات میری آنکھوں کے
 سامنے پڑا رہا۔ میں نے بڑھیا نانی، رانڈا، اندنیم کچہ کو کیا مدد دی۔ وہ حاجتمندوں کی
 حاجت نہیں خدا کی، اور مرہٹوں کی اعانت نہیں مالک برحق کی تھی۔ ماں سامنے

والی کو ٹھہری میں تڑپ رہی تھی اور میں کمرے میں سنس رہی تھی۔ نانی معصوم کو دیکھ دیکھ کر ہلک رہی تھی، اور میں بچوں کے پاس بیٹھی تھپتھپے لگا رہی تھی۔ اس خود غرضی، اس نفسانیت اور اس حیوانیت پر میں آج کیا حق رکھتی ہوں کہ خدا سے اعانت چاہوں فرشتے میری التجا میرے منہ پر ہلک دیں گے۔ یہ درخواست بے حیاتی یہ التجا بے غیرتی کس منہ سے سامنا کروں کس برتنے پر سامنے آؤں اور کس کل پر مدد مانگوں۔ اگر تمام عمر میں ایک دفعہ بھی خدا کا کام کرتی تو آج وہ میرا کرتا۔ میں مانگتی اچھی اور وہ دیتا کھلا لیکن اب میرا مانگنا مشرم اور اس کا دینا کرم۔

رات ختم کے قریب پہنچ چکی تھی۔ چاند صہم اور تارے جھلجھلاہٹے تھے۔ چراغ کی روشنی آمد صبح کا پیام دے رہی تھی۔ نستر ان ہی خیالات میں غلطاں پیچاں تھی اور عارف پڑا سو رہا تھا، نستر کی نظر اُس وقت بچے کے چہرہ پر نہیں آسمان کی جانب تھی کہ رات کے سنائے میں عارف کسمسایا اور اُس کی زبان سے نیند کی حالت میں یہ الفاظ نکلے۔ "زبان دے اور سچی دے، بچہ لے اور اچھا لے۔" اتنا کہہ کر عارف کلمہ پڑھتا اٹھ بیٹھا، ہر چند نستر نے پوچھا کہ کیا کہہ رہے ہو، مگر وہ کچھ نہ بتا سکا۔ نستر اس کو صدارے غیبی سمجھی اُسی وقت سجدے میں گری اور کہا۔

"اے مولا تندرست رؤف کو کلیجے سے چمٹوا دے، وعدہ کرتی ہوں کہ ہر یتیم کو رؤف سمجھوں گی۔"

اُٹلی رات کی سیاہی پردہ دنیا سے دور ہو رہی تھی۔ پو پھٹ رہی تھی اور آسمان شب سیاہ کو وداع کہہ رہا تھا، فجر کی نماز پڑھی۔ بچہ کے پاس آئی، دیکھا تو پسینہ میں شور اشور تھا، خوشی کے مارے اُچھل پڑی۔ رؤف اچھا ہو گیا۔ مگر اُس روز کے بعد کوئی یتیم بچہ نستر کے سامنے ایسا نہ آیا جس کو دیکھتے ہی اُس نے

(۱۰)

”تعجب کی کوئی انتہا نہیں رہتی جب میں مسلمانوں کے اُس طبقہ پر نظر ڈالتی ہوں جو تعلیم نسواں میں دن رات سرگرم ہے۔ اور جو قدامت کو بُرا سمجھتا ہے۔ نئی نئی وضع وضع کی لڑکیاں پیدا کرنے کی کوشش کر رہا ہے۔ یہ کچھ وقت کا تقاضہ اور شاید انسان کی فطرت ہوگی۔ میں آج تمہارے سامنے تعجب کر رہی ہوں زندگی میں اسی فریق کی ہم خیال تھی۔ اگر کسی بڑی بوڑھی پر نظر پڑ جاتی تھی تو اُس کی سادگی اور جہالت پر بے اختیار ہنسی آتی تھی اور دل چاہتا تھا کہ مسلمانوں کی لڑکیاں پر دے کو پھونک اپنی ترقی کا فکر خود ہی کریں۔ میں دن رات تعلیم یافتہ لڑکیوں کو دیکھتی تھی اور دیکھتی کیا ملتی جلتی تھی اور اُن کو دیکھ کر۔ یہ خواہش پیدا ہوتی تھی کہ کیسا مبارک ہو گا وہ وقت جب قوم میں ہر لڑکی اس قابلیت اور لیاقت کی ہوگی۔ مگر اب خیال کرتی ہوں تو اپنی غلطی پر ندامت کے سوا کچھ حاصل نہیں ہوتا۔ اور یہ اعتراف کرنا پڑتا ہے کہ تعلیم یافتہ لڑکیوں پر یہ مثل اصل کہ ”دلی والی منہ چکنا پیٹ خالی“ ظاہر کی شوں شاں تو م طراق یہ وہ سب کچھ تھا، مگر اندر کچھ نہیں۔“

میرا یہ کہنا شاید غلط نہ ہو گا کہ اماں جان کی زندگی اب شروع ہوئی تو بڑھاپا تھا اور جوانی ختم ہو چکی تھی مگر وہ زندگی کہلائے جانے کی مستحق نہ تھی مجھے حیرت ہوتی تھی کہ صبح سے شام تک وہ سوئی کے ڈورے میں مصروف رہیں اور مغرب سے قبل انہوں نے ایک کونٹھی ایسی بے نظیر تیار کی کہ ہمارے پڑوس میں جو درزی رہتا تھا وہ دیکھ کر پھڑک گیا اور اُسی وقت دو روپے نکال کر

بھیج دیجیے۔ اُس روز سے یہ معمول بندھ گیا کہ ایک کنٹھی روز وہ تیار کر دیتی، اور درزی آنکھ بند کر کے دو روپے بھیج دیتا۔ ابتداء میں تو کچھ وقت ہوئی لیکن جب پھیر پڑ گیا اور کچھ روپے جمع ہو گئے، تو سب سے پہلے کام اماں جان نے یہ کیا کہ بننے کی اُچا بت بند کی اور اکٹھا سودا گھر میں بھر وادیا۔ یہ وہ وقت تھا کہ جس گھر کے مالک کو زمانہ کی گردش نے دو روٹیوں کے واسطے بھیک منگوائی آج اس گھر والی کے سلیقہ سے آٹھ بوریاں آٹے کی موجود تھیں۔ اماں جان ایک روپیہ روز اٹھاتیں اور ایک بچاتی تھیں۔ اُس میں سے ایک پیسہ اللہ کے نام کا اور ایک محفوظ۔ جو ان بیٹی گھر میں موجود تھی، اور اس کا سہم کچھ کم نہ تھا۔ پیاموں کا سلسلہ موجود اور آنے جانے والوں کا تانتا بندھا ہوا تھا۔ اب انہوں نے گھر کی درستی پر توجہ کی۔ اور جہاں کتے لوتے اور خاک اڑتی تھی، وہاں ایک نلین ہی مہینے میں دریاں چاند نیاں بچھو ادیں۔ ابا جان کی آنکھوں کے واسطے ڈاکٹر سو روپیہ مانگتا تھا، اور گواہان جان نے کئی دفعہ کہا کہ اللہ جلد روپیہ کا انتظام کر دے گا مگر وہ ٹھنڈی سانس بھر کر چپ ہو گئے اور جواب نہیں دیا۔ ایک روز کا ذکر ہے نماز صبح سے قراعت پانے کے بعد وہ ابا جان کے پاس آئیں اور کہا۔

”ذرا اس بڑی مسہری پر لیٹ جاؤ میں نے ڈاکٹر کو بلوایا ہے۔ وہ آج انشاء اللہ آنکھیں درست کر دے گا۔“

ابا جان: ”نہیں سو روپے بہت ہیں۔“

اماں جان: ”اب میں انتظام کر چکی، روپیہ ہاتھ کا میل کیا آنکھوں سے

زیادہ ہے۔ قربان کروں، تم ایسا خیال کیوں کرتے ہو۔“

ابا جان: ”میں تمہارے احسانات کا کہاں تک شکریہ ادا کروں۔ تم نے

مجھے بتا دیا کہ بیوی عورت نہیں جنت کی نعمتوں سے ایک نعمت ہے۔ مذہب یہ کہتا ہے کہ اگر خدا کے سوا کسی کو سجدے کا حکم ہوتا تو بیوی شوہر کو کرتی۔ مگر میں کہتا ہوں کہ اگر گناہ نہ ہوتا تو میں ہنہاری پرستش کرتا۔

اماں جان سنتے ہی ابا جان کے قدموں میں گر پڑیں اور کہا: کیا کہہ رہے ہو بھٹہ مجھے گناہ گار نہ کرو۔

وہ یہ کہہ رہی تھیں کہ ڈاکٹر آگیا۔ وہ خود ابا جان کو پکڑ کر مسہری پر لے گئیں اور ڈاکٹر نے آنکھیں بنا دیں۔ ۴۰ روز تک اماں جان نے جو خدمت کی ہے میں تو یہ کہتی ہوں کہ میں نے اس کی مثال دنیا میں نہیں دیکھی۔

ڈاکٹر نے کہا: طبیعت پر غصہ نہ آنے پائے۔ انہوں نے تیوری پر ہل نہ آنے دیا کیا کوئی ماما یا لونڈی کرے گی جو انہوں نے کر دکھایا۔ اور لطف یہ کہ گھر کے کام کاج اور اپنی سلائی میں رتی بھر فرق نہ آنے دیا۔ ابا جان کی آنکھیں چالیس دن میں تار اہو گئیں۔ اور ایک وہ زمانہ تھا کہ کبھی سچی محبت یا کرم کی جھلک تک نہ دیکھی۔ یا اب ہر نگاہ محبت اور احسانات سے بریز ہوتی تھی۔ ابا جان کا اعتراف تو صاف تھا لیکن اماں جان کی حالت میں یہ دیکھتی تھی کہ اس خدمت اور ریاضت پر بھی ہمیشہ یہی سمجھتی تھیں کہ کچھ نہیں کر سکتی اور بیوی کے جو فرائض ہیں ان کی ادائیگی میں وہ قاصر ہیں۔ یہ ان کی کسیر نفسی نہیں بلکہ یقین تھا اور اس وجہ سے وہ اکثر روئیں اور ابا جان سے اپنے پچھلے قصوروں کی معافی مانگتیں۔

نہ معلوم آپ کو میری رائے سے اتفاق ہو یا نہ ہو، میرا تجربہ تو یہ ہے کہ دنیا میں مفلسی کی تکلیف اسی گھر میں زیادہ ہوتی ہے جہاں میاں بیوی میں موافقت نہ ہو۔ اس موافقت پر مفلسی ہو یا فقیری سب قربان۔ اس نعمت کے آگے رحمت رحمت اور اس جنت کے سامنے ہر اذیت راحت اور ہر کلفت عشرت۔ شریف۔

میاں کی اعانت قدرت جی کھول کر اور فرشتے ہاتھ بڑھا کر کرتے ہیں۔ زمین اُن کے قدموں کو مرجھا کہتی ہوئی سر آنکھوں پر رکھتی ہے۔ اور آسمان ان ہستیوں کو مبارکباد دیتا ہوا برکت نازل کرتا ہے۔ دیکھا یا سنا تو نہیں مگر پڑھا ہے کہ پردہ دنیا پر کسی زمانہ میں مسلمانوں کی ایک ایسی جماعت بھی آباد تھی کہ دوسروں کی تکلیف و راحت کو اپنی تکلیف و راحت سمجھتے تھے۔ آنکھ اور کان کا تجربہ تو اس کے سراسر خلاف ہے۔ ہوں گے مگر ہم نے تو یہ دیکھا کہ ادھر تو خدا کی برکت میاں بیوی کی محبت میں ہمارے گھر پر نازل ہوئی، ادھر لوگوں کے کان کھڑے ہوئے استقلال عجیب چیز ہے یہ انسانی زندگی کا بیش بہا جوہر ہے۔ اگر اماں جان کا جی چھوٹ جاتا تو ہمارے فقیر ہونے میں کسری کیا رہ گئی تھی۔ ہم بھیک مانگتے بڑوں کی آبرو خاک میں ملتی۔ آئندہ نسلیں نامراد ہوتیں۔ اُنہوں نے ناکامی میں کامیابی کا راز دیکھا اور نفرت میں محبت کی جھلک دیکھی لونڈی بن کما بیا، اور بیوی بن کھایا۔ وہی ہمارا گھر جس میں خدا کا نام بھولے سے بھی کوئی نہ لیتا تھا۔ اب ایسا تھا بچہ بچہ نماز پڑھتا، عبادت کرتا، کمائی تھی اور سلیقہ تھا تو صرف اماں جان اور فقط اماں جان کا۔

چند ہی روز میں ہمارے گھر کی حالت کہیں سے کہیں پہنچ گئی۔ اب عزیزوں میں چہرے ہوئے کوئی کہتا تھا دولت نکلی۔ کسی کا خیال تھا جو اچیتے۔ مگر عقلمند اتنا نہ سمجھ سکے کہ بیوی، فقیر میاں کو بادشاہ بنانے کی طاقت رکھتی ہے عورت کا صبر و استقلال ایک لازوال دولت اور قدرت کا وہ نور ہے جو زمین سے نہیں اس کے دل سے نکلتا ہے اور گھر کے در و دیوار کو منور کر دیتا ہے۔

بقر عید کی ساتویں تاریخ تھی اماں جان نے گھر میں سپیدی اور تمام تر تنقلی کروا دیے۔ آکھویں کو مکان کے چپے چپے میں بچھونا ہوا۔ دن کو مہان آئے

شروع ہوئے، کُنْبہ بھی اور محد بھی۔ پھوپھی بھی اور کچھو پا بھی، گھر آدمیوں سے پٹا پڑا تھا۔ جب صبح صادق نے رات کو وداع کیا اور روز روشن کے آنے کی تیاریاں ہوئیں تو اباجان نماز فجر جماعت سے پڑھنے کے بعد گھر میں آئے انہوں نے اماں جان کا ہاتھ پکڑا اور آسمان کی طرف ہاتھ اٹھا کر کہا۔

”یہ وہ روز اور وہ وقت ہے کہ تیری بے شمار مخلوق تیرے اُس گھر میں حاضر ہوئی جس کی بنیاد اُن مبارک ہاتھوں سے پڑی جن کے واسطے آگ کے وہ شعلے جو آسمان سے باتیں کر رہے تھے گلزار ہوئے۔ یہ وہ دن اور ساعت ہے۔ جب تیرے ہزاروں لاکھوں بندے ایک جگہ جمع ہو کر اس واقعہ کو تازہ کر رہے ہیں۔ جب تیرے ایک نبی برحق نے اپنے کلیجے کا ٹکڑا نذر چڑھا کر دنیا کو دکھایا کہ کس طرح نیک بندے اولاد اور مال تجھ پر قربان کر دیتے ہیں۔ یہ وہ گھڑی اور وہ لمحہ ہے جب تیری لازوال طاقت کے روبرو سر جھکانے والے انسان اُس پیام کی تعمیل میں جو اُس مبارک زبان سے ہم تک پہنچا جو متواتر قافوں اور پے درپے اذیتوں میں تیری یاد سے علیحدہ نہ ہوئی اپنے قصور پر نادم ہو کر تجھ سے معافی کی طلبگار ہیں۔ اس وقت ایک گنہگار انسان، ایک ناکارہ مسلمان اس لئے کہ اُس کے اعضا اس قابل نہیں، اس واسطے کہ اُس کی حالت اس لائق نہیں کہ کعبہ خلیل میں حاضر ہو کر عرض کرتا اس سرزمین پر اس جماعت کے روبرو تجھ سے ملتی ہے کہ عورت جو بیوی کی حیثیت میں اس وقت میرے ساتھ تیرے دربار میں حاضر ہوئی جس نے ایک عالم کو دکھا دیا کہ کس طرح ایک مسلمان بیوی اپنے فرائض ادا کرتی ہے جس نے ایک دنیا کو بتا دیا کہ کس طرح سلیفہ شہار عورت فقیر کے گھر کو بادشاہ کا محل بنا سکتی ہے۔ طفیل ابراہیم کا جو خلیل تھا واسطے اسمعیل کا جو ذبیح تھا اور تصدق اُس احمد کا جو محبوب تھا

اس کے گزشتہ گناہ معاف کر اس التجا کو خانہ کعبہ کی قبولیت اس زمین کو بیت اللہ کا درجہ اس سائل کو مستجاب الدعوات کا درجہ عطا فرما۔

گئی ہوئی عزت، چھوٹی ہوئی آنکھیں اس کی بدولت میسر آئیں عطا کرنے والا تو لینے والا ہیں، دینے والا تو، دلوانے والا یہ۔ تو نے بغیر آنکھوں کے وہ منظر دیکھا جب گرمی کی چمپانی دستوپ میں لبیریاں لگائے اور پتھڑے پہنے اندھے شوہر کا پیٹ بھرنے کیلئے اس نے کنٹھیاں سبیں اور نیوری پر بل نہ آیا۔ تو نے بغیر کانوں کے وہ الفاظ سنے جب مجھ بے کس و بے بس اپنا بیج اور لاچار شوہر کے قدموں پر سر رکھ کر اس نے گڑ گڑا کر کہا: جب بیوی کھنی اب لونڈی، جب بیگم کھنی اب کینز۔

”میرا ٹوٹا ہوا دل جوڑنے اور میری چھوٹی ہمت بندھانے والی ہستی یہ عورت اور یہ بیوی، میری اندھی آنکھیں روشن میرا جڑا ہوا دل گلشن کر دینے والی یہ خور، یہ فرشتہ اور یہ بیوی! اس نے اس تاراج دل کو جو تیرا گھر تھا، از سر نو آباد کیا۔ اور اس نے کعبۃ اللہ کی بنیاد رکھی حج اکبر کیا۔ یہ اب تیرے رحم کی مستحق اور کرم کی خواستگار ہے۔ اس کی دعا قبول، اس کی التجا منظور، فردوس اس کا در، جنت اس کا گھر، اس کی قبر گلزار، اس کا بیڑا پار۔“

یہ مجھے یہاں آکر معلوم ہوا کہ اباجان کی دُعا نے چونکہ شوہر کھنے منہ سے نکلتے ہی درجہ قبولیت حاصل کیا۔ اور اماں جان کو حج کا ثواب عطا ہوا، لیکن وہاں میں نے یہ دیکھا کہ اماں جان کی زندگی سب بیویوں کے لئے ایک سبق کھنی جس وقت اباجان نے دُعا ختم کی اور باواز بند کہا کہ ”بیویاں دیکھیں کہ اس طرح عورت احکام اسلام کی تعمیل نہ کرے دنیا کو بلغ اور زندگی کو بھول بنا دیتی ہے۔ میرا دل شاہد ہے اور میرا مذہب ثبوت کہ خدا اس سے راضی، رسول اس

سے خوش، اُس وقت ہر عورت جو وہاں موجود تھی تعجب سے دیکھ رہی تھی اور
حیرت سے سُن رہی تھی۔ بیویوں نے عہد کیا لڑکیوں نے قسمیں کھائیں کہ وہ
اسی طرح سے شوہروں کی اطاعت سے خدا کی مقدس مرضی حاصل کریں گی،
اور دین و دنیا دونوں میں خوش رہیں گی۔

اس واقعہ کا چوتھا روز تھا کہ میرا نکاح ٹھہرا۔ دونوں میاں بیوی اماں
جان اور آبا جان اس خیال سے نہال نہال تھے کہ ایک بڑے فرض سے سبکدوش
ہوتے ہیں لیکن آبا جان کے ابتدائی خیالات جو میرے دل پر جم چکے تھے ہر وقت
میرے گلے کا ہار تھے۔ صحبت بھی روشن خیال لڑکیوں کی تھی اور مطالعہ میں
بھی آزادی نسواں اور حقوق نسواں کی کتابیں اور اخبارات تھے۔ تعجب تھا
کہ آخر یہ معرکہ کیا نکاح میرا واسطہ میرا شادی میری اور کر رہے ہیں۔ اماں
باوا مجھ سے صلاح نہ مشورہ، ذکر نہ مذکور۔ خیر یہ بحث آپ کے سوال سے متعلق
نہیں۔ جانے دیجئے۔ میری شادی ہو گئی اور ایک ہزار نقد بجائے کاٹ کھاڑا اور
برتن بھانڈے کے آبا جان نے میرے نام جمع کر رسید حوالے کی اور رخصت کیا۔
میرا شوہر ایک نا تجربہ کار لڑکا اور غریب طالب علم تھا۔ اُس کو صرف پانچ روپیہ
ماہوار والدین دیتے تھے۔ اُن کی پہلی غلطی تو یہ تھی کہ تعلیم ختم کئے بغیر نکاح کیا
اور دوسری یہ کہ اس آمدنی پر جو خود اس ہی کی ذات کو ناکافی تھی میرا بار بھی ڈال
دیا۔ نئی نئی شادی وہ دولہا، بس دولہن۔ وہ اور میں دونوں دل مار کر بیٹھ گئے
مگر اس کے بعد میری سمجھ میں اس کی یہ تدبیر آگئی کہ نقد روپیہ آخر کس کام کا
ہے۔ ہم زندہ ہیں تو سینکڑوں کمائیں گے اور اٹھائیں گے۔ اور جب ہم ہی
دکھ سہمہ اور تکلیفِ جفاکت چل بسے وہ ہزار کس کام کے۔ میرا شوہر جمیل
افسوس یہ کہ بالکل چھپچھورا لڑکا تھا۔ اُس کی باتیں، ترکیبیں مشورے

صلاحیں کھلی ہوئی خود غرضی اور چالاکی و عیاری تھیں۔ مگر افسوس میں باوجود ابا جان کی
 کی فہمائش اور باوا جان کے سمجھانے کے خاک نہ سمجھی۔ اُس نے ایک ہی دو مہینے
 میں زیور بیچ باج الگ کیا۔ لاکھ اماں ابا نے منع کیا مگر میری آنکھوں پر کچھ ایسے
 پردے پڑے کہ کچھ نہ سمجھائی دیا۔ یہ مرحلہ معمولی نہیں بڑی ٹیڑھی کھیر ہے۔ اسلام
 کا حکم عورت کے واسطے صاف ہے۔ لیکن ظلم ہوگا اگر میں کہوں کہ مری وہ حالت
 خدا اور اُس کے رسول کے احکام کی تعمیل تھی، ایمان کی تو یہ ہے کہ ابا جان کے
 ابتدائی خیالات کا اثر مجھ پر نہ ہوتا اور میں آزاد منش عورت نہ ہوتی تو ہرگز اس
 کے پھندے میں نہ پھنستی۔ خدا اور رسول کے احکام کا یہ منشا نہ تھا کہ میں ماں
 باپ سے فریٹ ہو جاؤں۔ ظالم نے دشمن کر دیا۔ اُن غریبوں کی دی ہوئی چیز
 میں انکار کی وجہ، روکنے کا سبب، روپیہ دیدیا، اور چار مہینے وہ گلچھڑے
 اڑنے لگے کہ واہ واہ، دن عید، رات شب برباد تھی۔ ہزار روپیہ ہزار اشرفیاں
 نہ تحقیق بھرتے ہو گئے۔ روپیہ نہ رہا۔ مگر اس سلسلہ میں جو باتیں پیش آئیں وہ
 باقی رہ گئیں۔ اس تمام معاملہ کے ذمہ دار میرے ماس سسرے ہیں جنہوں
 نے اپنے بیٹے کا گھر آباد کرنے کے واسطے تین زندہ روجیں خاک میں ملا دیں
 وہ اپنے لڑکے کے حالات و عادات سے اچھی طرح واقف تھے۔ وہ اپنی مالیت
 اور لڑکے کی طبیعت کو خوب سمجھتے تھے۔ انھوں نے مکر کیا فریب کیا دھوکا دیا۔ ایک
 کی شادی دوسرے کی بربادی کی۔ اس قسم کی شادیوں میں ماں باپ، بیٹے اور بہو
 دونوں کے سر پر انکس ہوتے ہیں۔ یہاں یہ بھی نہ تھا۔ وہ میرے ہی کیا اپنے اماں
 باپ کو جوئی پر مارتا تھا، اماں باوا میری صورت کو ترستے، میری آواز کو پھرکتے
 مگر مجھے اُن کے ہاں جانا اور بات کرنا قسم تھا اُن کی مانتا نے کسی دفعہ مجھے بلایا میری
 نالائقی تھی کہ ایک دفعہ نہ گئی، شوہر انیس برس کا ٹلو عقل یا تمیز رکھتا ہی کیا خاک

نظارہ آبا جان کی ابتدائی شفقت کا نمونہ برقع اور پردہ سب کو آگ لگائی
دن بھر مزے سے سیریں کرتی اور رات بھر اطمینان سے تماشوں میں رہتی۔
یہ خبریں آبا جان کے کانوں تک پہنچیں اور شہر بھر کی انگلیاں اُن کی طرف
اٹھنے لگیں۔ عزت دار آدمی بڑھاپے کا زمانہ گھر میں جاتے اور بچوں کی طرح
ڈھارے مار کر روتے اور کہتے۔

”ہائے میری ناک کٹ گئی بکجنت نے باپ دادا کی عزت خاک میں ملا دی۔“
یہی نہیں کہ میری ہی خبریں ان تک جانیں بلکہ اُن کی بھی میرے پاس
آئیں۔ وہ روتے میں ہنستی۔ وہ چنچیں مارتے میں تہقے لگاتی۔

ایک دن کا ذکر ہے۔ میں شام کے وقت خاموش بیٹھی گینشی آئی
جو میرے ہاں اکثر آیا کرتی تھی۔ ایک پردہ مسہری کالے کر آئی اور کہا: آپ لے لیجئے
پردہ کیا ایک جادو تھا کہ میں دیکھتے ہی پھٹک گئی۔ اور جب اُس سے قیمت پوچھی
اور اُس نے ستور روپیہ کے مال کے دس کہے تو ایک کہی نہ دو چپکے سے روپیہ نکال حوالے
کئے اور پردہ مسہری پر ڈال یاغ بلغ ہو گئی پردہ چوری کا تھا میری خوشی ابھی
ختم نہ ہوئی تھی کہ گھر کی تلاشی شروع ہوئی۔ اور پولس وہ پردہ لے مجھ کو ڈولی
میں بٹھا شوہر صاحب کے ساتھ ساتھ تھانہ پہنچی۔

”مجھے خسر صاحب کی ہمدردی کا حال تو پہنچتا ہی معلوم ہو گیا۔ جب انہوں
نے کہا ہمارا کیا ہے بیٹی تو ہے نہیں بہو ہے۔ رکھی تو ساس سسرور کی اور
کاٹی تو اماں باوا کی“ رہا شوہر اُس کا یہ حال تھا کہ میری وجہ سے نہیں اپنی
تکلیف کی وجہ سے گھر میں اور سڑک پر تھانہ ہیں اور کو تو الی میں برابر ہزاروں
فضیختیاں کر رہا تھا۔ کچھ میرے خسر صاحب کی کوشش رات کے دس بجے ہوں
گے کہ پولس نے شوہر کو صبح حاضر ہونے کے وعدہ پر رہا کر دیا۔ اور مجھ کو ڈولی

سے باہر نکال کر حوالات جانے کا حکم دیا۔ دیکھتے اس وقت بھی اس بیان سے میرے بدن کے رونگٹے کھڑے ہو گئے۔ اُتری، کہا رڈولی لے چلتے ہوئے۔

یرفع میرے سر پہ نہ تھا۔ دوپٹہ اوڑھے تھوڑے تھوڑے کانپ رہی تھی اور چاند کی روشن آنکھیں میرا تماشا دیکھ رہی تھیں۔ میں نے سامنے سے ایک بڑھے کو اتنے دیکھا اُس کی کمر جھکی ہوئی تھی۔ لکڑی ٹیکنا آیا اور خاموش کھڑا ہو گیا۔ اُس کے چہرے پر نقاب تھی، ہاتھ پاؤں لرز رہے تھے اور منہ سے بات نہ نکلتی تھی۔ تھانہ دار نے میری طرف دیکھ کر سختی سے کہا: "لے جاؤ حوالات میں" اور اُس سے گھر ک کر پوچھا: "کون ہے تو؟" میں نے دیکھا کہ اب اُس کے بدن میں رعشہ تھا۔ وہ آگے بڑھا اور کانپتے ہوئے ہاتھوں سے ایک پرچہ تھانہ دار کو دیا۔ چاند پورا تھا۔ تھانہ دار نے ہنس کر آواز سے پڑھا:

"شرافت کسی خاندان یا ذات کا نام نہیں، ذلت اور عزت انسان کے اپنے اعمال ہیں، میرا یہ کہنا کہ بد نصیب عورت جو اس وقت حراست میں ہے شریف ہے یقیناً فریب ہو گا۔ مگر یہ کہنا بلا شک صحیح کہ یہ اُس دادا کی پوتی ہے جس نے دس برس کی لڑکی کو دہلیز لائگنے پر زندہ دفن کر دیا اور اُس ماں کی بیٹی جس کا آنچل اس وقت تک غیر مردنے نہ دیکھا وقت کا سلوک ہے جو آج اس کو قیدی بنا کر اس سرزمین پر گھسیٹ لایا۔ میں اس کے بد نصیب دادا کا جس کی روح اس وقت غیرت سے لرز رہی ہو گی نمک حلال غلام ہوں۔ تھانہ دار صاحب اس سے زیادہ نازک وقت آپ کی آنکھیں مشکل سے دیکھیں گی کہ آزادی اور خیط اور عقل کے پھیر اس عورت کو جس کے ہزرگوں کے کہنے ابھی قبرستان میں زندہ ہیں پردہ سے نکال کر حوالات میں لے آئے۔ یہ رحم کا وقت اور عنایت

کی گھڑی ہے اور اس سید کی روح جس نے جان دی اور نواب سراج الدولہ

کو بیٹی نہ دی۔ میری ہیئت میں آپ سے ہاتھ جوڑ کر اعانت کی ملتی ہے یہ

عادی چور اور جرائم پیشہ اقوام سے نہیں۔ اس کا بڑھابہ نصیب باپ

اور ماں دیواروں سے سر پھوڑ رہے ہیں۔ اگر آپ اس وقت رحم سے

کام لیں گے تو میں اس کے سوا اور کیا کہوں کہ خدا آپ پر رحم کرے گا۔

تھانہ دار نے اس پرچہ کو پڑھ کر اس شخص کو اپنے پاس بلایا اور آہستہ آہستہ

کچھ باتیں کرنے لگا۔ بعد میں مجھ سے کہا: "جا اس شخص کے ساتھ چلی جا"

میں باہر آئی ڈولی نہ تھی۔ مگر میرا شوہر باہر موجود تھا۔ اور سامنے مانتا کی

ماری ماں برقعہ اوڑھے کھڑی تھی۔ مجھے دیکھ کر کچھ تو اس لئے کہ میں اتنے عرصہ

کی چھوٹی ہوئی تھی مگر مجھ پر سوا اس کے جو سرمدتوں ان کے سینہ اور کلیجہ سے چپٹا

رہا اس وقت بھی پٹا ہوا تھا اور کوئی اثر نہ تھا۔ انہوں نے اسی حالت میں مجھ

سے کہا: "چل بد نصیب گھر چل"۔ اس کے ساتھ ہی شوہر نے کہا: "میری عزت

خاک میں ملی، میری آبرو و برباد ہوئی، تمہارے ساتھ چلنا کیسا میں لے جاؤں گا"

اماں جان: "میاں بے شک تمہاری آبرو و برباد ہوئی اس کا علاج کیا

کیا جائے گا کہ آئندہ ایسا نہ ہو۔ تم کو کون منع کرتا ہے؟

شوہر: "معاف کیجئے۔ خدا مجھ کو آپ کی دہلیز پر نہ لے جائے۔ آپ نے

روپیہ سھتم کرنے میں کیا کسر رکھی تھی۔ جیسی مائی ویسی جانی"

اتنا کہہ کر شوہر نے اماں جان کو جھٹک کر میرا ہاتھ پکڑا۔ اب وہ شخص آگے

بڑھ کر میرے قدموں پر گر پڑا اور کہا: "خدا کے واسطے رحم کر" ہائے کس طرح

کہوں وہ میرا بد نصیب باپ تھا جس کا سر میں نے قریب قریب اسی طرح

کر اہمیت سے ٹھکرا کر اپنے پاؤں مٹالئے۔ انہوں نے نہایت حسرت سے کہا: "مجھ کو بخت

باپ کی اس سفید داڑھی پر رحم کر لو اس ماں کی بیٹی ہے جس کا ثانی اس روئے
 زمین پر نہیں۔ مگر افسوس میرے کان پر جوں نہ چلی اور شوہر کے ساتھ گئے بڑھی
 صبح کے وقت اس مکار نے مال و متاع چھین چھان مجھ کو گھر سے باہر نکال دیا
 اب اس کے سوا کوئی چارہ نہ تھا کہ میں مہیکہ آئی۔ گھر میں قدم رکھتے ہی جو سہماں
 میری آنکھوں نے دیکھا وہ خدا دشمن کو بھی نہ دکھائے۔ ابا جان کا سراپاں جان
 کی گود میں تھا اماں جان کی آنکھ سے آنسو جاری تھے اور ابا جان کی آنکھیں بند
 تھیں، وہ اُن کا آخری وقت تھا۔ رات کے صدمے اور میری بے وفائی نے جان
 لے کر اُن کا پیچھا چھوڑا میں گھر میں پہنچی تو اماں جان نے گہرا کر کہا: "لو دیکھو ننھی آنکھی"
 انہوں نے آنکھ کھولی حسرت سے آنسو کو یوں میں آئے۔ باچھیں کھلیں۔ مگر
 یہ خوشی آگ پر تیل تھا۔ اُن کی آنکھیں میرے چہرے پر رہیں اور روح پرواز
 کر گئی۔

اس گناہ کی سزا میرے واسطے دوزخ ہے مگر میرا یہ کہنا بے جا نہ ہو گا کہ اگر
 مسلمانوں کی قوم اپنے سچے مذہب سے اس قدر بے گانہ نہ ہوتی تو مجھے یہ دن دیکھنا
 نصیب نہ ہوتا۔ ابا جان کے ابتدائی خیالات کا اثر مجھ پر پڑتا تو میں کیوں آزادی
 کی شہید ہوتی۔ میرے ساس سُسرے اگر بیٹے کی شادی کے وقت اپنے
 فرائض کو محسوس کرتے اور سمجھتے کہ پرانی لڑکی کا لانا ماں کا دودھ نہیں پیڑھی
 کبیر ہے تو میرا یہ حشر نہ ہوتا۔

یہ تو میری داستان ہے اب آپ کو میں وہ واقعہ سناؤں جس نے مجھ کو
 اس اذیت میں راحت پہنچائی۔ میری اُستانی مس صاحبہ نے ایک روز فرمایا کہ،
 "ہم کسی مذہب کو بُرا کہنا جائز نہیں سمجھتے جو جس مذہب میں ہے اُس کے واسطے
 وہی اچھا ہے لیکن اسلام نے ایک مرد کو چار نکاح کی اجازت دے کر جو سلوک

عورت کے ساتھ کیا وہ بہت ہی تعجب خیز ہے جس صاحبہ کا یہ ارشاد میرے دل پر لکیر ہو گیا۔ اور میں سمجھی کہ یقیناً اسلام نے زیادتی کی اور عورت پر اس سے زیادہ ظلم نہیں ہو سکتا۔ یقین نے مجھ کو ایسا برا نگینہ کیا کہ میری بیبت اسلام سے ڈالواں ڈول ہو گئی۔ واقعات کچھ ایسے پیش آئے کہ یہ یقین روز بروز پختہ ہوتا گیا۔ اور دل عیسائیت کی طرف مائل ہوا۔

ایک دن جاڑوں کے موسم میں رات کے وقت سونے کے واسطے لیٹی مگر نیند کسی طرح نہ آئی ادھر ادھر کی کتابیں دیکھنی شروع کیں۔ ایک کتاب پیغمبر اسلام صلعم کے حالات میں تھی۔ اس کتاب کے پڑھنے سے سب سے پہلا خیال جو میرے دل میں پیدا ہوا وہ یہ تھا کہ ہم عورتیں کثرت ازدواج کو ظلم سمجھ رہی ہیں لیکن جن پر خود گزری انہوں نے اس ظلم کو خوشی سے کیوں برداشت کیا! اہمات المؤمنین یعنی رسول اللہ کی بیویاں اچھی طرح واقف تھیں کہ سوکنیں موجود ہیں۔ پھر نکاح پر کیوں رضا مند ہوئیں۔ اور پھر یہ دیکھنے کی بات ہے کہ عائشہ صدیقہ کے سوا کنواری نہیں مجبور و معذور نہیں، انہوں نے جو سوکنوں پر جانا پسند کیا تو آخر کوئی توجہ تھی، اور وہ وجہ اس کے سوا کچھ نہ تھی کہ وہ خدا کے سچے رسول تھے اور ہم میں سے جب کوئی شادی کا قصد کرتا ہے تو فقیر بھی اچھا بھرا پراگھر دیکھتا ہے۔ وہاں فاقوں کے سوا اور کیا تھا، اور پھر چھپے ڈھکے نہیں چاند کی طرح روشن۔ مزایہ ہے کہ فائدہ کی شکایت کرتی ہیں تو رسول اللہ ناخوش ہوتے ہیں۔ کیا اس کا علم کسی کو نہ تھا۔ سب کو تھا اور اتنا تھا اور ایسا تھا کہ آج ہم تک کو ہے۔ پھر جو سوکنوں پر ان بیویوں نے اور ان کے وارثوں نے نکاح منظور کئے تو نبوت کے برحق ہونے کے سوا اور کیا سبب ہو سکتا ہے۔ اور لیجئے عورتیں بھی معمولی نہیں چوٹی کے خاندان اور شہر کی ناک۔ آخر وہ انسان نہیں تو کیا حور اور فرشتہ تھیں،

خود رسول اللہ بھی ہماری طرح بشر تھے تو بیویوں میں وہ جذبہ کیوں نہ ہوتا ضرور
تھا۔ مگر رسول اللہ کے نکاح کی عزت اس جذبہ پر غالب تھی، یہی وجہ صداقت
رسالت کی کافی و اکمل ہے۔

اس وقت اسلام کی عظمت میرے دل میں بیٹھنی شروع ہوئی جوں جوں
آگے بڑھی کتاب کا ہر ورق اور پاک زندگی کا ہر واقعہ ایسا تھا کہ بدن کے رونگٹے
کھڑے ہوتے تھے۔ اُن تکالیف و مصائب کی برداشت جو اُس ذات پاک
پر پڑیں انسان کے اختیار سے قطعاً باہر تھیں۔ میں لرز گئی۔ جب میں نے پڑھا
کہ اُن کانٹوں سے جو دشمنوں نے راستہ میں بچھا دیئے ہیں اُن پتھروں سے جو
ظالم برسا رہے ہیں۔ چہرہ اقدس اور پائے مبارک ابو لہان ہیں ایک متفقہ
جماعت کہتی ہے کہ اگر شادی کو کہو تو خوبصورت سے خوبصورت شریف سے
شریف، امیر سے امیر عورت حاضر کریں، دولت کو کہو تو سونا چاندی دام درم
جس قدر کہو اور جس طرح کہو ابھی پیش کریں۔ اسلام کا نام نہ لو۔ لیکن خدائے
واحد کے سچے رسول کی پاک طبیعت اس لالچ کو ٹھکرا دیتی ہے اور سنگ دل خانہ
کعبہ میں اپنی چادروں سے گلا گھونٹتے ہیں۔ آسمان و زمین دونوں دیکھتے ہیں کہ
آمنہ کے لال کی آنکھیں نکل پڑیں اور فریب ہے کہ روح جسم کبارک سے علیحدہ
ہو جائے کہ ایک انسان صدیقؑ آگے بڑھ کر ظالموں کا ہاتھ پکڑ لیتا ہے۔ اور کہتا
ہے: "ایک بے گناہ مظلوم کو صرف اس لئے مارے ڈالتے ہو کہ وہ راہ راست پر
بلاتا ہے" ایک کیا ایسے ایسے اور اس سے بڑھ کر مظالم دن رات ٹوٹے مگر
صداقت کے سامنے، سچ تھے۔ دولت کی ترغیب حکومت کا لالچ شادی کا
وعدہ ایک طرف اور تکالیف و مصائب کا۔ پہاڑ دوسری طرف دنیا اس سے
پہلے بھی چلتی رہی اور چل رہی ہے لاکھوں کڑوروں مائی کے لال پیدا اور ناپید ہوئے

رشتی بھی اور مٹنی بھی، جواری بھی اور راہب بھی، نبی بھی اور پیغمبر بھی، مگر آغوشِ زمین میں یتیم عبد اللہ حبیباً بچہ کجیلا ہو تو تازخ بتا دے؛ تعلقات دنیا کو چھوڑ کر پہاڑ کے دامن میں بیٹھ کر کنارہ دریا پر رہ کر اللہ اللہ کرنا اور بات ہے۔ پیوی بچوں کے ساتھ دکھ میں اور مصیبت میں فاقے میں اور فقر میں عبدیت کی کسوٹی پر پورا اُترنا اور چیز ہے۔ ددیہودی عالم توریت کے ماہر انجیل کے واقف اس پیشین گوئی کے منتظر جو خدا کی مقدس کتابوں نے دی یہ سن کر کہ خاکِ عرب سے اُٹھنے والا رسول ظہور کر چکا۔ شوق کی آنکھوں سے دیوانہ وار لپکے اور مکہ پہنچے لوگوں سے دوکان داروں سے دریافت کیا۔ چاروں طرف ڈھونڈتے پھر رہے تھے کہ سامنے سے آدمیوں کا غول آتا دکھائی دیا۔ چاروں طرف لوگ بیچ میں ایک سیاہ کلمی والا مارتے پیٹتے چلے آ رہے ہیں۔ چہرہ ہولناک ہے۔ پیشانی سے خون بہہ رہا ہے قدرت اگر طاقت رکھتی ہے، خدا میں اگر واقعی کوئی قوت ہے تو اس سے زیادہ جلال کا کون سا وقت ہو گا کہ اُس کا سچا رسول اس طرح ذبح ہو رہا ہے۔ ایک دوکاندار دونوں سے یہ کہتا ہے "محمدیہ ہے" دونوں آگے بڑھتے ہیں۔ اور دیکھتے ہیں کہ اس حالت میں بھی رسول ہاشمی نے چہرہ اقدس کا خون ہاتھوں سے پونچھا۔ آسمان کی طرف دیکھا اور اس دُور سے کہ کہیں خدا کا غضب ان لوگوں پر نازل نہ ہو جائے گمراہ گمراہ کہا۔

"الہی میری قوم کو معاف کیجئے اس نے مجھے پہچانا نہیں۔"

ان واقعات کا مجھ پر کچھ ایسا اثر ہوا کہ آنکھوں سے آنسو بہنے لگے۔

اور دل نے بے ساختہ صدا دی کہ اسلام دین برحق ہے۔ میرے دل پر کچھ ایسی چوٹ لگی کہ میں دیر تک روتی رہی۔ کتاب رکھ دی۔ سچے دل سے درود شریف پڑھا۔ اُس روز سے یہ معمول رکھا کہ روزمرہ رات کو سوتے وقت درود شریف

کا ورد کرتی اور اسی میں سو جاتی۔ یہ اُس کا طفیل ہے کہ غذاب میں بھی ثواب
مبستر ہے۔ اور اذیت میں راحت مل جاتی ہے۔ ہاں یہ عقیدہ یہاں آکر کھل
گیا کہ جب تک عورت دنیوی فرائض نہ ادا کرے محض دین ذریعہ نجات نہیں
ہو سکتا۔

(۱۱)

نسترن کے بچے کی صحت حیرت، تعجب، اچنبہ سب کچھ ہی تھا کہ ماں
اور باپ ہی نہیں حکیم اور ڈاکٹر تک مایوس ہو چکے تھے۔ کچھ خدا ہی کا فضل تھا کہ
بچہ موت کے منہ سے بچا ورنہ اُمیدیں تو سب ہی ٹوٹ چکی تھیں۔ عارف اور
نسترن اس صحت پر جس قدر نہال نہال ہوتے بجا تھا۔ ماں کی مانتا باپ کی محبت
مگر صحت سے بدرجہا تعجب انگیز امر یہ تھا کہ معصوم کی صحت پر سارا محلہ باغ
باغ تھا اور یہ صرف نسترن کے تعلقات تھے کہ بڑھا اور جو ان ہر متنفس اس کا
کا شرمندہ احسان تھا۔ بیمار کے ساتھ باپ کی اُلفت اور ماں کی لگی ہی نہیں
سینکڑوں مریضوں، اپاہجوں کی دعائیں تھیں۔ بچہ عارف کا بیمار تھا اور مسجد
میں مسجدے محلہ والوں کے دم پر نسترن کے بن رہی تھی اور صحت کی التجائیں
رانڈوں اور ننھیوں کی تھیں۔ تندرستی کے بعد ایک یادو، دوچار نہیں بیسیوں
بڑھیاں ٹھہریاں اور کسی؟ کھونسٹرا جوتی لبیری دوپٹہ آ رہی ہیں اور کہہ رہی
ہیں کہ بیوی اللہ تیری مانتا ٹھنڈی رکھے ساری ساری رات دعائیں مانگی ہیں
نسترن سن رہی ہے اور شکریہ ادا کر رہی ہے۔ البتہ وسیم دہن کو مبارک باد
تو کیا اظہار مسرت بھی کرنا نصیب نہ ہوا۔ ورنہ چھوٹے سے بڑے نک کنبہ
برادری محلہ پر دوس سب ہی خوش تھے۔ بظاہر بچہ کی صحت کم دعاؤں کی

کثرت زیادہ اور وسیم دلہن کی خاموشی اور بھی زیادہ تعجب انگیز ہے۔ اولاد والی
 ماٹنا سے اچھی طرح واقف اور واقف کیسی وہ بد نصیب ماں جو ایک زندہ شیر
 سوتیا ڈاھ کی قبر میں ہمیشہ کی نیند سلا چکی۔ لیکن اللہ رے سنگدلی شس سے شس
 نہ ہوئی۔ انگاروں پر لوٹ رہی تھی کہ میرا بچہ اچھا بچھا کالے پانی پہنچے اور اس
 کامردہ زندہ ہو جائے۔ لیکن تینوں تعجب پہلا دوسرا تیسرا حالات کے اعتبار
 سے بے وقت ہو جاتے ہیں۔ نستر خد کے بندوں کے ساتھ تھی۔ بندوں کا
 خدا اُس کے ساتھ تھا۔ اُس کی محبت اور خلوص نے جو دل فتح کر لئے۔ آج اُن
 سب سے اس واسطے دعائیں نکل رہی تھیں۔ رہی وسیم دلہن وہ اس طبیعت
 اور طینت کی عورت نہ ہوتی تو یہ دن ہی کیوں دکھتی۔ یہ صبح سوتیا ڈاھ کی آگ
 نے جگر جھون اور کلیجہ مھلس دیا تھا لیکن سو کن تو نستر تھی بے گناہ اور معصوم
 بچوں نے کیا بگاڑا تھا کہ اُن کی بھی دشمن بنی۔

اسلام کی مفارقت ابدی نے جو زخم وسیم دلہن کے کلیجہ میں ڈالا نستر
 کی کامیابی اُس زخم میں کچو کے تھے۔ اول تو بچہ ہی کا خیال کسی وقت سمجھا نہ
 چھوڑتا تھا اور گھڑی آدھ گھڑی کو علیحدہ بھی ہوتی تھی تو نستر کا اطمینان
 وہ بلائے بے درماں تھا کہ کسی کروٹ اور پہلو عین ہی نہ دیتا تھا۔ یہ وہ وقت
 تھا کہ تعلیم یافتہ خواتین زیور کی مخالفت زور شور سے کر رہی تھیں اور نوبت
 یہاں تک پہنچ چکی تھی کہ زیور کا استعمال ایک قسم کا عجیب سمجھا جاتا تھا۔ لیکن
 حقیقت میں یہ خیال اُس کوٹے کی تقلید تھی جو منہس کی چال چلا اور جس کا منشا
 یہ تھا کہ شوہر کے بعد جو ہزار دو ہزار روپیہ نہ زیور کی صورت میں بچ رہتا تھا۔
 بیوہ عورتیں اس سے محروم ہو جاتیں۔

لیکن نستر اعلیٰ تعلیم یافتہ نہ تھی۔ جڑاؤ گلو بند اُس کے پاس

ایک چھوڑ دو دو موجود تھے مگر پھر بھی اس کا یہ منقولہ تھا کہ "زیور رجبے کا سنگھار اور بھوکے کا ادھار ہے۔ عید کے سچے عارف کسی ضرورت سے جوہری کی دوکان پر گیا تو گلو بند اور کنگن ایسے دیکھے کہ پھڑک گیا۔ دونوں کا مول کر گھرا لیا اور نسترن کو دیے۔ گو گھر کا تمام انتظام کھانا پینا وغیرہ سب نسترن کے اہتمام سے تھا مگر وہ ہمیشہ اس بات کی احتیاط کرتی تھی کہ جو حقوق و سیم دلہن کو شرع اسلام نے عطا کئے وہ زائل نہ ہونے پائیں۔ قیمت دونوں کی قریب قریب برابر تھی اس نے گلو بند خود پہنا اور کنگن شوہر کو دے کر کہا: "یہ لسم اللہ کر کے دلہن بیوی کو پہنا دیجئے۔"

نسترن کی اس احتیاط کو شروع میں تو عارف نے پسند نہ کیا مگر جب اسے یقین ہو گیا کہ یہ ناپسندیدگی فضول تو خود بھی اس رستہ پر پڑ گیا۔ و سیم دلہن کے زیور کا بڑا حصہ اُلفتوں کی نذر ہو چکا تھا اور اب اس کو زیور کی پردہ نہ تھی مگر نہ معلوم کیا نیکی کے دم میں تھی کہ ڈبیا لے لی اور خاموش ہو گئی۔ عارف چلا گیا تو ڈبیر کھولی، کنگن نکالے تو ایک پرسونے سے یہ حرف کندہ تھے۔

"زن بن بدزن (بدظن)، نہ بن۔" دیکھا پڑھا اور رکھ دیا۔

یہ توقع کہ و سیم دلہن کنگنوں سے خوش ہو جاتی جائز نہیں اسلام کا فراق نسترن کی ترقی یہ دو مرض ایسے پیچھے لگے تھے کہ نیند کے چند گھنٹوں میں شاید دماغ چھڑکا رہا جاتا ہو۔ ورنہ ہر لمحہ ایک سے ایک زیادہ سر پہ سوار تھا۔ بد بخت دلہن بھی پر لے سرے کی تھی۔ اس موقع پر آنے جانے والیاں برابر کی بیٹھنے والیاں خوب ہاتھ رنگ رہی تھیں۔ دل سے جوڑ کر ہاں میں ہاں کرتیں۔ باتیں ملائیں اور کام بنائیں۔ جائداد کا کرایہ بچوں کی امانت تھا اُسی کے ہاتھ میں آتا اور خوشامدیوں کی بھینٹ چڑھتا، کچھ اپنے وہم کی وجہ سے کچھ سہیلیوں کی کوشش

سے یہ تو اُسے یقین تھا کہ اسلام کو سزا صرف عارف اور نسترن کے سبب سے ہوئی۔ ان دونوں نے میرے بے گناہ بچہ کو مجھ سے چھٹا دیا اور یقین کے ساتھ ہی وہ ہمیشہ اس کوشش میں مصروف رہتی کہ بدالوں پورا لوں۔ اور ایسا کہ دونوں میاں بیوی کلیجہ مسوس کر رہ جائیں، یہ خبط کچھ ایسا ہاتھ دھو کر پیچھے پڑا کہ عارف اور نسترن کے ہر کام میں اُس کو اُسی کی جھلک نظر آتی۔ عارف نے کوئی بات کی اور اُس نے سوچا کہ میرا ذکر ہے۔ ایک سو کن موجود تھی مگر وہم یہی تھا، کہ دوسری آئی۔

خدا بھلا کرے انیو غنیوں کا کہ ایک ادھر سے آئی اور کہہ دیا۔ "میاں اسلام کا خط آیا ہے۔ اُسی درزن کو سزا رہے ہیں۔" دوسری ادھر سے آئی، اور کہا۔ "جوڑ۔ اور چڑھاوے کا حساب کر رہے تھے۔ اور نکاح کرتے ہیں۔" تیسری کچھ اور چوتھی کچھ غرض وہم کا ٹھکانا اور بدگمانی کی حد نہ تھی۔ بد نصیب کو میاں کی محبت بھی عداوت دکھائی دیتی تھی اور چاہتی تھی کہ میری طرح عارف اور نسترن دونوں مصیبت کا شکار ہوں۔ نسترن کے اصرار سے بھی اور خدا کے خوف سے بھی عارف ایک وقت کا کھانا اکثر وسیم دلہن کے کمرہ میں کھاتا۔ مگر کمرہ کی یہ کیفیت کہ بازار اس سے بہتر تھا۔ ایک چوڑے عورت کے گھر میں جو جو کچھ ہونا چاہیے سب موجود تھا۔ درمی خاک میں اٹی ہوئی اور چاندنی چکتوتوں سے لپی ہوئی پیٹھنے کی جگہ نہ لیٹنے کا مقام۔ غریب نے اگر بھولے بسیر سے پانی منگالیا تو گلاس کس کا اور صراحی کیسی اور بیوی پانی پلاوے تو کیوں۔ وسیم نے کیچر کی صورت منگے میں آنورہ بھر احوالہ کیا اور چلتا ہوا۔ برخلاف اس کے نسترن کا کمرہ عارف کے اجلاس کو مات کرتا تھا۔ جہاں سے اُٹھنے کو آدمی کا جی نہ چاہے۔ عارف کو مال کرنے کے واسطے نسترن کی صورت ہی نہیں اُس کا سلیقہ اور خدمت بھی

تھی۔ وسیم دہن کجخت کی تو کچھ ایسی منت پلٹی تھی کہ دن رات اسی کوشش میں غرق اور سبقتواری میں غرقاب تھی کسی بابت کا فکر نہ تھا نہ چیز کا ہوش۔ زیور کا صندھ چھ کھلا رکھا تھا۔ سلیم کنگن لے اُڑا۔ وسیم دہن پر اگر مصیبت تھی تو شوہر اس کا ذمہ دار نہ تھا۔ کنگن اس کے پاس کہنے کو ملکیت ورنہ شوہر کی امانت تھی۔ اُس کے ضائع کرنے کا حق نہ تھا۔ مگر اُس بے چارے کو خبر بھی نہ ہوئی۔ محض سرکاری کام کی وجہ سے ودتین دن اور رات ادھر نہ آسکا کہ ایک نے لگا دیا کہ کنگنوں کے سبب سے ناخوش ہیں اور گھر سے نکلنے کی فکر میں ہیں۔ میرے سامنے نشتر کے بھاٹے عائنہ کے لڑکے نے کنگنوں کا حال سرکار سے کہا اور میں تو جانوں اُسی نے چرائے۔ نہیں تو کہاں سے خبر ہوئی۔ وسیم دہن کی بدگمانی اگر عارف کی ذات تک محدود رہتی تو بھی میاں اپنی تقدیر کو پھوڑتا۔ بیوی اپنی مگر وہ بد نصیب تو سب گنوں پوری تھی۔ ہم کو اس کی زندگی میں سب سے زیادہ تعجب انگیز معاملہ یہ ملتا ہے کہ ماں بن کر ماتا رکھ کر صاحب اولاد ہو کر اس آگ کی قدر نہ کی۔ کائنات کی کوئی دولت اس حالت کی قیمت ادا نہیں کر سکتی جب ایک ماں فرط محبت میں اپنے بچے کو بھینچ بھینچ کر کلیجہ سے چٹا رہی ہو۔ اس کا اندزہ صرف وہی انسانی ہمتی کر سکتی ہے جو اس دولت سے مالا مال ہو۔ فاروق کے خون کا ہر قطرہ یہ حق رکھتا تھا کہ سنگ دل اگر تمام خون بھی قربان کر دیتی تو اطمینان نہ ہوتا۔ نہ یہ کہ بن ماں اور بن باپ کا بچہ بے وارثا بچہ حفیظا جس کو نشتر چھ مہینے کی جان مردہ ماں کے سینہ سے اُٹھا کر لائی، کلیجہ سے لگایا اور اس طرح پالا کہ حقیقی ماں باپ معصوم کے دل سے بھلا دیئے۔ صرف اتنی خطا پر کہ خالہ کہہ دیا تھا ایسی سزا پائی کہ آسمان د زمین تھرا اُٹھے۔ یوں تو وہ ہر وقت ہی ایک ایک کو دیکھ کر بھٹی جاتی تھی مگر جب سے یہ سنا تھا کہ اس حفیظ نے کنگن چرائے اور میاں سے

خون کی پیاسی تھی۔ جانتی تھی نستر بچوں سے زیادہ بن ماں کے بچوں کی عاشق ہے اُس کے سامنے ہمت نہ پڑی۔ وہ اتفاق سے کسی شادی میں گئی اور میلانے بچوں کو گھر میں چھوڑا جس طرح بعض مکار انسانوں کو بلا ضرورت رونا آتا ہے۔ اسی طرح نالائق عورت خود کشی پر آمادہ ہو جاتی ہے۔

وسیم دہن اتنی باجیا تو تھی نہیں ہاں بچپن کی سُنی سنائی یہ یاد تھی کہ پوڑیاں اور شیشہ بھی زہر کا کام دیتا ہے۔ اگر خود کھا کر باپ دادا کی رذالت ثابت کر جاتی اور پردہ ڈھاک جاتا تو بھی غنیمت تھا۔ زہر دینے کا قصد کیا، اُس بے وارثے معصوم کو جس کے ماں اور باپ دونوں کی قبریں تک برباد ہو چکی تھیں۔ نازہ جرم یہ تھا کہ بچہ چونکہ نستر کو خالہ کہنے کا عادی ہو گیا تھا دگوا ب یہ باتیں ختم ہو چکیں لیکن کسی زمانہ میں مسلمان یہ احتیاط کرتے تھے کہ ہم سایہ کو عزیزوں کے برابر سمجھیں، بخار میں ہلہلا وسیم دہن کے پاس آیا اور کہا۔

”خالہ جان سر میں درد بہت ہو رہا ہے پی باندھ دیجئے۔“

یتیم بچہ جس کا دالی نہ دالت وسیم دہن کو خالہ کہے! پہلے ہی صورت سے بیزار تھی اُس وقت تو غصہ میں آگ ہو گئی اور کہا۔

”درزن کے جنے بے ایمان ہم کو خالہ کہتا ہے۔“

انتا کہہ کر ظالم نے معصوم کا کان پکڑ کر مروڑا اور اندر کو ٹھری میں لے چلی بچہ کی زبان خاموش تھی مگر جس وقت اُس نے کانپتی ہوئی آنکھیں اس جفا کار کے چہرہ پر ڈالی ہیں کہ طاقنور ہاتھ کیا کرنے والے ہیں، اُس کا دل ہی نہیں اُس کا جسم لرز لرز کر باواز بلند کہہ رہا تھا کہ۔

”با اختیار بی بی بے اختیار بچہ پر رحم کر۔“

قصائی بھولی گائے کو اندر لے گئی۔ سامنے کھڑا کیا اور جو یتیم دل اس توقع

پہر حاضر ہوا تھا کہ سخت درد میں پٹی بندھوائے اُس نے اپنے جسم پر سٹراٹریڈ کی آواز سنی۔ ہلک گیا۔ تڑپ اٹھا، ہاتھ جوڑے، قدموں میں گرا مگر سزا اُس وقت تک ختم نہ ہوئی جب تک بچہ یہ کہتا ہوا بے ہوش ہو کر نہ گرا۔ خطا معاف کیجئے؟

کمرہ اندر سے بند تھا اور دنیا کی کوئی طاقت ایسی نہ تھی کہ کمزور نسیم کو طاقتور وسیم دہن سے چھٹا دے۔ وہ ہاتھ جس نے وسیم دہن جیسی سینکڑوں مسندیاں زمین پر گر دیں۔ بچہ کی مدد کو آگے بڑھا اور ایک سیاہ سانپ کی پھنکار کمزور اور طاقتور دونوں کے کان میں آئی۔ بچہ کی ہر التجا بی بی معاف کرو! بیگم اب نہیں۔

بے کار تھی۔ وسیم دہن سانپ کو دیکھ کر ڈری، ہاتھ روکا، گنڈی کھولی سانپ قریب آگیا تھا۔ چاہتی تھی کہ بھاگے مگر سانپ نے پاؤں میں پھن، مارا اور وسیم دہن بھی: "ہائے مرگئی" کہہ کر گر گئی۔

(۱۲)

شعبان کی چودہ تاریخ کو غروب آفتاب کے بعد جب مسلمان ماؤں کے دیے ہوئے پلیسوں سے بچے دھڑا دھڑا آتش بازی چھوڑ رہے تھے سب سے پہلے فرشتوں نے اُن عورتوں پر لعنت کے نعرے بلند کئے۔ اس کے بعد آنا فانا جنت آہستہ کر دی گئی۔ آج جنتیوں کی عید تھی۔ کامیاب روحیں نہال نہال پھر رہی تھیں۔ اور نور الہی کی تجلی کی منتظر تھیں۔ نسیم بھی دوسری روحوں کے ساتھ ٹمٹکی باندھے دیکھ رہی تھی کہ اس کی نظر ایک ایسے محل پر پڑی جہاں ایک حسین لڑکی طلائی مسہری پر بیٹھی تھی۔ حوریں اور فرشتے پہلو میں حاضر تھے۔ دودھ اور شہد کی نہریں اُس کے سامنے بہ رہی تھیں اور اُس کی بہار قصر نسیم کو مات کر رہی تھی نسیم اشتیاق کے قدموں سے آگے بڑھی اور اندر داخل ہو کر سلام کیا۔ جنتی بیوی نے دیکھ کر

نسبہ جبران تھی کہ آخر اس بیوی کے اعمال کیسے ہوں گے کہ اس کا درجہ سب سے فائق ہے۔ لڑکی مسکرائی اور کہا۔

”عجب نہ کیجئے مسلمان پیدا ہوئی مسلمان رہی، مسلمان مری جنت ماں باپ کے قدموں کے نیچے سمجھی۔ شوہر کو خدائے مجازی جانا، دنیا کو ۱ الخلق عیال اللہ خیال کیا یہ تین باتیں تھیں جنہوں نے اس درجہ کو پہنچایا کیسی تسبیح اور کدھر کے نوافل صرف فرض کی ادائیگی نے یہ رتبہ دیا۔ دنیا ایسی گزری تھی۔ گہنا پاتا کپڑا نوکر چاکر کوٹھی ہنگامہ سب ہی موجود تھا۔ ماں باپ غریب تو نہیں مگر متوسط الحال تھے ہم دو بہن بھائی تھے۔ ابا جان کے بعد اماں جان نے جس مصیبت اور ذلت سے بچہ کو جو ان کیا ان ہی کا دل جانتا ہوگا۔ ایک دو نہیں تین تین چار چار وقت کے فاقے کئے۔ اور شوہر کی عزت میں فرق نہ آنے دیا۔ گھر میں چکٹ چادر لپیٹ کر بیچی اور بچہ کو دو لہا بنا کر باہر نکالا۔ صاحب ثروت بھائی اور کھاتی پیتی بہن موجود تھی۔ مگر اللہ رے غیرت مٹھی بھر چنوں میں دو دو وقت تیر کئے لیکن شوہر کے نام کو بڑھ نہ لگنے دیا۔ زندہ دنیا ایسی بیویوں کی مثال کم پیش کرے گی۔ ابا جان کے چار سو روپیہ ماموں جان کے حساب میں تھے مگر انھوں نے نہ دیئے۔ ابا جان کے بعد عید کے روز جب اماں جان دس گھنٹے کی بھوک پیاسی بچہ کو پاس لئے بیٹھی، ماموں جان آئے۔ اللہ غنی کس شان کی عورت تھیں۔ کمرے میں گئیں کپڑے بدلے باہر آئیں کیا مجال جو لباس سے، چہرہ سے، گھر سے تکلیف کا پتہ لگ جائے۔ ماموں جان نے روپیوں کی پوٹلی دی اور کہا ”بہ تمہارے میاں کے چار سو روپے ہیں۔ اتنا سنتے ہی ان کی آنکھوں میں آنسو آ گئے اور رو کر کہا ”روپیہ آپ کو مبارک حس کی ملکیت تھی جب وہی محروم چلا گیا۔ تو اب میں لے کر اس کی روح کو صدمہ نہ پہنچاؤں گی۔ آپ خاطر جمع رکھئے مرتے والا اتنا چھوڑ گیا ہے کہ کسی کے آگے ہاتھ پھیلانے کی ضرورت نہیں۔

اُن کی زندگی کا تمام سہارا اور دنیا کی تمام اُمیدیں میرا چھوٹا بھائی تھا
 اُدھی رات تک گوٹہ بن کر مدرسہ کی فیس ادا کی۔ ایک مشک اور چار آنے کے
 کٹے میں آٹھ دن بسر کئے اور اُس کو بی لے تک پہنچایا۔

امتحان والے روز جس وقت انہوں نے حِلّی اور روٹی لاکر رکھی۔

رو رو کر کہا: بیٹا بد نصیب ماں کے پاس اس کے سوا کچھ نہیں۔ تو میرے بھی آنسو
 نکل پڑے جس روز امتحان کا نتیجہ آیا اور انہوں نے آکر کامیابی کی خبر سنائی تو
 اماں جان گلے سے لگا کر اس قدر روئیں کہ بچکی بندھ گئی۔ اُن کے ہاتھ بچے
 کے گلے میں تھے۔ اور نگاہ آسمان پر رو رہی تھیں اور کہہ رہی تھیں کہ
 "تو نے اپنی قدرت کے کرشمے دکھا دیے ہیں اس لائق کہاں۔"

اسی حالت میں شتم بشتیم انہوں نے بھائی کا گھر بسا دیا۔ خدا کی عنایت کہ
 اُسی سال دوسرو پے کے نوکر ہو گئے۔ مگر ابھی مہینہ پورا نہ ہوا تھا کہ طاعون
 میں گر قتل ہوئے۔ میں اماں جان کا کیا حال بیان کر دوں، کلیجہ پر گھونسنے مارتی
 تھیں، دیواروں سے سر پھوڑتی تھیں اور کہتی تھیں: "ہائے جو ان شیرا بڑھیا
 ماں پر رحم کر۔" شبیہ ساری رات تھپی اور گھر میں ہم نین کے سوا کوئی نہ تھا کہ اماں
 جان بیمار اور بے ہوش بچے سے بیٹیں اور خدا سے التجا کی کہ اس کی موت نہ دیکھوں
 روتی تھیں، بلبلائی تھیں، چپٹی تھیں، کلیجہ پر گھونسنے مارتی تھیں دیواروں
 سے سر پھوڑتی تھیں۔ اُس وقت بھائی جان نے آنکھ کھولی۔ اماں جان کو اپنے
 پاس بلایا اور آہستہ سے کہا۔

"قربان ہو جاؤں اس صورت پر اے اماں صبر کرو۔"

اماں جان نے ایک چینگ ماری اور اُن کی چیخ کے ساتھ کلیجہ کا ٹکڑا مہینہ کے
 لئے جدا ہو گیا۔ اس واقعہ کے پانچ سال بعد جب میں اماں جان کے مرض الموت

میں اُن سے ملنے کو گئی تو اُدھی رات کے وقت جب اُن کا سر میری گود میں تھا؛
اُنھوں نے میری طرف دیکھا اور گڑ گڑا کر کہا۔

ایک درخواست کرتی ہوں، رانڈ بھاوج اُنکھوں سے اندھی اور معصوم بھتیجا
بن باپ کا بچہ ہے اگر اجازت دو یہ مکان ان کو دے دیدوں۔

میں اماں جان کے قدموں میں گری اور عرض کیا: ”آپ کا مال ہے آپ
مالک ہیں۔ میں لوندی ہوں۔ میں نے حصہ معاف کیا۔“

اُس وقت ان کی آنکھوں سے آنسو نکل پڑے اور اُنکھوں نے صرف
اتنا کہا: ”جس طرح اس آخر وقت میں تم نے مجھے خوش کیا ہے خدا تم کو دیں
اور دنیا دونوں میں خوش رکھے۔“

یہ میری کامیابی کی ایک وجہ ہے۔

دوسری یہ کہ گو میرا شوہر ایک متمول رئیس تھا اور ڈیڑھ دو ہزار روپیہ
کی آمدنی مگر اس قدر فضول خرچ کہ دو کیا اگر دس ہزار ہوں تو صبح سے شام
تک برابر کر دے۔ کچھ وقت کا تقاضا تھا۔ کچھ صحبت کا اثر کہ اس کی طبیعت
میں آوارگی پیدا ہوئی اور روپیہ بہرہ باد کرنا شروع کیا۔ ایک تین سال کے عرصہ
میں تمام علاقہ اور جائیداد ختم ہوئی۔ روپیہ پاس نہیں رہا، ضرورتیں رہیں بدستور
زیور بکنا شروع ہوا اور اس لئے کہ میں منع کرتی تھی مجھے مہیکہ پہنچا دیا۔ مگر اُس
وقت جب کان میں چاندی کی بالی اور انگلی میں تانبے کی انگوٹھی تک نہ رہی۔

چند روز میں وہ یار دوست بھی ایک ایک کر کے کھسکنے شروع ہوئے اور
نوبت یہاں تک پہنچی کہ دانت کمریدنے کو تنکا تک نہ رہا اور اس کے ساتھ
ہی ایک ایسا پھوڑا نکلا کہ جان کے لالے پڑ گئے۔ مجھ کو جس وقت یہ خبر پہنچی ہے
کہ حالت یہ ہے کہ شاید آٹھ دس روز اور زندہ رہیں۔ تو میری آنکھوں میں دنیا

اندھیر ہو گئی۔ ہزار روپیہ میرے پاس اُن کی کمائی کا محفوظ تھا میں بے تابانہ اُن کے پاس پہنچی تو کیا دیکھتی ہوں کہ میلے چکٹ کپڑے، کھڑی چار پائی پراکیلے پڑے ہیں۔ بخار زور شور کا ہے اور کمر وٹ تک نہیں لی جاتی۔ میری صورت دیکھ کر آنکھوں میں آنسو آ گئے۔ اور ہاتھ جوڑ کر کہنے لگے: "میرا تصور معاف کرو، آخر وقت ہے تم سے سخت نادم ہوں۔"

میں نے وہ ہاتھ سر پر رکھے اور کہا: "تم آقا اور مالک ہو مجھے گنہگار نہ کرو۔" یسین کر اُن کی طبیعت اور بھرا آئی اور کہا: "ایک ایک پیسہ کی دو اکو تیرس ہا ہوں یہ منہ اس قابل نہیں کہ تم کو دکھاؤں۔"

میں اُن کے قدموں میں گر پڑی۔ رو رہی تھی کہ اتنے میں چند آدمیوں کا غل غپاڑہ ہوا اور معلوم ہوا پانسو روپیہ کے قرضہ میں گرفتاری ہوگی۔ وہ اُس وقت بید کی طرح کانپنے لگے، میری طرف دیکھا اور کہا:

"بگیم اب کیا کروں۔"

میں نے وہ روپے اُن کے آگے ڈال دیے اور کہا: "گھبراؤ نہیں تمہاری کمائی میں سے ہزار روپیہ محفوظ ہے: قربان کیا تھا یہ روپیہ۔" اُنھوں نے میری طرف دیکھا اور اُچھیل پڑے ہاتھ میرے سر پر رکھا اور کہا: "شوہر نہیں غلام ہوں۔"

"میں تو اس قابل نہیں مگر خدا اس کا بدلہ تم کو وہاں دے گا۔" ان کی دعا قبول ہوئی، اور یہ اُن دونوں کی دعاؤں کا نتیجہ ہے کہ میں اس درجہ کو پہنچی۔

نے حفیظ کے واسطے رکھا تھا، منہ سے لگا غٹ غٹ پی گیا۔ اور تھوڑی دیر بعد کلیجہ کٹنا شروع ہوا۔ پہلی ہی اُبکائی میں آنکھیں پتھر اگئیں اور بیچ انگنائی میں بے ہوش ہو کر گر پڑا۔

یہ وہ وقت تھا کہ ایک گھر میں تین بے ہوش پڑے تھے۔ بخارزدہ حفیظ و سیم دہن اور اُس کا بچہ سلیم۔ حفیظ کا چوٹ سے سلیم کا زہر سے اور و سیم دہن کا سانپ سے۔ تینوں کا جسم تیار چوڑی تھا سب سے پہلے بیمار معصوم کی آنکھ کھلی۔ مگر و سیم دہن کی ہیبت دل پر اس قدر چھا گئی تھی کہ اس کو برابر لیٹا دیکھ کر آنکھیں بند کر لیں۔ اس کے بعد و سیم دہن ہوشیار ہوئی تو نمازِ عشا کے بعد نستر کی دعا اُس کے کان میں آئی۔

”مولا کس کی طاقت؟ ایک خاک کا پتلا انسان، آفاکس کی ہمت ایک احسان فراموش، بے ایمان۔ تیری ابدی طاقت اور اُزنی حکومت کے آگے فرٹ ہو۔ دین و دنیا کے مالک! تیرے ادنیٰ عتاب سے، زمین و آسمان کے بادشاہ۔ تیرے معمولی عذاب سے شاہوں نے بھیک مانگی۔ سلطنتیں تاراج ہوئیں حاکم حقیقی! وہ عقل دیوانی وہ دماغ خبطی جو اپنی طاقت پر پھولے، جو اپنی حالت پر اینٹھے شہنشاہ دو جہاں وہ طاقت فانی، وہ حالت ناپائیدار، مستقل طاقت ابدی حکومت ارحم الراحمین تیری تیری تیری۔“

ایک گنہگار ہستی کو، ایک نابکار عورت کو، ایک انسان فانی کو ایک نافرمان مغلائی کو یہ درجہ، یہ رتبہ، یہ عزت، یہ دولت، آزار سے دور افکار سے الگ۔ گھر بار کی مالک تحصیلدار کی بیوی، قربان ہو جاؤں، صدقے ہو جاؤں نثار ہو جاؤں، فدا ہوں، میرے مولا تیری عنایت کے تیرے رحم کے، تیری شفقت کے تیرے کرم کے۔“

نافرمان ہوں ماں باپ کی، احسان فراموش شوہر کی، گنہگار ہوں،
نیری مگر آقا لرزتی ہوں، مولا کا نپتی ہوں، تیرے عذاب سے تیرے عتاب
سے۔

ابھی نستر ن دعا میں مصروف تھی کہ ہائے ہائے کی آواز کان میں آئی
گھبرا کر اٹھی کہ یہ منظر دیکھا و سیم دلہن کا بدن ایک پھوڑا تھا جس میں سر سے
پاؤں تک پیپ اور لہو بھرا ہوا تھا چمکیں اور ٹیلیں اس غضب کی تھیں کہ ایک
بیچ آسمان تھی اور ایک زمین تکلیف اس قیامت کی تھی کہ خدا دشمن کو بھی نہ
دکھائے۔ ہاتھ پاؤں دے دے پٹختی تھی۔ مگر کھولن کسی طرح کم نہ ہوتی تھی۔
وسیم دلہن کے برابر میں دیکھا تو حفیظ پڑا تھا پنڈے پر ہاتھ رکھا تو بھلس رہا
تھا۔ روشنی میں دیکھا تو نبلا کا پنچ، پوچھا: بیٹی یہ کیا ہوا۔؟

نستر ن کے پکارنے سے بچہ بلیلا اٹھا دوڑ کر لیٹا اور کہا۔
”اچھی خالہ جان بچا لو، نہیں بھول گیا بیگم صاحب بچا بیے۔“
نستر ن: بیگم صاحب کیسی ہیں تمہاری خالہ ہوں۔
حفیظ نہیں بیوی جی نہیں۔ اب نہیں کہوں گا۔

اتنا کہہ کر بچہ ہاتھ جوڑ نستر ن کے سامنے کھڑا ہو گیا۔ اور کہنے لگا۔
”بیوی جی اب نہیں کہوں گا۔ بھول گیا تھا۔“

نستر ن نے چپکار کر گود میں لیا اور کہا: ”یہ مارا کس نے ہے ارے کیا

ہوا۔؟“

حفیظ اس کا جواب نہ دیتا تھا۔ گود میں اٹھا کر اپنے ہاں لائی۔ اس کے
چوٹ کاری لگی تھی اور ایسا سہا ہوا تھا کہ ایک ایک سے کہتا تھا: ”خدا کے لئے
بچاؤ اب نہ کہوں گا۔“

وسیم دلہن کی تکلیف لمحہ بہ لمحہ بڑھ رہی تھی ایک آگ تھی کہ سر سے پاؤں تک لگ رہی تھی۔ تمام جسم ٹھنڈا جاتا تھا۔ اسی حال میں بچہ کا خیال آیا اور ہائے اسلام کی چیخیں مارنے لگی۔ اسی حالت میں نظر سلیم پر پڑی کہ قے کے ساتھ انتڑیاں اور کلیجہ کٹ کٹ کر باہر آرہے۔ ماں بیٹوں کی نظریں چار ہوئیں۔ دونوں کی آنکھوں میں آنسو آگئے سلیم نے صرف اتنا کہا: "اماں جان دودھ میں کیا زہر تھا۔" اور پھر بے ہوش ہو گیا۔

"ہائے تو نے پی لیا۔" اٹھی اور ایک چیخ ماری اور یہ کہہ کر سلیم پر گر پڑی۔

"اپنے ہاتھ سے زہر دینے والی ماں قربان! آنکھ نہ کھول۔"

(۱۴)

رات کے دو بجے ہوں گے کہ عائشہ کے ساڑھے چار سال کے بعد اس یتیم بچے پر سکرات کی سی کیفیت طاری ہوئی۔ نستران اس کے سر ہانے تھی۔ بچہ بے ہوش تھا۔ دفعتاً چلا یا اور یہ کہہ کر "اے کوئی بچاؤ اب نہیں کہوں گا۔" بے ہوش ہو گیا۔ اس دفعہ نستران کو یقین ہوا کہ بن ماں کا بچہ میرے پاس خدا کی امانت تھا۔ جب تک میں نے محبت سے پالامیرے پاس رہا اب مجھ سے کوئی غلطی ہوئی اس لئے خدا اپنی امانت واپس لیتا ہے اس یقین کے ساتھ ہی وہ اس کی طرف جھکی اور کہا: "حفیظ میاں خدمت گزار خالہ سے خفا ہو کر اس گھر سے رخصت ہوتے ہو۔ بید کی بدتھیاں بخار زدہ جسم پر نہیں بد نصیب خالہ کے کلیجہ پر ہیں۔"

اتنے ہی میں برابر سے رونے کی آواز آئی۔ عارف کو ادھر بٹھا

ادھر گئی تو وسیم دہن ایک ایک کے آگے ہاتھ جوڑ رہی تھی کہ "لتر میرے جسم پر پانی ڈالے جاؤ۔ جو ان شیر اس کے سلمے دم توڑ رہا تھا۔ کلیجہ پر گھونٹے مارتی تھی۔ دیواروں سے سر پھوڑتی تھی اور چلاتی تھی۔ "ارے رحم کرو، سلیم کو بچاؤ۔ اس آگ کو بجھاؤ۔"

نسترن پاس کھڑی رو رہی تھی۔ وسیم دہن نے اس کی طرف دیکھا اور کہا۔

"اپنے بچوں کا صدقہ رحم کرو۔"

اتنا سنتے ہی نسترن بے تاب ہو گئی اور رو کر کہا۔

"آپ سلیم ہیں میں کوئی ہوں، میری جان بھی کام آئے تو عذر نہیں، میں نے ڈاکٹر کو بلوایا ہے۔ آپ صبر کیجئے آتا ہوگا۔"

اتنے میں ڈاکٹر بھی آگیا۔ سلیم کو فے کی اور وسیم دہن کو نیند کی دوا دی۔ سلیم متواتر فے کر رہا تھا اور جیتے خون کے ٹھنڈے ٹھنڈے نکل رہے تھے۔ وسیم دہن کی اذیت دیکھی نہ جاتی تھی۔ جسم سوج کر گپا ہو گیا اور کچھ ایسا زہریلا مواد بھر گیا تھا کہ چپکوں اور ٹیسوں نے جان پر بنادی ایسا معلوم ہوتا تھا کہ آگ میں بھن رہی تھی۔ ادھر اپنی مصیبت، ادھر اسلام کا خیال اور سامنے ایک لال کا دم واپسیں۔ ایک ایک کے آگے حسرت سے دیکھتی، منت سے ہاتھ جوڑتی اور کہتی تھی۔

"ارے لتر بچاؤ۔"

خدا خدا کر کے ذرا آنکھ لگی تو کیا دیکھتی ہے کہ بارہ سال کا بچہ ہوا وسیم جس نے آخر وقت بیوی کے چہرے پر وداعی نظر ڈال کر درخواست کی تھی کہ یتیم بچے تمہارے سپرد ہیں۔ ان کی تربیت میں غفلت نہ کرتا۔

سامنے کھڑا ہے۔ ایک ہاتھ میں کشتی خوان پوش سے ڈھکی ہے اور دوسرے ہاتھ میں چھری۔ برابر میں سلیم ٹرپ رہا ہے اور باپ سے کہہ رہا ہے کہ۔
 "ابا جان اما جان نے مجھے دودھ میں زہر دیا۔ وسیم جیسا کٹریل جوان جس کی پیشانی پر مرض الموت میں بھی بل نہ آیا۔ اس وقت زار و قطار رو رہا ہے۔ وسیم دلہن سناٹے میں رہ گئی۔ بھاگنا چاہتی تھی کہ وسیم نے کہا :-
 "ایک عورت کے ماں بننے کا انجام اور بیوی ہونے کا نتیجہ جو کچھ تجھ کم نجت کی ہستی سے برآمد ہوا۔ میں یا میرے ماں باپ نہیں تیرے باپ دادا اور پردادا کی روحیں اس سے تھر تھرا رہی ہیں۔ ضرورت ہے کہ اس وقت اپنی پچھلی زندگی پر نظر ڈال، بیٹی تھی تو کیسی تھی، بیوی ہوئی اور ماں رہی تو کیسی رہی۔ بھول مت۔ وہ رات جب عاشق زار ماں کو صرف اس تصور میں کہ کھڑا ہونے کو منع کیا تھا، کامل آدھ گھنٹہ تو نے باتیں سنائیں وہ رات گزر گئی وہ گھڑی نہ رہی، مگر تیرا سلوک، تیرے اعمال نامے میں موجود ہے۔ ماں مر گئی تو مر رہی ہے، لیکن وہ ٹھیس جو مانتا کی ماری کے سبب دل کو تیری تیر زبان سے پہنچی ابھی زندہ اور محفوظ ہے۔ فراموش نہ کرو وہ دن جب شوہر جو خدائے مجازی تھا، بھوکا لاق و دق کرنا پچھری چلا گیا اور نو کمزوری کا بہانہ کئے پلنگ پر پڑی رہی۔ اُس کی بھوک اور تیرا کرد و نوں ختم ہو چکے، لیکن مادر دنیا کا ہر بچہ۔ بچہ کا ہر سانس، سانس کا ہر عمل بے کار نہیں با کار، خالی نہیں سمجھ معنی رکھتا ہے۔ وقت گزرنے والا، کام رہنے والا، بات ہو چکنے والی، لیکن اثر رہ جانے والا ہے۔ عارف آج بھوکا نہ ہو، لیکن اُس کی بھوک تیرے اعمال نامے میں باقی رہے گی۔
 عائشہ کا بچہ بن ماں کا بن باپ کا، چار سال کا جس کے آتمو کا ہر

قطرہ فرشتوں کا دل دہلا دینے والا، جس کے دل کی ہر آہ عرش کا کنگورا
ہلا دینے والی تجھ سے مدد مانگے، التجا کرے کہ سر پہ پٹی باندھ دو اور صرف
خالہ کہنے پر وہ سنگین مار کھائے کہ درو دیوار تک کانپیں اور تیرا دل
نہ پیچے !

کس برتنے پر اے جفا کار، کس بھروسہ پر اس جسم پر گھمنڈ اور طاقت
پر بھروسہ تھا؟ تو نے سادات کی آبرو پر پانی پھیرا۔ باپ دادا کی عزت خاک
میں ملائی آنکھ اٹھا کر اوپر دیکھ، آسمان سے زمین تک کائنات کا ہر ذرہ تجھ
پر لعنت بھیج رہا ہے اور نشترن جس کو سو کن سمجھا اور درزن جانا ادھر نظر
ڈال محلہ کا ہر انسان اور آسمان کی ہر مخلوق اس کا کلمہ پڑھ رہی ہے اپنا بچ
اُس کے در سے اور رانڈیں اُس کے گھر سے پل اور جی رہے ہیں۔ اس کی
جان اور مال کی، اُس کے شوہر اور بچوں کی حفاظت وہ تسلیم کر رہے ہیں
جو ادھر دسترخوان سے پیٹ بھرتے ہیں اور ادھر خدا کی سلطنت کے مالک
ہیں :-

میرے دونوں کلیجہ کے ٹکڑوں اسلام اور سلیم کا حشر جو تجھ ناہنجار
ماں کے ہاتھوں ہوا دینا تیرے پیچھے اور ان کے بعد بھی اُس کو یاد رکھتے گی !
تو ماؤں کے واسطے سبق، بیویوں کے لئے نمونہ اور عورتوں کے لئے عبرت
ہو گی :-

سلیم کا زہر تیری غلطی نہیں حفیظ کی آہ، اور تیری اذیت سانپ کا
کاٹا نہیں فاروق کی بددعا ہے۔ لیکن ابھی کچھ نہیں ہوا۔ یہ مہتید ہے
اُس عذاب کی جو نازل اور مصیبت کی جو برپا ہونے والی ہے۔
اپنی مصیبت کو روک چکی۔ اب رو اُس لال کو جو۔ تجھ بد بخت ماں کی

بدولت وطن سے ہزاروں کوس دُور پانی کے ایک قطرے کو ترستا دنیا سے
رخصت ہو رہا ہے۔

انتا کہہ کر وسیم نے خوان پوش اٹھایا اور اسلام کا سرماں کی گود
میں ڈال دیا۔

ایک چیخ ماری۔ ابھی آواز ختم نہ ہوئی تھی کہ وسیم نے سلیم کو گردن
پکڑ کر اٹھایا اور بیوی سے کہا۔

”جن آنکھوں نے بے بس فاروق کا خون سنس سنس کر، جس دل نے
کمزور حفیظ کی مار کھل کھل کر دیکھا اور دیکھی وہ یہ کبھی تماشہ دیکھیں۔“

اب وسیم نے بچہ کو چپٹ لٹایا۔ تیز چھری کی دھار چمکی اور آنا فانا باپ
نے ماں کے سامنے بچہ کو ذبح کر دیا۔ سلیم کے خون کی چھینٹیں ماں کے کپڑوں پر
پہنچیں۔ بدبلائی اور خواب ہی میں بے ہوش ہو گئی۔ یہاں تک کہ عارف
کی آواز نے جونسٹرن کے سوال کا جواب تھا۔ اس کو ہوشیار کیا۔

”ہاں، ہاں اسلام کی موت کا تار ہے۔“

